

सभापतीस्थानी - माननीय सभापती**पू.शी./मु.शी.: तोंडी उत्तरे.****असंघटीत व दुर्लक्षित मजूरांना संरक्षण देण्यासाठी कायदा अंमलात आणण्याबाबत**

(1) * 45870 श्री. संजय दत्त, श्री. गोविंदराव आदिक, श्री सुभाष चव्हाण, श्री. प्रतापसिंह मोहिते-पाटील, प्रा.सुरेश नवले, श्री.सय्यद जामा : तारांकित प्रश्न क्रमांक 42858 ला दिनांक 17 जुलै, 2007 रोजी दिलेल्या उत्तराच्या संदर्भात : सन्माननीय कामगार मंत्री पुढील गोष्टींचा खुलासा करतील काय :-

- (1) असंघटित व दुर्लक्षित अशा मजूरांना संरक्षण देण्यासाठी राज्यशासनाने कायदा अंमलात आणला आहे काय,
- (2) असल्यास, सदर कायद्याची अंमलबजावणी प्रभावीपणे करण्याच्यादृष्टीने कोणती कार्यवाही केली,
- (3) नसल्यास, विलंबाची कारणे काय आहेत ?

श्री.नवाब मलिक : (1) असंघटित कामगारांसाठी कायदा करण्याची कार्यवाही केंद्र शासन करीत आहे. दरम्यान जनश्री विमा योजना व राष्ट्रीय स्वास्थ्य विमा योजना असंघटित क्षेत्रातील कामगारांसाठी लागू करण्यात आल्या आहेत. तसेच घरेलू कामगारांसाठी घरेलू कामगार कल्याण मंडळ विधेयक, 2008 दि. 25 जुलै, 2008 रोजी विधानसभेत मांडले आहे.

- (2) प्रश्न उद्भवत नाही.
- (3) प्रश्न उद्भवत नाही.

प्रा. सुरेश नवले : सभापती महोदय, केंद्र सरकार यासंदर्भात कारवाई करीत आहे असे आपण या ठिकाणी नमूद केले आहे. तर या दृष्टीने आपण काही पाठपुरावा करणार आहात का ?

श्री. नवाब मलिक : सभापती महोदय, असंघटित क्षेत्रातील जे कामगार आहेत त्यांच्या बाबतीत केंद्र सरकार कायदा करीत असून त्याचे प्रारूप त्यांनी तयार केलेले आहे तरीही आपण या राज्यातील जे असंघटित कामगार आहेत त्यांच्यासाठी मंडळ निर्माण करून, कायदा करून अशी कारवाई केलेली आहे व करीत आहोत. उदा. घरेलू कामगारांसाठी आपण या विधीमंडळामध्ये कायदा केलेला आहे आणि तो विधानसभेमध्ये मान्यतेसाठी ठेवण्यात आला होता. सदरचा कायदा लवकरात लवकर मंजूर करून या असंघटित अशा घरेलू कामगारांना न्याय देण्याची भूमिका या शासनाची आहे. सभापती महोदय, अशीच जी दुसरी क्षेत्रे आहेत त्यातील असंघटित कामगारांसाठी देखील मंडळ तयार करण्याची शासनाची मानसिकता आहे. उदा. जे सफाई कामगार आहेत त्यांच्यासाठी मंडळ करणे, सिनेक्षेत्रातील जे असंघटित कामगार आहेत,

..... ए 2 ...

श्री. नवाब मलिक (पुढे चालू...)

ता.प्र.क्र. 45870 ...

उदा. स्पॉट बॉय, ज्युनि.आर्टिस्ट इ. त्यांची त्या क्षेत्रामध्ये पिळवणूक होते हे लक्षात घेऊन त्यांच्यासाठी देखील एक विशेष मंडळ माथाडी कामगारांच्या धर्तीवर आपण तयार करित आहोत. थोडक्यात सांगावयाचे तर अशा असंघटित कामगारांना न्याय देण्याचीच भूमिका या सरकारची आहे.

डॉ. दीपक सावंत : सभापती महोदय, आता माननीय मंत्री महोदयांनी सांगितले की, असंघटित कामगारांना न्याय देण्यासाठी सरकारची अशी अशी भूमिका आहे आणि त्या दृष्टीने कायद्याचे प्रारूप तयार करण्यात आले आहे व येत आहे. परंतु असंघटित असे जे सफाई कामगार आहेत त्यांना त्यांचे सफाईचे काम करित असताना ज्या गोष्टींशी मुकाबला करावा लागतो, त्या गोष्टींपासून जे संरक्षण मिळाले पाहिजे असते उदा. कचरा उचलण्याचे काम करित असताना हॅण्डग्लोव्हज, मास्क इ. गोष्टी असणे आवश्यक असते आणि त्या गोष्टी हे कामगार ज्या कंपनीसाठी काम करित असतात त्या कंपनीकडून पुरविले जाणे अत्यावश्यक असते. परंतु अशा साध्या साध्या गोष्टी देखील त्यांना मिळत नाहीत, दिल्या जात नाहीत. तेव्हा या अशा असंघटित कामगारांसाठी आपण कायदा वगैरे जरूर कराल पण प्रत्यक्षात त्या कायदानुसार या कामगारांना ज्या ज्या गोष्टी मिळणे अत्यावश्यक आहे संरक्षणाच्या दृष्टीने, त्या त्यांना मिळताहेत किंवा नाही हे पाहणे आपले कर्तव्य आहे, ते आपण कराल काय ? असल्यास, कसे करणार ? दुसरे म्हणजे या सफाई कामगारांचा जसा प्रश्न आहे तसाच घरेलू कामगारांचाही प्रश्न आहे. आता या घरेलू कामगारांसाठी आपण विधेयक आणलेले आहे असे सांगितले. पण त्यात त्यांच्या संदर्भात ज्या काही सूचना असतील त्या आपण समाविष्ट करून पुढील अधिवेशनामध्ये त्या विधेयकात सुधारणा म्हणून स्वीकार करणार काय ?

श्री. नवाब मलिक : सभापती महोदय, यामध्ये सन्माननीय सदस्यांचे दोन प्रश्न आहेत. पैकी एक सफाई कामगारांच्याबाबतीत आहे. हे सफाई कामगार म्हणजे महानगरपालिका, नगरपालिका यांच्याकडील कामासाठी नेमले गेलेले सफाई कामगार जे आहेत त्यांना सर्व फायदे या कायद्यातून दिले जातीलच. पण हे सफाईचे काम करित असताना त्या कामगारांना जर महापालिका, नगरपालिका तसेच त्यांचे कंत्राटदार ग्लोव्हज् इ. आवश्यक गोष्टी देण्यास तयार नसतील तर आपण त्यांना त्याबाबत निश्चितपणे सूचना देऊ. पण आपण मुंबई सारख्या शहरामध्ये पाहतो की,

..... ए 3 ...

श्री. नवाब मलिक (पुढे चालू...)

ता.प्र.क्र. 45870 ...

कचरा घेऊन जाणारे जे स्वतंत्रपणे काम करणारे सफाई कामगार आहेत त्यांना कोठल्याही कायद्याच्या अंतर्गत बंधन नाही. तर अशा असंघटित सफाई कामगारांसाठी एक स्वतंत्र बोर्ड निर्माण करून त्याच्या मार्फत त्यांना संरक्षण देण्याची भूमिका सरकारची राहणार आहे. तसेच घरेलू कामगारांच्या बाबतीत जे विधेयक आणून कायदा आपण करीत आहोत त्यात योग्य सूचना असल्यास त्या समाविष्ट करण्याची सरकारची तयारी आहे.

(यानंतर श्री. सरफरे बी 1 ..

असुधारित प्रत / प्रसिद्धीसाठी नाही

**कोरपना (जि.चंद्रपूर) व आसपासच्या ६४ गावातील पाण्याची टंचाई दूर करण्यासाठी
आखलेली ग्रामीण पाणीपुरवठा योजना**

(२) * ४७८०५ श्री.जैनुद्दीन जव्हेरी , श्री. संजय दत्त , श्री. गोविंदराव आदिक , श्री. सुरेशदादा देशमुख , श्री.केशवराव मानकर , श्री. जगदीश गुप्ता , श्री. पांडुरंग फुंडकर , श्री. गुरुमुख जगवानी : सन्माननीय पाणीपुरवठा व स्वच्छता मंत्री पुढील गोष्टींचा खुलासा करतील काय :-

(१) कोरपना (जि.चंद्रपूर) व आसपासच्या ६४ गावातील पाण्याची टंचाई दूर करण्यासाठी आखलेल्या ग्रामीण पाणीपुरवठा योजना वा आदिवासी भुईक क्षेत्रातील गावे यांना विशेष बाब म्हणून माहे मार्च, १९९८ रोजी वा त्या सुमारास १७ कोटी रुपये खर्चाच्या ग्रामीण नळपाणी पुरवठा योजनांना मंजूरी देऊनही सदर ग्रामीण पाणी योजनेअंतर्गत ५२ गावांना अद्यापी पाणीपुरवठा करण्यात आला नाही, हे खरे आहे काय,

(२) असल्यास, याप्रकरणी शासनाने चौकशी केली आहे काय, असल्यास, चौकशीत काय निष्पन्न झाले आहे,

(३) असल्यास, प्रश्न उक्त भाग (१) मधील ग्रामीण पाणी पुरवठा योजना व आदिवासी भुईक क्षेत्रातील नळपाणी पुरवठा योजनेबाबत कोणती कार्यवाही करण्यात आली आहे वा येत आहे,

(४) नसल्यास, होणाऱ्या विलंबाची कारणे काय आहेत ?

श्री.अजित पवार : (१) हे अशंत: खरे आहे. कोरपना (जि.चंद्रपूर) व आसपासच्या एकूण ६४ गावांकरिता ७ प्रादेशिक पाणी पुरवठा योजनेची कामे हाती घेण्यात आली असून त्यापैकी २० गावात पिण्याच्या पाण्याचा प्रश्न नळ पाणी पुरवठा योजनांच्या माध्यमातून सोडविण्यात आलेला आहे व उर्वरित ४४ गावा करीता पाणी पुरवठा योजनांची कामे प्रगतीवर आहेत.

(२),(३) व (४) बृहत् आराखड्यांतर्गत कोरपना जि.चंद्रपूर भागातील ६४ गावासाठी ७ प्रादेशिक पाणी पुरवठा योजनांना प्रशासकीय मंजूरी देण्यात आली असून २ योजना कार्यान्वित केल्या आहेत. पाणी पुरवठा योजना पूर्ण करण्यासाठी मोठ्या प्रमाणात निधीची आवश्यकता होती परंतु पुरेशा निधी अभावी, वनजमीन संपादन व भाव वाढ इत्यादी कारणामुळे योजना विहित कालावधीत पूर्ण करण्यास विलंब होत आहे. उर्वरित ५ योजनांची कामे पूर्णत्वाच्या टप्प्यावर असून योजना कार्यान्वित करण्यात येत आहेत.

श्री. जैनुद्दीन जव्हेरी : सभापती महोदय, चंद्रपूर जिल्हयातील आदिवासी भागातील पाणीपुरवठ्याचा हा प्रश्न विचारण्यात आला आहे. ६४ गावांमधील पाणीपुरवठ्याची टंचाई दूर करण्यासाठी योजनेचा प्रस्ताव तयार करण्यात आला होता. त्यापैकी ५२ गावांचा पाणीपुरवठ्याचा

DGS/ KTG/ SBT/ KTG/ SBT/

ता.प्र.क्र. 47805...

श्री. जैनुददीन जव्हेरी...

प्रस्ताव 1998 मध्ये मंजूर करण्यात आला. तरीसुद्धा अजूनपर्यंत त्या गावांना पाणीपुरवठा करण्यात आला नाही. या योजनेमध्ये भ्रष्टाचार असल्याबाबत तेथील लोकांनी माननीय मुख्यमंत्री व माननीय जलसंपदा मंत्र्यांना निवेदन दिले. त्याबाबत अजूनपर्यंत चौकशी करण्यात आलेली नाही. छापील उत्तरामध्ये फक्त 20 गावांना पाणीपुरवठा करण्यात आला आहे. उर्वरित 44 गावांना पाणीपुरवठा करण्याचे काम प्रगतिपथावर आहे. माझा असा प्रश्न आहे की, हा नक्षलग्रस्त विभाग आहे. या आदिवासी गावामध्ये फक्त कागदोपत्री योजना करण्यात आल्या आहेत. परंतु त्या गावांमध्ये पाणीपुरवठा सुरु झालेला नाही. पाण्याची टाकी बसविण्यात आलेली नाही. योजनांवर पैसे खर्च झाल्याचे कागदोपत्री दाखविण्यात आले आहे. असे असतांना मंत्रिमहोदय योजनांची कामे प्रगतिपथावर असल्याचे सांगत आहेत. या योजनेकरिता निधी मंजूर झाला व काम सुरु झाले आहे असे म्हटले जात असेल तर या योजनेच्या कामामध्ये भ्रष्टाचार झाला आहे काय?

श्री. अजित पवार : सभापती महोदय, माननीय सदस्य म्हणत आहेत त्याप्रमाणे आपण जर या प्रश्नाकडे बघितले तर माननीय सदस्यांकडून तशाप्रकारचा प्रश्न विचारलेला नव्हता. प्रश्न असा विचारला आहे की, "कोरपना (जि. चंद्रपूर) वा आसपासच्या 64 गावातील पाण्याची टंचाई दूर करण्यासाठी आखलेल्या ग्रामीण पाणीपुरवठा योजना वा आदिवासी भुईक क्षेत्रातील गावे यांना विशेष बाब म्हणून माहे मार्च, 1998 रोजी वा त्या सुमारास 17 कोटी रुपये खर्चाच्या ग्रामीण नळपाणी पुरवठा योजनांना मंजुरी देऊनही सदर ग्रामीण पाणी योजनेंतर्गत 52 गावांना अद्यापि पाणीपुरवठा करण्यात आला नाही". या प्रश्नाला उत्तर देतांना असे म्हटले आहे की, जवळपास 64 गावांना पाणीपुरवठा करण्याच्या संदर्भात ही कामे होती. त्यामध्ये 7 प्रादेशिक नळपाणी पुरवठा योजनांचा समावेश आहे. त्यापैकी माथा, भोपराळा या 2 प्रादेशिक नळ पाणीपुरवठा योजना 4 गावांसाठी पूर्ण केल्या आहेत. आणि नारनगाव, पिंपरी पाणीपुरवठा योजना 5 गावांसाठी पूर्ण केल्या आहेत. तसेच, या योजना स्थानिक पातळीवर हस्तांतरित करण्यात आल्या आहेत.

DGS/ KTG/ SBT/ KTG/ SBT/

ता.प्र.क्र. 47805...

श्री. अजित पवार...

राहिलेल्या 5 पाणीपुरवठा योजनांमध्ये कोडशी पाणीपुरवठा योजना ही 6 गावांसाठी आहे, ही योजना पूर्ण झाली आहे परंतु हस्तांतरित झालेली नाही. आणि राहिलेल्या योजनांमध्ये गोठवाडा, सोनुर्ली, गाडेगाव व निमनी या प्रामुख्याने 11, 10 व 18 गावांसाठी पाणीपुरवठ्यांच्या योजना आहेत. यापैकी काही गावांमध्ये पाणी दिले गेले आहे, आणि काही गावांमध्ये पाणी पुरवठा करण्याचे काम सुरु आहे. ती कामे पूर्ण करण्यामध्ये असलेल्या अडचणी सोडविण्याचा प्रयत्न करण्यात येत आहेत. हे सर्व बघितल्यानंतर एक गोष्ट लक्षात आली आहे की, जो कंत्राटदार ही कामे करीत होता तो ही कामे पूर्ण करू शकत नसल्यामुळे त्याच्याकडून ती काढून घेण्यात आली आहेत. त्याच्या जागी दुसरा चांगला कंत्राटदार नेमून ही कामे करण्यात येत आहेत. युती सरकारच्या काळात टॅकरमुक्त महाराष्ट्र करण्याचा कार्यक्रम घेण्यात आला होता. त्या काळातील ही योजना असून योजनेमधील पी.व्ही.सी. पाईपलाईन खराब झाली असल्यामुळे त्या अर्थाने हा प्रश्न विचारण्यात आला आहे. आदिवासी भागामध्ये पाणीपुरवठा नीटपणे झाला पाहिजे. म्हणून या प्रश्नाच्या अनुषंगाने सांगू इच्छितो की, कोडशी पाणीपुरवठा योजनेचे 100 टक्के काम झाले आहे. गोठवाडा येथील योजनेचे संपूर्ण काम 31.12.2008 पर्यंत पूर्ण करण्याचा आपला प्रयत्न आहे. आणि बाकीच्या सर्व योजना 31.3.2009 पर्यंत पूर्ण केल्या जातील. येथील कोणतेही गाव हे पिण्याच्या पाण्यापासून वंचित ठेवले जाणार नाही, आणि त्यासाठी निधीची कमतरता भासू दिली जाणार नाही. ही कामे करीत असतांना त्या कंत्राटदाराला दोषी धरण्यात आले आहे, त्याच्यावर 5 हजार रुपयांचा दंड आकारला आहे. कोणत्याही परिस्थितीत त्या कंत्राटदाराला अधिकचे पैसे दिले जाणार नाहीत, किंवा अद्यापपर्यंत ते दिले गेले नाहीत. माननीय सदस्यांनी या कामामध्ये भ्रष्टाचार झाला आहे काय? असा प्रश्न उपस्थित केला आहे. जर या योजनांमध्ये भ्रष्टाचार झाला असेल तर त्याची वरिष्ठ अधिकाऱ्यांमार्फत चौकशी केली जाईल, आणि यदाकदाचित कुणाकडूनही भ्रष्टाचार झाला असला आणि यामध्ये कोणताही अधिकारी दोषी असला तरी त्याच्या विरुद्ध कारवाई केली जाईल.

(यानंतर श्री. बरवड)

श्री. केशवराव मानकर : सभापती महोदय, पुरेशा निधी अभावी, वन जमीन संपादन व भाववाढ इत्यादी कारणामुळे योजना पूर्ण होण्यास विलंब होत आहे असे उत्तरात म्हटले आहे. पुरेशा निधी दिला आहे काय ? वनजमीन संपादन व भाववाढ होण्याचे कारण काय ? दोन योजना पूर्ण झालेल्या आहेत. पाच योजना अजून अपूर्ण आहेत. माननीय मंत्रिमहोदयांनी असे उत्तर दिले आहे की, 31 मार्चपर्यंत या योजना पूर्ण होतील. त्याबद्दल मी त्यांचे अभिनंदन करतो. ही योजना ताबडतोब पूर्ण करून सामान्य माणसाला आपण पिण्याचे पाणी द्याल असा विश्वास आहे. ही पाच कामे कोणत्या टप्प्यावर आहेत आणि किती टक्के काम झालेले आहे ? 31 मार्चला आता फारसे दिवस राहिलेले नाहीत. त्यामुळे ही योजना पूर्ण होईल की नाही याबाबतीत शंका आहे. या पाच योजनांची किती टक्के कामे पूर्ण झालेली आहेत ? उर्वरित काम कधी पूर्ण होणार आहे ?

श्री. अजित पवार : सभापती महोदय, मी आधी उत्तर दिलेले आहे आणि आता पुन्हा सांगू इच्छितो की, 2000 ते 2004 पर्यंत निधीची कमतरता होती म्हणून योजनेला उशीर झाला. परंतु मी आता सांगितले आहे की, 2009 पर्यंत या योजना पूर्ण केल्या जातील. आता निधीची कोणतीही कमतरता पडू दिली जाणार नाही. विलंबाचे आणखी कारण असे आहे की, कंत्राटदाराने मंद गतीने काम केले. यामध्ये सोनुर्ली योजनेच्या बाबतीत वन जमीन हस्तांतरणास विलंब लागला. वन जमिनीच्या संदर्भात सुप्रीम कोर्टाचे वेळोवेळी वेगवेगळ्या प्रकारचे आदेश झालेले असतात त्याचे तंतोतंत पालन करावे लागते. त्याचा रीतसर प्रस्ताव द्यावा लागतो. त्यामुळे सोनुर्ली पाणीपुरवठा योजनेच्या संदर्भात वन जमीन हस्तांतरणास विलंब लागलेला आहे. मी सुरुवातीला सांगितले की, यामध्ये पाईपलाईन पीव्हीसीची असली तरी बऱ्याच कालावधीची झालेली असल्यामुळे मोठ्या प्रमाणावर क्षतीग्रस्त झालेली आहे. त्याची सगळी दुरुस्ती आम्ही करित आहोत. सन्माननीय सदस्यांनी ही सगळी कामे कधी पूर्ण होणार असा प्रश्न विचारला. यामध्ये एकूण 64 गावे असली तरी 15 गावांच्या 3 योजना पूर्ण झालेल्या आहेत. 49 गावांच्या 4 प्रादेशिक पाणीपुरवठा योजना आहेत त्या पूर्ण करण्याकरिता 31 मार्च, 2009 पर्यंतचा कालावधी लागेल. तोपर्यंत आम्ही या योजना 100 टक्के पूर्ण करू.

RDB/ SBT/ KTG/

नागोठणे येथील रिलायन्स कंपनीमध्ये एका कामगाराचा झालेला अपघाती मृत्यू

(३) * ४७०६० श्री जयप्रकाश छाजेड , श्री. उल्हास पवार : सन्माननीय कामगार मंत्री पुढील गोष्टींचा खुलासा करतील काय :-

(१) दिनांक ९ ऑगस्ट, २००८ रोजी नागोठणे येथील रिलायन्स इंडस्ट्रीज लि, या कारखान्यात एलएलडीपीई प्लॅन्टमध्ये २० फुट उंचीवरून खाली पडून एका कामगाराचा मृत्यू झाल्याची घटना घडली हे खरे आहे काय,

(२) असल्यास, सदर घटनेची चौकशी करण्यात आली आहे काय,

(३) चौकशीचे निष्कर्ष काय आहेत, तसेच या घटनेत मृत पावलेल्या कामगाराच्या कुटुंबियास कोणती मदत करण्यात आली आहे अथवा येत आहे ?

श्री.नवाब मलिक : (१) हे अशंत: खरे आहे. कारण दिनांक ९ ऑगस्ट, २००८ च्या रात्रपाळीत (दि.१०.८.२००८ च्या पहाटे २.५६ वाजता) नागोठणे येथील रिलायन्स इंडस्ट्रीज लि., कारखान्यात एलएलडीपीई प्लॅन्टमध्ये एक कामगार जमिनीवर बेशुद्ध अवस्थेत पडलेला आढळला, व त्यानंतर त्याचा मृत्यू रुग्णालयात झाला, परंतु हा कामगार एलएलडीपीई प्लॅन्टमध्ये २० फुट उंचीवरून खाली पडून मरण पावला या घटनेचा कोणताही प्रत्यक्षदर्शी साक्षीदार आढळून आलेला नाही.

(२) होय, चौकशी करण्यात आली आहे.

(३) दिनांक ९.८.२००८ च्या रात्रपाळीत (दि.१०.८.२००८च्या) पहाटे २.५६ वाजता हा कामगार एलएलडीपीई प्लान्टमधील पहिल्या मजल्यावर सॅम्पल घेण्यासाठी गेला तो एकटाच त्या प्लान्टवर गेला होता. त्याठिकाणी सुरक्षा कठडा असून कामगार नेमका कसा खाली पडला हे कोणीही प्रत्यक्षदर्शी नसल्यामुळे कळू शकले नाही. उपचारादरम्यान कामगाराचा मृत्यू झाला. घटनेची पोलीस खात्यामार्फत चौकशी सुरु आहे. मदतीविषयी :- मृत कामगार श्री.अरविंद पाटील यांच्या वारसास सानुग्रह अनुदान म्हणून रु. ५ लाख व्यवस्थापनाने दिलेली आहेत. नुकसान भरपाई कायद्यांतर्गत नुकसान भरपाईची रक्कम रु. ३,७९,१२०/- नुकसान भरपाई आयुक्तांकडे जमा केली आहे. मृत कामगाराच्या पत्नीस दि. १२.९.२००८ पासून नोकरी दिली असून तिचा मासिक पगार रु. ८,३८६/- आहे. या व्यतिरिक्त मृताचा वारसास ग्रुप पर्सनल ॲक्सिडेंट क्लेम, ग्रुप टर्न आशुरन्स, बेनेओलंट फंड, एम्प्लॉईज डेथ लिंकड इन्शुरन्स,ग्रुप सेव्हिंग बँकड इन्शुरन्स ग्रॅज्युईटी इत्यादी मिळून एकूण रु. १२,६४,१८५/- मिळणार आहेत.

श्री. जयप्रकाश छाजेड : सभापती महोदय, या कंपनीमध्ये असे प्रकार वारंवार घडत आहेत.

मी आपल्यामार्फत माननीय मंत्रिमहोदयांना विचारु इच्छितो की, जेव्हा हा कामगार मृत झाला त्याचा प्रत्यक्षदर्शी पुरावा नाही असे म्हटले आहे. त्या कामगाराने त्या खात्यामध्ये जात असताना सुरक्षेच्या दृष्टीने हेल्मेट आणि स्पेशल शूज वगैरे घातले होते काय ? कंपनीने त्यांना ते पुरवले होते काय ?

RDB/ SBT/ KTG/

ता. प्र. क्र. 47060

श्री. नवाब मलिक : सभापती महोदय, उत्तरामध्ये दिलेले आहे की, हा कामगार खाली पडलेला आढळून आला. परंतु जेव्हा ही घटना घडली तेव्हा त्यांच्या डोक्यावर हेल्मेट नव्हते तसेच सेफ्टी शूज नव्हते ही बाब खरी आहे. परंतु या कंपनीने कामगारांना हेल्मेट दिलेले आहेत. त्यांनी ते का घातले नाही याची शासनाकडे माहिती नाही. पुन्हा त्या कंपनीला सूचना देण्यात येतील की, त्या ठिकाणी जे कामगार काम करतात त्यांनी कंपल्सरी सेफ्टी शूज आणि हेल्मेट घालण्यासाठी सुपरव्हायजर ठेऊन जे कामगार ते घालणार नाहीत त्यांना काम करू देऊ नये.

श्री. रामनाथ मोते : सभापती महोदय, पहिल्या प्रश्नाच्या उत्तरामध्ये असे म्हटले आहे की, 10 तारखेला पहाटे 2 वाजून 56 मिनिटांनी एलएलडीपीई प्लॉटमध्ये एक कामगार जमिनीवर बेशुध्द अवस्थेत पडलेला आढळला. त्याचा प्रत्यक्षदर्शी साक्षीदार कोणी नव्हता. दुसऱ्या उत्तरामध्ये असे म्हटले आहे की, पहाटे 2 वाजून 56 मिनिटांनी हा कामगार एलएलडीपीई प्लॉटमधील पहिल्या मजल्यावर गेला होता आणि तेथून तो खाली पडला. हे कोणी पाहिलेले नाही असे पहिल्या उत्तरामध्ये म्हटले आहे

यानंतर श्री. खंदारे

ता.प्र.क्र.47060.....

श्री.रामनाथ मोते.....

आणि त्याच दिवशी पहाटे 2.56 वाजता तो खाली पडला असा निष्कर्ष कसा काढला त्याचे उत्तर द्यावे. दुसरा प्रश्न असा आहे की, या मृत कामगाराचे शव विच्छेदन केले होते काय आणि त्याचा अहवाल काय आहे ?

श्री.नवाब मलिक : हा कामगार खाली पडलेल्या अवस्थेत सापडला आहे ही गोष्टी खरी आहे. त्याला वर जाऊन त्याचे काम करावयाचे होते आणि त्यामुळे तो वर गेला असेल आणि त्यानंतर तो खाली पडला असेल, त्यामुळे असे अंदाजित उत्तर दिलेले आहे.

श्री.रामनाथ मोते : सभापती महोदय, वर गेला असेल आणि खाली पडला असेल असे मंत्रिमहोदयांना उत्तर कसे काय देता येईल, मी मघाशी म्हटल्याप्रमाणे तो 2.56 वाजताच खाली पडला असा निष्कर्ष कशावरून काढण्यात आला आहे त्याचे उत्तर मिळाले नाही.

सभापती : मृत झालेल्या कामगाराचे शव विच्छेदन झाले होते काय आणि झाले असल्यास त्या रिपोर्टमध्ये काय म्हटले आहे असे सन्माननीय सदस्यांनी विचारले आहे.

श्री.नवाब मलिक : मृत कामगाराचे शव विच्छेदन झालेले आहे, त्याला शॉक लागल्यामुळे मल्टिपल इन्ज्युरीज झाल्या असे पी.एम.रिपोर्टमध्ये म्हटलेले आहे.

डॉ.वसंत पवार : या घटनेमध्ये एका कामगाराचा मृत्यू झाल्यामुळे त्याच्या कुटुंबियांना मदत देण्यात आलेली आहे. परंतु प्रत्येक कारखान्यात सेफ्टी व सिक्युरिटी ऑडिट करण्याची आवश्यकता आहे. काही वर्षापूर्वी भोपाळमध्ये जी दुर्घटना घडली होती, तो दिवस काळा दिवस म्हणून पाळला जातो. म्हणून प्रत्येक कारखान्याने सेफ्टी व सिक्युरिटीला जास्तीत जास्त प्राधान्य दिले पाहिजे. या कारखान्यांना ऑडिट सिस्टिम लागू केली आहे काय, केली नसल्यास ती केव्हापासून लागू केली जाणार आहे आणि त्याचे वेळापत्रक कसे असणार आहे ?

श्री.नवाब मलिक : हेल्थ व सेफ्टीसाठी एक वेगळा विभाग आहे. राज्यात एकूण 36 हजार कारखाने आहेत. ते या विभागाच्या अंतर्गत येतात. या विभागातील अधिका-यांची संख्या विचारात घेतली तर एका अधिका-यावर 700 कारखान्याची जबाबदारी आहे. काही कारखाने मोठे आहेत. त्यामुळे त्यांनी संपूर्ण वर्षभर कारखान्यांची तपासणी केली तरी ते काम संपणार नाही. त्यामुळे या अधिका-यांना वगळून सेफ्टी ऑडिटर्स नेमण्याची भूमिका शासनाने घेतली आहे. या क्षेत्रातील

2...

ता.प्र.क्र.47060.....

श्री.नवाब मलिक.....

तज्ज्ञ असतील त्यांची सेफ्टी ऑडिटर्स म्हणून नेमणूक करू. त्यांनी कारखान्यांना प्रमाणपत्र दिल्यानंतरही अशी एखादी घटना घडली तर त्याची जबाबदारी त्या सेफ्टी ऑडिटरची राहिल. काही दिवसातच राज्यात सेफ्टी ऑडिटर्स नेमले जातील.

डॉ.दीपक सावंत : या ऑडिटर्सच्या नेमणुका आरूट सोर्ससमधून केल्या जाणार आहेत की शासकीय विभागामार्फत त्यांची भरती केली जाणार आहे. शासनामार्फत ही भरती केली तर अनेकांना रोजगार उपलब्ध होऊ शकेल.

श्री.नवाब मलिक : या खात्याचे दोन भाग आहेत, सन्माननीय सदस्य हे डॉक्टर असल्यामुळे त्यांना याची कल्पना आहे. हेल्थ ऑडिट हे खाजगी डॉक्टर्स मार्फत करून घेतले जाते. त्या डॉक्टरांना कामगारांची वैद्यकीय तपासणी करण्यास सांगितले जाते. त्यानंतर आरोग्य पथकातील सर्जनमार्फत ते प्रमाणित केले जाते. त्याच धर्तीवर सेफ्टी ऑडिटर्सना नेमले जाणार आहे. ते प्रमाणपत्र देतील, आमच्या अधिका-यांकडून तपासले जाईल आणि त्यानंतरही एखादी घटना घडली तर त्यासाठी सेफ्टी ऑडिटर्स जबाबदार राहतील.

NTK/ KTG/ SBT/

उस्मानाबाद तालुक्यात औषधाची फवारणी करणाऱ्या २४ जणांना झालेली विषबाधा

(४) * ४७९५२ श्री हेमंत प्रभाकर टकले , श्री. जितेंद्र आव्हाड , प्रा. फौजीया खान : सन्माननीय कृषी मंत्री पुढील गोष्टींचा खुलासा करतील काय :-

- (१) उस्मानाबाद तालुक्यात सोयाबीन पिकावर किडीचा प्रादुर्भाव होऊ नये म्हणून दिनांक २३ सप्टेंबर, २००८ रोजी वा त्या सुमारास लॅनेट नावाच्या औषधाची फवारणी करणाऱ्या २४ जणांना विषबाधा झाल्याची घटना घडली हे खरे आहे काय,
 (२) उक्त प्रकरणी शासनाने चौकशी केली आहे काय, असल्यास, चौकशीत काय आढळून आले व तदनुसार पुढे कोणती कार्यवाही केली वा करण्यात येत आहे,
 (३) अद्याप कोणतीच उपाययोजना केली नसल्यास, विलंबाची कारणे काय आहेत ?

श्री.सुरेश वरपुडकर, श्री.बाळासाहेब थोरात यांच्याकरिता : (१) अंशतः खरे आहे. मेथोमिल (लॅनेट/ड्युनेट) सोबतच इतर किटकनाशकांच्या फवारणी दरम्यान विषबाधा झाल्याची घटना घडली आहे.

(२) होय. याप्रकरणी विषबाधित व्यक्तीचे जबाब नोंदविले असून जिल्हा शल्य चिकित्सक यांचेकडून अहवाल मागविण्यात आले आहेत. त्यानुसार विषबाधेच्या कारणमिमांसेचा तपशील घेण्यात येत आहे. (लॅनेट व ड्युनेट या उत्पादकांची विक्री संबंधित जिल्ह्यात बंद केली आहे.) बहुतांश शेतकऱ्यांनी कृषि विभागाने शिफारस न केलेल्या किटकनाशकाचे मिश्रण सोयाबीन पिकांवर फवारणीसाठी वापरले आहे. घटनेचा प्राथमिक अहवाल केंद्रिय किटकनाशक मंडळास सादर केला आहे. किटकनाशकांच्या सुरळित हाताळणी बाबत शेतकरी प्रशिक्षणे व प्रसिध्दी माध्यमातून जनजागृती केली आहे. तसेच या घटनेमध्ये मयत झालेल्या तीन व्यक्तींच्या वारसांना मा.मुख्यमंत्री सहायता निधीतून प्रत्येकी रुपये ५०,०००/- ची आर्थिक मदत देण्यात आली आहे.

(३) प्रश्न उद्भवत नाही.

डॉ.वसंत पवार : सभापती महोदय, मेथोमिल (लॅनेट/ड्युनेट) व इतर किटकनाशकांच्या फवारणीमुळे ही विषबाधा झाली, त्यामुळे या किटकनाशकांना जिल्ह्यात बंद केली आहे. जिल्हयापुरती बंदी घालणे हे सायंटिफिकली दृष्ट्या योग्य नाही. त्याऐवजी त्या किटकनाशकाच्या संपूर्ण बॅचवरच बंदी घातली पाहिजे. असे न करता शासनाने केवळ त्या जिल्हयामध्ये या किटकनाशकावर बंदी घातली आहे ते बरोबर नाही.

यानंतर श्री.शिगम....

कारण दुस-या जिल्ह्यामध्ये देखील अशा घटना घडू शकतात. दुसरा प्रश्न असा आहे की, जे मृत्यू पावले त्यांना आपण 50 हजार रु. मदत केली. परंतु सोयाबीन पिकावर या औषधाची फवारणी केल्यामुळे पिकाच्या झालेल्या नुकसानी बाबत शेतक-यांना किती नुकसान भरपाई देण्यात आलेली आहे ? मुख्यमंत्री निधीतून नुकसान भरपाई देण्यात आलेली आहे. ही नुकसान भरपाई कंपनीकडून वसूल करण्यात येईल काय ?

श्री. सुरेश वरपुडकर : लॅनेटच्या संदर्भात ही घटना घडल्यानंतर ताबडतोबीने या औषधाच्या वापरावर जिल्ह्यामध्ये 15 दिवसाकरिता बंदी आणली. या लोकांना झालेली विषबाधा तसेच लॅनेटमध्ये कोणकोणते आणि किती कॉम्पोनंट आहेत यासंबंधी तपासणी करण्याकरिता केवळ ही बंदी घातलेली होती. संपूर्ण बंदी घातलेली नव्हती. तीन मृत पावलेल्यांमध्ये 1 मजूर आणि दोन शेतकरी आहेत. आपण मुख्यमंत्री निधीतून प्रत्येकी 50 हजार रु.ची मदत केलेली आहे. त्यांना आणखी 1 लाख रु. कसे मिळतील या दृष्टीने शासन प्रयत्न करणार आहे.

श्री. दिवाकर रावते : अतिशय चांगला प्रश्न विचारल्याबद्दल मी सन्माननीय सदस्यांना धन्यवाद देतो. लॅनेट या औषधामुळे तीन लोकांचा मृत्यू झाला का असा प्रश्न आहे. उत्तरामध्ये असे म्हटलेले आहे की, सोबतच इतर किटकनाशकांच्या फवारणी दरम्यान विषबाधा झालेली आहे. यासंदर्भात केन्द्र सरकारचा कायदा आहे. त्या कायदानुसार नियंत्रण होते की नाही असा प्रश्न निर्माण झालेला आहे. शेतक-यांना हानीकारक असणारी औषधे ठेवू नयेत असे या विक्रेत्यांवर कायद्याने बंधन आहे काय ? तसे असेल तर मग हे लॅनेट औषध विकल्यामुळे त्या विक्रेत्यांवर कोणती कारवाई करणार आहात ?

श्री. सुरेश वरपुडकर : सर्वसाधारणपणे सोयाबीन पिकावर लॅनेट औषध वापरले जात नाही. तुरीच्या पिकावरील अळी ताबडतोब मरते म्हणून तुरीच्या पिकावर हे औषध वापरले जाते. म्हणून सोयाबीनच्या पिकावर सुध्दा या औषधाचा वापर मोठ्या प्रमाणावर केला गेला. सर्वसाधारणपणे किटकनाशके वापरताना स्टिकर वापरले जाते. स्टिकरच्या वापरामुळे किटक नाशक पाण्याने धुवून जात नाही. शरीरावर जखमा असल्या तर स्टिकरमुळे औषधाचा जास्त प्रादुर्भाव होतो.

..2..

- वडवली, धारुड व बीड तालुक्यातील (जि.बीड) शेतकऱ्यांना पिक विमा योजना लागू करण्याबाबत
 (5) * 45889 श्रीमती उषाताई दराडे , श्री.विक्रम काळे , श्रीमती मंदा म्हात्रे , प्रा. फौजीया खान
 : सन्माननीय कृषी मंत्री पुढील गोष्टींचा खुलासा करतील काय :-
 (1) बीड जिल्ह्यातील तालुके धारुड, वडवणी, बीड संपूर्ण डोंगराळ असून खरीप हंगामाची नेहमीच आनेवारी 50 टक्के विमा या तालुक्यास लागू होऊ शकत असतानाही शेतकरी विमा योजनेपासून वंचित आहे हे खरे आहे काय,
 (2) उक्त प्रकरणी शासनाने चौकशी केली आहे काय, असल्यास, चौकशीत काय आढळून आले व तदनुसार सदर तालुक्याला पिकविमा लागू करणेबाबत कोणती कार्यवाही केली वा करण्यात येत आहे,
 (3) अद्याप कोणतीच कार्यवाही केली नसल्यास, विलंबाची कारणे काय आहेत?

- श्री. सुरेश वरपुडकर, श्री.बाळासाहेब थोरात यांच्याकरिता : (1) पिक विमा योजनेतर्गत नुकसान भरपाई निश्चित करण्यासाठी आणेवारी विचारात घेतली जात नाही. केंद्र शासनाने निर्धारित केलेल्या निकषानुसार नुकसान भरपाई निश्चित करण्यात येते. धारुड, वडवणी व बीड तालुक्यातील या योजनेत सहभागी शेतकऱ्यांना रु. 51.99 लाख इतकी नुकसान भरपाई अदा करण्यात आली आहे. सद्यःस्थितीत कोणतीही नुकसान भरपाई प्रलंबित नाही.
 (2) प्रश्न उद्भवत नाही.
 (3) प्रश्न उद्भवत नाही.

श्रीमती उषा दराडे : सभापती महोदय, छापील उत्तराने माझे समाधान झालेले आहे.

ता.प्र.क्र. 46915

(सन्माननीय सदस्य अनुपस्थित)

..3..

कोकणातील पाटबंधाऱ्यांच्या केलेल्या कामांच्या ठेकेदारांच्या देयकाची रक्कम न दिल्यामुळे कामे बंद असल्याबाबत

(७) * ४६७६६ श्री.राजन तेली , श्री. संजय दत्त , सुरेश नवले , श्री.सय्यद जामा , श्री. गोविंदराव आदिक , श्री जयप्रकाश छाजेड , श्री सुभाष चव्हाण : सन्माननीय जलसंपदा (कृष्णा खोरे पाटबंधारे महामंडळ वगळून) लाभक्षेत्र विकास मंत्री पुढील गोष्टींचा खुलासा करतील काय :-

- (१) कोकणातील पाटबंधाऱ्यांच्या केलेल्या कामांच्या ठेकेदारांच्या देयकाची रक्कम न दिल्यामुळे २ वर्षे पाटबंधाऱ्यांची कामे बंद आहेत, हे खरे आहे काय,
- (२) असल्यास, एकूण किती देयकांच्या किती रक्कमा देण्याचे व ही देयके प्रलंबीत राहण्याची कारणे काय आहेत,
- (३) असल्यास, सदरहू देयकांच्या रक्कमा अदा करण्याच्या दृष्टीने राज्यशासनाने कोणती कार्यवाही केली वा करण्यात येत आहेत ?

श्री.अजित पवार : (१) नाही.

(२) कोकण प्रदेशांतर्गत मोठे, मध्यम व ल.पा. प्रकल्पांच्या कामासाठी रु. ३६५.२० कोटीची देयक प्रलंबित आहेत. निधीच्या उपलब्धतेनुसार देयके अदा करणेत येत आहेत.

(३) मा.राज्यपाल यांच्या निर्देशानुसार व निधीच्या उपलब्धतेनुसार देयके अदा करणेत येत आहेत

श्री. सुरेश नवले : ठेकेदारांची रु. ३६५.२० कोटीची थकबाकी आहे. कोकणातील मध्यम आणि लघु प्रकल्पाची संख्या किती आहे ? त्यांची सद्यःस्थिती काय आहे ? ठेकेदारांची बिले किती कालावधीत देण्यात येतील ?

श्री. अजित पवार : ही गोष्ट खरी आहे की, कोकणातील मोठे, मध्यम आणि लघु पाटबंधारे प्रकल्पांची ३६५.२० कोटीची देयके आहेत. यामध्ये ठेकेदारांची बिले त्याचप्रमाणे भूसंपादनाची देणी देखील समाविष्ट आहेत.

...नंतर श्री. गिते...

सभापती महोदय, मधल्या काळामध्ये राज्यपाल महोदयांनी अनुशेषाच्या निमित्ताने जे काही निदेश दिलेले आहेत आणि त्यांना जो काही अधिकार आहे. त्यामुळे कुठलाही निधी जलसंपदा विभागाला देत असताना निधीच्या वाटपाचे प्रमाण ठरवून दिलेले आहे. ठरवून दिलेल्या प्रमाणातच जलसंपदा विभागांच्या कामासाठी निधीचे वाटप होत असते. त्यामुळे कोकण विभागावर त्याचा परिणाम झाला आहे. कोकणातील बरेचसे प्रकल्प निधी कमी प्राप्त झाल्यामुळे तेथील प्रकल्प पूर्णत्वास जात नाहीत. सगळ्या सभागृहाला माहिती आहे की, मधल्या काळात सगळ्याच विभागांना अधिकचा निधी देण्याकरिता माननीय राज्यपाल महोदयांकडे राज्य शासनाने परवानगी मागितली होती. त्याप्रमाणे वाढीव निधी मिळाला होता. त्यातील 53 कोटी रुपयांचा निधी कोकणासाठी मिळाला होता, तो निधी कोकण विभागाच्या दृष्टीने अतिशय तुटपुंजा आहे. आता नवीन मुख्यमंत्री आणि उप मुख्यमंत्री आलेले आहेत. येणा-या मार्च महिन्याच्या बजेटमध्ये भरीव अशा प्रकारचा निधी सर्वच विभागातील प्रकल्पांना देण्याचा जलसंपदा विभागाचा प्रयत्न आहे. कोकण, मराठवाडा, विदर्भ, खानदेश आणि पश्चिम महाराष्ट्र या पाचही विभागांना भरीव निधी देण्याचा जलसंपदा विभागाचा प्रयत्न राहणार आहे. तशा प्रकारचा अधिकचा निधी मिळाल्यानंतर कोकण विभागातील जलसंपदा विभागाकडे 365 कोटी रुपयांची देयके थकीत आहेत ती निश्चितपणे देता येतील. कोकण विभागासाठी एआयबीपी मधून निधी मिळविण्याचा जलसंपदा विभागाचा प्रयत्न आहे. आदिवासी विभागाकडून देखील निधी मिळविण्याचा आमचा प्रयत्न आहे. ठाणे जिल्ह्यातील बराचसा भाग आदिवासी विभागात मोडतो, त्यामुळे आदिवासी विभागाकडून निधी मिळवून घेण्याचा आमचा प्रयत्न आहे. परंतु या सगळ्या निधीची रक्कम एकत्र केली तर ती रक्कम 365 कोटी रुपयांच्या तुलनेने थोडीशी कमीच पडते. 2008-09 मध्ये संपूर्ण कोकणासाठी एकूण 326 कोटी रुपयांचा निधी उपलब्ध झालेला आहे. परंतु निधी कमी मिळाल्यामुळे 365 कोटी रुपयांची देयके राहिली आहेत. म्हणून मी सुरुवातीला सांगितले की, येत्या मार्च महिन्यातील अर्थसंकल्पात ही देयके देण्याकरिता आणि कोकणातील लहान, मध्यम आणि मोठे प्रकल्प पूर्णत्वास नेण्याकरिता मोठ्या प्रमाणात तरतूद करण्यात येऊन तो प्रश्न मार्गी लावण्याचा जलसंपदा विभागाचा प्रयत्न आहे.

श्री. परशुराम उपरकर : सदर देयके किती वर्षांपासून प्रलंबित आहेत ? कोकणातील मूळ प्रकल्पाच्या किंमती दोन ते तीन पटीने वाढलेल्या आहेत. प्रकल्पांच्या किंमती वाढल्यामुळे सदर

2...

श्री. परशुराम उपरकर.... ता.प्र.क्र.46766....

प्रकल्पांच्या कामांना दोन-दोन, तीन-तीन वेळा सुधारित प्रशासकीय मान्यता घ्यावी लागली आहे. शासनाच्या तिजोरीवर यामुळे मोठया प्रमाणात आर्थिक भार पडत आहे. याबाबतीत शासन काही उपाययोजना करणार आहे काय ?

श्री. अजित पवार : सभापती महोदय, ज्यावेळी कोकणासह इतर विभागांमध्ये जलसंपदा विभागाचे प्रकल्प सुरु करण्यात आले होते, त्यावेळी अनुशेषाचा मुद्दा नव्हता. अनुशेषाचा मुद्दा गेल्या दोन, तीन वर्षात पुढे आल्यामुळे सुरुवातीला जे मोठे मोठे प्रकल्प हातामध्ये घेतले, ते निधीच्या कमतरतेमुळे रेंगाळले आहेत ही वस्तुस्थिती आहे. सर्व विभागातील जलसंपदा प्रकल्पांची कामे पूर्ण व्हावीत यासाठी निधी उपलब्ध करून देण्याचा आम्ही प्रयत्न करीत आहोत. मी सुरुवातीला सन्माननीय सदस्य श्री. नवले यांनी विचारलेल्या प्रश्नास उत्तर देताना सांगितले की, आता कोणत्याही प्रकारचे नवीन प्रकल्प हाती न घेता, जुने प्रकल्प आहेत ते प्राधान्याने पूर्ण करावयाचे व त्यासाठी अधिकचा निधी उपलब्ध करून द्यावयाचा अशा प्रकारचे नियोजन जलसंपदा विभागाने केले आहे. सन्माननीय सदस्य श्री. उपरकर यांनी प्रकल्पांच्या किंमती वाढता आहेत यासंबंधी प्रश्न उपस्थित केला आहे. त्याबाबतीत सांगू इच्छितो की, डी.एस.आर.चे दर वाढत असतात, महागाई वाढत असते, स्टील, सिमेंट, खडी यांच्या किंमतीत वाढ होत असते, त्यामुळे प्रकल्पांच्या किंमतीमध्ये आपोआपच वाढ होते. त्यामुळे दोन,दोन, तीन,तीन वेळा प्रकल्पाच्या अंदाजपत्रकास सुधारित प्रशासकीय मान्यता घ्यावी लागते. सुरुवातीच्या काळात मोठे प्रकल्प हाती घेतलेले असल्यामुळे माननीय राज्यपाल महोदयांनी सूचना दिली की, 1 हजार कोटी रुपयांचे वाटप करीत असताना 50 टक्के रक्कम विदर्भासाठी केली पाहिजे व उर्वरित रक्कम सम प्रमाणात इतर विभागांमध्ये खर्च केली पाहिजे. माननीय राज्यपालांनी निधीच्या वाटपासंबंधी जे निदेश दिलेले आहेत, त्यात मंत्रिमंडळाला काहीही बदल करता येत नाही. सभापती महोदय, आपल्या भागातील वाकुर्डे उपसा सिंचन योजनेसाठी निधी उपलब्ध करून देता आलेला नाही याची आपल्याला कल्पना आहे. त्या उपसा सिंचन योजनेला निधी उपलब्ध करून द्यावयाचा आहे. याबाबतीत आपण कोणत्याही प्रकारचा ठराव केला तरी शेवटी माननीय राज्यपाल महोदयांना माननीय मुख्यमंत्र्यांच्या वतीने पत्र द्यावेच लागते

यानंतर श्री. भोगले...

श्री.अजित पवार.....

ता.प्र.क्र.46766.....

आणि राज्यपालांना त्यामध्ये तथ्य आढळून आले तर 7:5:7 याचा विचार करून राज्यपाल महोदयांनी जसे आधीच्या काळात 1 हजार कोटी रुपये अतिरिक्त निधी देण्यासाठी पावसाळी अधिवेशनामध्ये पुरवणी मागणी मान्य केली, त्या निधीचे वाटप कसे असावे याकरीता स्वतः राज्यपाल महोदयांनी सांगितले की, नियोजन विभागाच्या सचिवांच्या अध्यक्षतेखाली समिती असेल आणि प्रकल्पनिहाय निधी दिला जाईल. तो निधी देत असताना पहिल्यांदा पाणीसाठा कसा वाढेल किंवा 80-90 टक्के कामे पूर्ण झालेल्या प्रकल्पांना निधी दिल्यानंतर ती कामे पूर्णत्वाला कशी जातील आणि सिंचन क्षमता कशी वाढेल अशा प्रकारचा त्यांचा कटाक्ष असतो. अशी अडचण त्यामध्ये येते. परंतु सन्माननीय सदस्य श्री.उपरकर यांनी सांगितल्याप्रमाणे येणाऱ्या अर्थसंकल्पात ही देयके ठराविक काळात दिली जातील, जेणेकरून तेथील उर्वरित कामांना गती देखील देण्यात येईल. देयके दिली तरच कॉन्ट्रॅक्टर त्या भागातील कामे करणार आहेत याची जाणीव जलसंपदा विभागाला आहे. या सगळ्याचा एकत्रित विचार करून आम्ही पुढे जाण्याचे ठरविले आहे.

डॉ.दीपक सावंत : सभापती महोदय, देयकांची रक्कम न दिल्यामुळे कामे बंद नाहीत असे उत्तरात म्हटले आहे. मग सदर कामे बंद असण्याची कारणे काय आहेत? माननीय मंत्रीमहोदयांनी सांगितले की, कॉस्ट वाढत गेलेली आहे. प्रत्येक वेळी रिटेंडरिंग होते. आता नवीन एक टेंडर निघणार आहे अशी माझी माहिती आहे. मी स्वतः देवगडचा असल्यामुळे देवगडमधील एक प्रकल्प कित्येक दिवसांपासून बंद आहे. हे सगळे प्रकल्प बंद करण्यामागची कारणे काय आहेत? कोकणाला न्याय द्यायचा आहे की नाही?

श्री.अजित पवार : सभापती महोदय, मी सुरुवातीलाच सांगितले की, कोकणातील पाटबंधारे प्रकल्पांच्या केलेल्या कामांची ठेकेदारांची देयके न दिल्यामुळे दोन वर्षे कामे बंद आहेत का या प्रश्नाला उत्तर "नाही" असे दिले आहे. काही ठेकेदार स्वतःच्या भ्रवशावर कामे करतात. त्यांना वाटते की, यंदाच्या वर्षी निधी मिळेल म्हणून ते त्यांची मोठ्या प्रकल्पांची कामे चालू ठेवतात. सन्माननीय सदस्य श्री.उपरकर हे देखील मान्य करतील. छोटे कॉन्ट्रॅक्टर, ज्यांची स्वतःची गुंतवणूक करण्याची तयारी नाही तेथील कामे बंद राहतात. ही सगळी कामे चालू रहावीत अशा प्रकारचा आमचा प्रयत्न आहे, हे माननीय सदस्य श्री.उपरकर यांच्या प्रश्नाला उत्तर देताना मी सांगितले आहे. त्यामध्ये काही टेंडर निघाले. यदाकदाचित कोणता प्रकल्प एआयबीपी अंतर्गत

..2..

श्री.अजित पवार.....

ता.प्र.क्र.46766.....

आला असेल आणि केंद्र शासनाकडून त्यासाठी निधी मिळत असेल तर अशा प्रकल्पाला केंद्राचा काही निधी मिळतो म्हणून टेंडर काढले जाते. ज्या प्रकल्पाला आदिवासी विभागाकडून निधी मिळतो ते प्रकल्प आदिवासी विभागात येतात, कारण त्यांच्याकडे निधीची कमतरता नाही. असे प्रकल्प आपण त्यामध्ये घेतो. त्यांचे टेंडर थांबवित नाही. परंतु ज्या प्रकल्पाला जलसंपदा विभागाच्या पाटबंधान्यासाठी मिळणाऱ्या निधीतून पैसा दिला जाणार आहे तेथे मात्र मर्यादा पडते. तेथील टेंडर काढण्यासाठी आम्ही थांबलेलो आहोत किंवा सबुरीने घेतो. सन्माननीय सदस्य डॉ.दीपक सावंत यांनी देवगडचा प्रश्न उपस्थित केला. त्यांनी प्रकल्पाचे नाव सांगितले नाही. परंतु मी सुरुवातीलाच सांगितले की, ज्या प्रकल्पांचे 80 ते 90 टक्के काम झाले आहे त्यामध्ये प्रकल्पनिहाय निधी दिला जातो. नियोजन सचिवांना सांगून तेथे निधी दिल्यानंतर काम पूर्ण होत असेल तर त्यामध्ये राज्यपालांची परवानगी घेऊन निधी देण्याचा प्रयत्न केला जाईल.

(नंतर श्री.खर्चे....)

कृष्णा खोरे उत्तर महाराष्ट्र व कोकण विभागातील चालू असलेल्या सिंचन प्रकल्पांना अतिरिक्त निधी देण्याबाबत

(८) * ४७१३३ श्री. अरविंद सावंत , डॉ. निलम गोन्हे , श्री.परशुराम उपरकर : सन्माननीय जलसंपदा (कृष्णा खोरे पाटबंधारे महामंडळ वगळून) लाभक्षेत्र विकास मंत्री पुढील गोष्टींचा खुलासा करतील काय :-

(१) कृष्णा खोरे, उत्तर महाराष्ट्र व कोकण विभागात सुरु असलेल्या सिंचन प्रकल्पाची अर्धवट कामे झाली असून ती पूर्ण करण्यासाठी शासनाने अतिरिक्त निधी मंजूर करण्याबाबत आर्थिक तरतूद केली आहे काय,

(२) असल्यास, सिंचन प्रकल्पांचा अनुशेष भरून काढण्यासाठी १००० कोटी रुपयांची अतिरिक्त तरतूद करण्यात आली आहे, हे खरे आहे काय,

(३) असल्यास, सदर १००० कोटी रुपयांची अतिरिक्त रक्कम अतिरिक्त सिंचन क्षमता वाढविण्यासाठी वापरण्यात यावी अशी रास्त व न्याय मागणी सर्वपक्षिय विधिमंडळ सदस्यांनी शासनाकडे केली आहे, हे खरे आहे काय,

(४) असल्यास, कृष्णा खोरे उत्तर महाराष्ट्र व कोकण विभागातील अर्धवट राहिलेल्या जलसंपदा कामाकरिता तात्काळ निधी उपलब्ध करण्याबाबत शासनाने खास अशी काही उपाययोजना केली आहे काय ?

श्री.अजित पवार : (१) नाही, राज्यातील पाटबंधारे प्रकल्पांना गती देण्यासाठी जुलै, २००८ च्या पावसाळी अधिवेशनात रु. १००० कोटीची तरतूद अर्थसंकल्पित करण्यात आलेली आहे.

(२) नाही.

(३) होय.

(४) मा. राज्यपालांनी मान्यता दिल्याप्रमाणे रु. १००० कोटीतून रु.३७५ कोटी, कृष्णा खोऱ्यातील प्रकल्पांसाठी व उत्तर महाराष्ट्र व कोकण विभागातील प्रकल्पासाठी रु.१५३ कोटी, असा एकूण रु. ५२८ कोटी इतका निधी अर्थोपायाच्या स्थितीनुसार उपलब्ध करण्यात येत आहे.

श्री. परशुराम उपरकर : मघासच्या प्रश्नाला दिलेल्या उत्तरात या प्रश्नाची काही उत्तरे मिळाली आहेत. कृष्णा खोऱ्यातील टेंभू प्रकल्पाचा पहिला टप्पा पूर्ण करण्यासाठी ३५ कोटी रुपयांची गरज आहे. अशा लवकर पूर्ण होणाऱ्या प्रकल्पांना निधी देण्याचे मंत्री महोदयांनी मान्य केले आहे. यासाठी तातडीने निधी दिला जाईल काय ?

श्री. अजित पवार : महोदय, एक महिन्याच्या आत हा निधी दिला जाईल.

ग्राम म्हाली (ता.आमगांव, जि.गोंदिया) येथील शेतकरी प्रशिक्षण व कृषी सल्ला केंद्रातील मजुरांना तीन वर्षांपासून मजुरी मिळाली नसल्याबाबत

(९) * ४६०७२ श्री.केशवराव मानकर , श्री. नितीन गडकरी , श्री. पांडुरंग फुंडकर , श्री. मधुकर चव्हाण , श्री. प्रतापराव सोनवणे : सन्माननीय कृषी मंत्री पुढील गोष्टींचा खुलासा करतील काय :-

- (१) ग्राम म्हाली (ता.आमगांव, जि.गोंदिया) येथील महाराष्ट्र शासनाच्या कृषी विभागातर्फे सुरु असलेल्या शेतकरी प्रशिक्षण व कृषी सल्ला केंद्रातील सतत १२ वर्षांपासून मजूर कामावर असून त्यांच्याकडून विविध प्रकारची शेतीची कामे केली जातात, हे खरे आहे काय,
- (२) असल्यास, सदर मजुरांना मागील तीन वर्षांपासून केलेल्या कामाची अंदाजे ५ लक्ष रुपये मजुरी मिळालेली नसून त्यांच्यावर उपासमारीची वेळ आल्याचे माहे जून, २००८ च्या सुमारास निदर्शनास आले, हे खरे आहे काय,
- (३) असल्यास, यासंदर्भात राज्याच्या कृषी विभागाकडे वारंवार निवेदन देऊनही शासनाने कोणतीही कार्यवाही केलेली नाही, हे खरे आहे काय,
- (४) यासंदर्भात सदर मजुरांना तात्काळ मजुरी प्राप्त व्हावी यासाठी शासनाने कोणती कार्यवाही केली, नसल्यास, विलंबाची कारणे काय आहेत ?

श्री. सुरेश वरपुडकर, श्री.बाळासाहेब थोरात यांच्याकरिता : (१) ग्राम म्हाली (ता.आमगांव, जि.गोंदिया) येथे या विभागाचे अन्वीक्षा नि प्रात्यक्षिक केंद्र आहे. सदर केंद्रामध्ये १२ वर्षांपासून मजूर कामावर असून त्यांच्याकडून विविध प्रकारची शेतीची कामे केली जातात.
 (२) सदर मजुरांना मागील तीन वर्षांपासून रु. ३.०२ लाख इतकी मजुरी देणे बाकी आहे..
 (३) नाही.
 (४) आतापावेतो रु. १,१२,३६०/- इतकी मजुरीची रक्कम अदा करण्यात आली असून उर्वरित मजुरी तरतुदीच्या उपलब्धतेनुसार देणे शक्य होईल.

श्री. केशवराव मानकर : महोदय, शेतकऱ्यांना प्रशिक्षण व मार्गदर्शन यासाठी कृषी सल्ला केंद्र कार्यरत आहे. परंतु या ठिकाणी काम करीत असलेले मजूर मजुरीविना राहू शकत नाही. त्यांना दर आठवड्याला मजुरी मिळालीच पाहिजे. मी माननीय कृषी मंत्र्यांना धन्यवाद देतो. कारण त्यांना मी यासंदर्भात दि. 13.2.2008 रोजी पत्र दिले असता त्यांनी तात्काळ 10.3.2008 रोजी उत्तर दिले आणि जवळपास 1.12 लाख रुपये एवढी मजुरी मिळाली . आता प्रश्न फक्त 3.73 लाख एवढ्या रकमेचाच असून ती ताबडतोब देण्याची काळजी शासन घेणार काय ? दुसरा प्रश्न संशयास्पद आहे तो म्हणजे या मजुरीसाठी शासनाने जो निधी दिला होता त्यासंदर्भात मजुरांचे म्हणणे असे आहे की, अधिकाऱ्यांनी मजुरीसाठी असलेला निधी दुसऱ्याच कामावर खर्च केला आणि मजुरांवर अन्याय केला. याची चौकशी करून जबाबदार अधिकाऱ्यांवर कारवाई करणार काय ?

.....3

ता.प्र.क्र.46072.....पुढे सुरु.

श्री. सुरेश वरपुडकर : महोदय, ही गोष्ट खरी आहे की, 3 लाख एवढा निधी आतापर्यंत देणे बाकी आहे व हा निधी एक महिन्यात दिला जाईल. तसेच सन्माननीय सदस्यांनी सांगितले की, यासाठी मिळालेला निधी दुसऱ्या ठिकाणी खर्च केला, ही गोष्ट सत्य नाही.

.....4

असुधारित प्रत / प्रसिद्धीसाठी नाही

विदर्भातील आत्महत्याग्रस्त सहा जिल्ह्यांतील लाभार्थी शेतकऱ्यांना जनावरे खरेदी करण्यासाठी वितरित करण्यात आलेले अनुदान

(१०) * ४९३३६ श्री. गोपीकिसन बाजोरिया , श्री. दिवाकर रावते , श्री. सुरेश जेथलिया : सन्माननीय दुग्धविकास मंत्री पुढील गोष्टींचा खुलासा करतील काय :-

(१) आत्महत्याग्रस्त शेतकऱ्यांना पॅकेजअंतर्गत यवतमाळ जिल्ह्यात ७३५ लाभार्थ्यांना मार्च, २००६ ते मार्च, २००७ या कालावधीत १४७० जनावरे खरेदी करण्यासाठी १ कोटी ८६ लाख रुपयांचे एकाच वेळी अनुदान देण्यात आले, हे खरे आहे काय,

(२) तसेच बुलढाणा व वर्धा जिल्ह्यात १०६९ लाभार्थ्यांना २१३८ जनावरे खरेदी करण्यासाठी अर्थसहाय्य १ ते ४ महिन्यांच्या अंतराने दिल्याने केंद्र शासनाच्या मार्गदर्शक सूचनानुसार जनावरे पुरवितांना दुसऱ्या खरेदीपूर्वी सहा-सात महिन्यांचे अंतर जाण्याचा निकष डावलण्यात आले, हे खरे आहे काय,

(३) असल्यास, केंद्र शासनाची मार्गदर्शक सूचना राज्य शासनाने डावलण्याची कारणे काय आहेत ?

श्री. हसन मुश्रीफ, श्री.रविशेट पाटील यांच्याकरिता : (१) हे खरे नाही, तथापि, आत्महत्याग्रस्त शेतकऱ्यांना पॅकेज अंतर्गत यवतमाळ जिल्ह्यात सन २००६-०७ मध्ये मा. मुख्यमंत्री पॅकेज अंतर्गत १३८४ दुधाळ जनावरांचा लाभार्थी हिस्सा जमा झाल्यामुळे जिल्हा पशुसंवर्धन उपआयुक्त, यवतमाळ यांच्या मागणी नुसार, मुख्य कार्यकारी अधिकारी, महाराष्ट्र पशुधन मंडळ अकोला यांचे पत्र क्र.मपविमं/विपे/लेखा-२/५८५०/२००६, अकोला दिनांक ०२-१२-२००६ अन्वये रु.१,८१,६५,०००/- इतका निधी धनाकर्ष क्र.०३८८३३८५९, दिनांक ०२-१२-२००६ अन्वये यवतमाळ जिल्ह्याला एकाच वेळी देण्यात आला आहे.

केंद्र शासनाच्या मा.पंतप्रधान पॅकेज मधील पॅकेज संबंधात निकष डावलण्यात आलेले नाही.

(२) हे खरे नाही, तथापि बुलढाणा जिल्ह्यास ११३२ दुधाळ जनावरे पुरवठ्या करीता जिल्हा पशुसंवर्धन उपआयुक्त, बुलढाणा यांच्या मागणीनुसार ८ वेळेस रु.३,०७,५५,०००/- अनुदान देण्यात आले आहे.

वर्धा जिल्ह्यास ६१४ दुधाळ जनावरे पुरवठ्या करीता जिल्हा पशुसंवर्धन उपआयुक्त, वर्धा यांच्या मागणी नुसार १२ वेळेस रु.१,०९,८६,६४०/- इतके अनुदान देण्यात आले आहे.

(३) शासन निर्णय मा. पंतप्रधान पॅकेज दिनांक ३०.०८.२००६ अन्वये दुबार जनावरे पुरविण्याचा कालावधी ६ महिने दिलेला आहे. वर्धा जिल्ह्यात मा.पंतप्रधान पॅकेज अंतर्गत लाभार्थ्यांना सन २००६-०७ दरम्यान प्रथम ६८२ जनावरे पुरविण्यात आली आहेत. यामध्ये मा.पंतप्रधान पॅकेज अंतर्गत दुबार जनावरांचा पुरवठा झालेला नाही. त्यामुळे केंद्र शासनाच्या मार्गदर्शक सूचना राज्य शासनाकडून डावलण्याचा प्रश्न उद्भवत नाही.

श्री. गोपीकिसन बाजोरिया : सभापती महोदय, उत्तरात तीन जिल्ह्यांचे रिजन करण्यात आले असून त्यात यवतमाळमध्ये १.८१ कोटी रुपये दिले असून हा खर्च १३८४ दुधाळ जनावरांसाठी करण्यात आला आहे. बुलढाणा जिल्ह्यासाठी ११३२ जनावरे घ्यायला ३.०७ कोटी रुपये देण्यात

PFK/ SBT/ KTG/

ता.प्र.क्र. 49336.....

श्री. गोपीकिशन बाजोरिया.....

आले आहेत. तर वर्धा जिल्ह्याला 1.09 कोटी रुपये मंजूर झाले असून त्यात 614 जनावरे मंजूर केली. पंतप्रधानांच्या 3750 कोटीच्या पॅकेजमध्ये 6 जिल्ह्यात एकूण किती जनावरांची खरेदी करण्यात आली, आणि नंतर किती रुपयाचे वाटप करण्यात आले ? माझा दुसरा प्रश्न असा आहे की, या जनावरांच्या खरेदीसाठी मिनिमम आणि मॅक्सिमम अशा किती रकमेची अट होती ?

श्री. हसन मुश्रीफ : महोदय, ज्यावेळी शेतकऱ्यांच्या आत्महत्या व्हायला लागल्या त्यावेळेस पंतप्रधान आणि मुख्यमंत्री यांच्या पॅकेजच्या माध्यमातून हा दुग्धव्यवसाय वाढीस लागावा आणि आत्महत्या थांबाव्यात हे धोरण सरकारने घेतले. त्यानुसार अमरावती, अकोला, वाशिम, बुलडाणा, यवतमाळ आणि वर्धा या ठिकाणी सन 2007-08 आणि 2008-09 या दोन वर्षात आपण लाभार्थ्यांची निवड केली. ही निवड करीत असताना शासनाने जिल्हाधिकाऱ्यांच्या अध्यक्षतेखाली एक समिती नियुक्त केली. त्या समितीचे सदस्य सचिव उपसंचालक, पशुसंवर्धन, जिल्हा दुग्ध विकास अधिकारी वगैरे त्यात आहेत. तसेच अल्पभूधारक, अत्यल्पभूधारक, दारिद्र्यरेषेखाली असलेले व आत्महत्याग्रस्त कुटुंबातील लाभार्थी यांना प्राधान्याने निवडून त्यांना ही जनावरे दिल्यानंतर चार पाच महिन्यांनी अगोदरची जनावरे आटल्यानंतर दुसरी जनावरे द्यावीत, अशी ही योजना होती. त्यात बुलडाणा जिल्ह्यासाठी मुख्यमंत्र्यांच्या पॅकेजअंतर्गत 742 लोकांना आणि पंतप्रधान पॅकेजअंतर्गत 1190 लोकांना अशा एकूण 1932 लाभार्थ्यांना ही जनावरे देण्यात आली. त्यात 25 टक्के रक्कम लाभार्थ्यांने द्यावयाची होती.

यानंतर श्री. जुन्नरे

श्री. हसन मुश्रीफ ...

यामध्ये 75 टक्के हिस्सा केंद्रशासनाचा व राज्य शासनाचा होता यामध्ये 3,07,55,000/- रुपये व विदर्भात 1,09,86,640 इतक्या रक्कमेचे वाटप आतापर्यंत करण्यात आलेले आहे. सहा जिल्ह्यामध्ये जनावरे खरेदी करण्यासाठी जो खर्च आलेला आहे, त्याची माहिती मी आपल्या अनुमतीने सभागृहाच्या पटलावर ठेवतो.

श्री. गोपीकिसन बाजोरिया :सभापती महोदय, मी जे प्रश्न विचारले होते त्या प्रश्नांची उत्तरे देण्याऐवजी माननीय मंत्रीमहोदयांनी वेगळीच माहिती या ठिकाणी दिलेली आहे. बुलढाणा जिल्ह्यात जनावरांची खरेदी करण्यासाठी 3.7 कोटी रुपये खर्च आलेला आहे. प्रत्येक जिल्ह्यात एका जनावरासाठी किती खर्च आला याची सरासरी काढली तर यवतमाळ येथे 13,125 रुपये एका जनावरासाठी खर्च आलेला आहे, वर्धा जिल्ह्यामध्ये एक जनावर खरेदी करण्यासाठी 17 हजार रुपये खर्च आलेला आहे. सहाही जिल्ह्याची जनरल सरासरी काढली तर प्रत्येक जनावरासाठी 27 हजार रुपये खर्च आलेला आहे. तीन जिल्ह्यात 30 हजार, 17 हजार आणि 15 हजार रुपये एक जनावर खरेदी करण्यासाठी खर्च आलेला आहे. त्यामुळे सहा जिल्ह्यामध्ये जनावरे खरेदी करण्याच्या संदर्भात आपले काय निकष होते? सभापती महोदय, सहा जिल्ह्यामध्ये जनावरांची खरेदी केवळ कागदावरच झालेली आहे. त्यामुळे एवढ्या मोठ्या प्रमाणात आपण जनावरे कोठून खरेदी केली व कोठे विकली ?

श्री. हसन मुश्रीफ : सभापती महोदय, पंतप्रधान पॅकेज अंतर्गत ही जनावरे लाभार्थ्यांच्या पंसतीनुसार पशुवैद्यकीय अधिका-यांच्या समोर खरेदी करण्यात आली असून एका जनावराची किंमत जास्तीत जास्त 30 हजार रुपये ठरविण्यात आली होती.

श्री. दिवाकर रावते : सभापती महोदय, पहिल्या प्रथम मी आपले धन्यवाद देतो. सभापती महोदय, पंतप्रधान पॅकेजमध्ये जनावरांची जी खरेदी करण्यात आलेली आहे त्या प्रश्नाच्या संदर्भात चुकीची उत्तरे देण्यात आलेली आहेत. काही जनावरांचे वाटप हे माजी खासदाराच्या पत्नीला तसेच मुलांना झालेले आहे. माजी खासदारची पत्नी आणि मुलगा हा दारिद्र्य रेषेखाली होता काय? विधी

मंडळात सध्या असलेले आमदार व त्यांच्या पत्नीला ही जनावरे देण्यात आलेली आहेत अशी आमच्याकडे माहिती आहे. त्यामुळे हे आमदार दारिद्र्य रेषेखाली येतात काय? यवतमाळ, दिग्रसमध्ये अशाच प्रकारे जनावरांचे वाटप झालेले आहे हे खरे आहे काय? हे आमदार, खासदार दारिद्र्य रेषेखाली, अल्पभूधारक, अत्यल्प भूधारक होते काय? वाशिमच्या खासदाराचे होंडा सिटीचे शोरूम आहे, असे असतांनाही त्यांना जनावरे देण्यात आलेली आहेत, ते दारिद्र्य रेषेखालील, अल्पभूधारक, अत्यल्प भूधारक होते काय? राजकीय लोकांना जनावरांचे वाटप करण्यात आले हे खरे आहे काय? मी या ठिकाणी जे प्रश्न उपस्थित केलेले आहे त्याचे जबाबदारीने उत्तर द्यावे. कारण हा विषय हक्कभंगाचा होऊ शकतो. माननीय पंतप्रधानांच्या पॅकेजमध्ये जनावरे खरेदी करण्याचे निकष ठरविण्यात आले नव्हते, यावर आपण ठाम आहात काय?

श्री. हसन मुश्रीफ : सभापती महोदय, सन्माननीय सदस्य श्री. दिवाकर रावते यांनी जे प्रश्न या ठिकाणी उपस्थित केलेले आहेत, त्यासंदर्भात मी वर्तमानपत्रात वाचले होते. माननीय पंतप्रधानानी जे पॅकेज दिले होते त्यामध्ये जनावरे देतांना शेतकरी अल्पभूधारक, अत्यल्प भूधारक व दारिद्र्य रेषेखाली असेल त्यालाच जनावरे देण्यात यावी, असे निकष ठरविण्यात आलेले होते. तसेच ज्या शेतक-यांनी आत्महत्या केलेल्या आहेत त्यांना जनावरे देण्यात यावीत, असाही निकष ठरविण्यात आला होता. सन्माननीय सदस्य श्री. दिवाकर रावते साहेबांकडे जर स्पेसिफिक तक्रार असेल तर ती त्यांनी माझ्याकडे द्यावी, त्यासंदर्भात मी निश्चितपणे चौकशी करेन.

श्री. दिवाकर रावते : सभापती महोदय, माननीय मंत्रीमहोदयांनी स्पेसिफिक माहिती द्यावी असे सांगितल्यामुळे मी नावानिशी माहिती देत आहे. वाशिमचे खासदार श्री. देशमुख यांची पत्नी व मुलाला या पॅकेज अंतर्गत जनावरे देण्यात आलेली आहेत. वाशिमचे आमदार सन्माननीय सदस्य श्री. ढाकरे यांच्या मुलाला सुध्दा या पॅकेज अंतर्गत जनावरे देण्यात आलेली आहेत. दिग्रसचे आमदार श्री.संजय देशमुख यांचा भाऊ व त्यांच्या पत्नीच्या नावाने सुध्दा जनावरे देण्यात आलेली आहेत. मी सांगितलेली सर्व मोठी मंडळी दारिद्र्य रेषेखाली येतात काय? हे लोक जर दारिद्र्य रेषेखाली येत नसतील तर त्यांना जनावरे का दिली गेली यासंदर्भात चौकशी करण्यात येईल काय?

यानंतर श्री. अजित.....

असुधारित प्रत / प्रसिद्धिपाठी नाही

ता.प्र.क्र.49336.....

श्री.हसन मुश्रीफ : सभापती महोदय, सन्माननीय सदस्यांनी मला नावांची यादी द्यावी. हे अधिवेशन संपून्यापूर्वी त्याबाबत चौकशी करून संबंधितांवर कारवाई करून त्याचा अहवाल सभागृहाच्या पटलावर ठेवण्यात येईल.

श्री.विनोद तावडे : सभापती महोदय, सन्माननी मंत्रिमहोदय वर्तमानपत्र वाचतात, टी.व्ही.वरील बातम्या ऐकतात, त्याशिवाय त्यांच्याकडील स्टाफकडून त्यांना माहिती मिळत असते. सन्माननीय मंत्रिमहोदयांना कोणाला पाठिशी घालावयाचे असेल तर त्यांनी जरूर घालावे. या प्रश्नाच्या संदर्भात त्यांनी माहिती घेतली नाही असे म्हणणे म्हणजे या सभागृहाची दिशाभूल करण्यासारखे आहे. आत्महत्याग्रस्त जिल्ह्यातील शेतकऱ्यांचा प्रश्न मंत्रिमहोदय इतक्या सहजपणे घेत आहेत हे बरोबर आहे काय ?

श्री.हसन मुश्रीफ : सभापती महोदय, मी अगोदर उत्तरात सांगितले की, जर निकषाच्या बाहेर जाऊन गायींचे वाटप झाले असेल तर.....

श्री.दिवाकर रावते : सभापती महोदय, संबंधित लाभार्थी हे अल्प भूधारक,दारिद्र्य रेषेखाली मोडतात काय ?

श्री.हसन मुश्रीफ : सभापती महोदय, सन्माननीय सदस्यांनी ज्यांचा नावाचा उल्लेख केला त्यांचे नातेवाईक अल्प भूधारक किंवा दारिद्र्य रेषेखाली मोडतात किंवा कसे याची मला माहिती नाही. तेव्हा या संदर्भात चौकशी करण्यात येईल असे मी अगोदर सांगितले आहे.

सभापती : मी सन्माननीय राज्य मंत्रिमहोदयांना सांगू इच्छितो की, सहा आत्महत्याग्रस्त जिल्ह्यांतील हा प्रश्न आहे. आपल्याकडे जी माहिती आहे ती आपण द्यावी. अन्यथा या प्रश्नाची माहिती सोमवार, दिनांक 22 डिसेंबर, 2008 रोजी पटलावर ठेवावी. त्यावेळी मी एक-दोन प्रश्न विचारण्याची सन्माननीय सदस्यांना संधी देईन .

श्री.हसन मुश्रीफ : सभापती महोदय, सन्माननीय सदस्य श्री.दिवाकर रावते यांना माझी विनंती आहे की, त्यांनी माझ्याकडे यादी द्यावी. मी त्याबाबत चौकशी करतो.

सभापती : सन्माननीय सदस्य श्री.दिवाकर रावते यांनी उप प्रश्न विचारताना ज्या नावांचा उल्लेख केला त्याची मंत्रिमहोदयानी माहिती द्यावी.

ता.प्र.क्र.49336.....

श्री.हसन मुश्रीफ : सभापती महोदय, मी आपणास मूळ प्रश्न वाचून दाखवितो.

(1) आत्महत्याग्रस्त शेतकऱ्यांना पॅकेजअंतर्गत यवतमाळ जिल्ह्यात 735 लाभार्थ्यांना मार्च, 2006 ते मार्च, 2007 या कालावधीत 1470 जनावरे खरेदी करण्यासाठी 1 कोटी 86 लाख रुपयांचे एकाच वेळी अनुदान देण्यात आले, हे खरे आहे काय,

(2) तसेच बुलढाणा व वर्धा जिल्ह्यात 1069 लाभार्थ्यांना 2138 जनावरे खरेदी करण्यासाठी अर्थसहाय्य 1 ते 4 महिन्यांच्या अंतराने दिल्याने केंद्र शासनाच्या मार्गदर्शक सूचनानुसार जनावरे पुरवितांना दुसऱ्या खरेदीपूर्वी सहा-सात महिन्यांचे अंतर जाण्याचा निकष डावलण्यात आले, हे खरे आहे काय,

(3) असल्यास, केंद्र शासनाची मार्गदर्शक सूचना राज्य शासनाने डावलण्याची कारणे काय आहेत ?

तेव्हा माझे म्हणणे आहे की, जर प्रश्नामध्ये अमूक अमूकांच्या नातेवाईकांना गायींचे वाटप झालेले आहे अशी स्पेसिफीक माहिती देण्यात आली असती तर त्या संदर्भातील मी माहिती घेतली असती.

श्री.अजित पवार : सभापती महोदय, विदर्भातील सहा जिल्ह्यांमध्ये शेतकऱ्यांच्या मोठ्या प्रमाणावर आत्महत्या व्हावयास लागल्यानंतर माननीय पंतप्रधानांनी या जिल्ह्यास भेट देऊन पॅकेज जाहीर केले. राजकारणाच्या पलिकडे जाऊन या भागातील शेतकऱ्यांना मदत करावी म्हणून या भागातील शेतकऱ्यांना माननीय मुख्यमंत्री महोदयांनी देखील पॅकेज जाहीर केले. सन्माननीय विरोधी पक्षाच्या सदस्यांनी याठिकाणी गायी वाटपासंदर्भात प्रश्न उपस्थित केलेला आहे. सभापती महोदय, आपण पश्चिम महाराष्ट्रातील आहात. त्या ठिकाणी दुधाचा धंदा मोठ्या प्रमाणावर वाढल्यामुळे तेथील शेतकऱ्यांप्रमाणे या भागातील शेतकऱ्यांना दुधाचा जोडधंदा करण्यासाठी गायींचे वाटप करण्यात आले. कोणत्या घटकाला गायींचे वाटप करावे याबाबत निकष ठरविण्यात आले. कोणत्याही पक्षाच्या आजी-माजी आमदार व खासदार तसेच कार्यकर्त्यांनी निकषामध्ये बसत नसताना या गोष्टीचा फायदा घेतला असेल तर ती बाब राज्य सरकार गांभीर्याने घेऊन त्यांच्यावर 100 टक्के कारवाई करील.

यानंतर श्री.सुंबरे....

श्री. दिवाकर रावते : सभापती महोदय, माननीय मंत्री श्री.अजित पवार यांनी आता जे उत्तर दिले आहे ते योग्य असेच आहे आणि त्यातून आमचे समाधान होत आहे. मात्र या ठिकाणी लेखी उत्तरामध्ये 'निकष डावलण्यात आलेले नाहीत' असे जे म्हटलेले आहे त्यावर माननीय राज्यमंत्री ठाम आहेत काय ?

श्री. हसन मुश्रीफ : सभापती महोदय, सहा महिन्यांनी जनावरे दुसरी द्यावीत असे त्यात होते...

श्री. दिवाकर रावते : सभापती महोदय, माननीय राज्यमंत्री अधिकचे कशासाठी सांगत आहेत ? मी त्यांना नेमका प्रश्न विचारला आहे त्याचे खरे तर 'होय' अथवा 'नाही' इतकेच उत्तर त्यांच्याकडून अपेक्षित आहे. या ठिकाणी त्यांनी लेखी उत्तरात म्हटलेले आहे की, 'केंद्र शासनाच्या माननीय पंतप्रधान पॅकेज मधीलपॅकेज संबंधात निकष डावलण्यात आलेले नाहीत'. तर या उत्तरावर माननीय राज्यमंत्री ठाम आहेत की नाहीत ? नसेल तर हे उत्तर दुरुस्त का केले नाही ?

श्री. हसन मुश्रीफ : सभापती महोदय, त्यामध्ये काय अट होती तेवढेच मी सांगतो आहे. त्यात अट अशी होती की, सहा महिन्यांनी दुसरे जनावर द्यावे.

श्री. दिवाकर रावते : पण मी त्याबद्दल विचारलेच नाही. .. निकष डावलण्यात आलेले नाहीत असे जे आपण लेखी उत्तर दिले आहे त्यावर आपण ठाम आहात की नाही ? तेवढेच आपण सांगावे.

श्री. हसन मुश्रीफ : सभापती महोदय, सन्माननीय सदस्य म्हणतात त्यात तथ्य आहे. सहा महिन्यांऐवजी 4 महिन्यांमध्ये जनावर दिलेले आहे.

श्री. दिवाकर रावते : म्हणजे मी म्हणतो ते खरे आहे ना ?

श्री. हसन मुश्रीफ : तसे थोडेसे खरे आहे.

कृषी महाविद्यालय, सरळगाव (ता.मुरबाड, जि.ठाणे) येथील शिक्षक शिक्षकेतरांच्या वेतनाबाबत

(११) * ४७२४५ श्री. रामनाथ मोते, श्री. संजय केळकर : सन्माननीय कृषी मंत्री पुढील गोष्टींचा खुलासा करतील काय :-

- (१) यशोदिप सामाजिक विकास संस्था, कराड या संस्थेच्या कृषी महाविद्यालय सरळगाव (जि.ठाणे) या शैक्षणिक संस्थेस शासनाने मान्यता दिली आहे काय,
- (२) मान्यता देताना कोणत्या अटी घालण्यात आल्या आहेत,
- (३) या महाविद्यालयातील कोणत्या अभ्यासक्रमांना मान्यता आहे,
- (४) सदर महाविद्यालयात निकषानुसार आवश्यक शिक्षक-शिक्षकेतर कर्मचारी वर्ग नेमला आहे काय,
- (५) सर्व शिक्षक शिक्षकेतरांना नियमानुसार पूर्ण वेतन व तेही बँकेमार्फत दिले जाते काय ?

श्री.बाळासाहेब थोरात : (१) डॉ.बाळासाहेब सावंत कोकण कृषी विद्यापीठ, दापोली यांनी मान्यता दिली आहे.

(२) सदर संस्थेस कायमस्वरूपी विना अनुदानित तत्वावर मान्यता दिलेली आहे. याशिवाय जमिन, इमारत, अध्यापक व कर्मचारी वर्ग इ. व्यवस्था संस्थेने करावयाची आहे. प्रवेशाबाबत शासनाचे आरक्षण व इतर नियम पाळणे तसेच रु. २.५० लक्ष एवढी रक्कम अनामत म्हणून विद्यापीठाकडे जमा करणे, ठरवून दिलेल्या शुल्काशिवाय जादा शुल्क न आकारणे इ.अटी व शर्ती घालण्यात आल्या आहेत.

(३) कृषी पदवी अभ्यासक्रम (बी.एस्सी.अॅग्री)

(४) नाही.

(५) नाही.

श्री. रामनाथ मोते : सभापती महोदय, यशोदिप सामाजिक विकास संस्था, कराड या संस्थेच्या वतीने ठाण जिल्ह्यातील शहापूर तालुक्यातील आदिवासी भागामध्ये हे कृषी महाविद्यालय सुरू केलेले आहे. त्यामध्ये दापोली कृषी विद्यापीठाच्या मान्यतेने काही अभ्यासक्रम देखील सुरू केलेले आहेत. शेकडो विद्यार्थी त्यात शिक्षण घेत आहेत. परंतु तेथे काम करणारे जे शिक्षक आणि शिक्षकेतर कर्मचारी आहेत, एक तर त्या महाविद्यालयात पुरेसा स्टाफ नेमलेलाच नाही, पण जो काही शिक्षक आणि शिक्षकेतर कर्मचारी वर्ग आहे त्यांना पुरेसे वेतनदेखील दिले जात नाही. मी स्वतः तेथील प्राचार्य आणि शिक्षक-शिक्षकेतर कर्मचारी वर्गाला भेटून आलो आहे. त्यावेळी मला तेथील शिक्षक, शिक्षकेतर कर्मचारी आणि विद्यार्थ्यांची देखील दुरावस्था दिसून आली. सभापती महोदय, या महाविद्यालयामध्ये निकषानुसार आवश्यक तेवढा शिक्षक-शिक्षकेतर कर्मचारी वर्ग नेमलेला नाही शिवाय त्यांना नियमानुसार पूर्ण वेतन देखील बँकेमार्फत दिले जात नाही. तेथे कोणत्याही आपल्या अटीचे पालन केले जात नाही म्हणून माझा प्रश्न असा आहे की, जर त्या

..... के ३

ठिकाणी शिक्षक, शिक्षकेतर कर्मचाऱ्यांना पूर्ण पगार बँकेमार्फत दिला जात नसेल, नियमानुसार स्टाफ नेमला जात नसेल तर त्या महाविद्यालयाची मान्यता आपण तातडीने काढून घेणार काय आणि त्या ठिकाणी सध्या किती स्टाफ आवश्यक आहे ? किती शिक्षकांची संख्या आवश्यक आहे आणि प्रत्यक्षात किती शिक्षक, शिक्षकेतर कर्मचारी कार्यरत आहेत, त्यांची संख्या किती आहे ? याची माहिती आपण देऊ शकाल का ?

श्री. बाळासाहेब थोरात : सभापती महोदय, ही सर्व कृषी महाविद्यालये देत असताना कृषी परिषदेने जे काही निकष निश्चित केले त्या आधारे त्यांना आपण मान्यता दिलेली आहे. २००४ मध्ये माझ्याकडे कृषी खाते आल्यानंतर त्याबाबत मी पुन्हा एकदा रिवाईज केले आणि त्याबाबत कुलगुरूंची समिती आहे त्यांना देखील कशा प्रकारचे निकष असावेत याबाबतल्या सूचना केलेल्या आहेत. यामध्ये ए, बी, सी आणि डी अशा श्रेणी आपण केल्या आहेत आणि 'ड' श्रेणीतील महाविद्यालये बंद केली असून 'सी' श्रेणीची महाविद्यालये 'बी' मध्ये आणि 'बी' ची 'ए' मध्ये आणून त्यांची गुणवत्ता वाढविण्याचा प्रयत्न केलेला आहे. या ठिकाणी आता सन्माननीय सदस्यांनी सांगितल्या प्रमाणे काही स्टाफ निश्चितपणे आहे. परंतु सन्माननीय सदस्यांनी जी तक्रार केली आहे त्याबाबत तेथे सरप्राईज चेकींग करण्यात येईल आणि त्यावेळी ज्या त्रुटी आढळतील त्याबाबत सदर महाविद्यालयास निर्णय घेण्याच्याबाबतीत सूचना देण्यात येतील.

(यानंतर श्री. सरफरे एल १ ...

ता.प्र.क्र. 47245...

श्री. रामनाथ मोते : सभापती महोदय, वर्षानुवर्षे हे चालू आहे. गेल्या दोन-तीन वर्षांपासून तक्रार करून देखील त्याची दखल घेतली जात नाही. संस्थाचालक बोलायला तयार नाहीत, ऐकून घ्यायला तयार नाहीत. त्यामुळे आपण किती दिवसात कारवाई करणार?

श्री. बाळासाहेब थोरात : सभापती महोदय, तीन महिन्यात सरप्राईज इन्सपेक्शन करण्यात येईल. एवढेच नव्हेतर जर त्यामध्ये त्रुटी आढळल्यातर त्याबाबत कारवाई केली जाईल.

श्री. वसंत पवार : सभापती महोदय, माननीय सदस्यांनी या कॉलेजची मान्यता काढून घेण्याबाबत प्रश्न विचारला. मी त्याच्या उलटा प्रश्न विचारतो. माननीय केंद्रीय कृषी मंत्री श्री. शरद पवार साहेबांच्या आशिर्वादाने अनेक ठिकाणी कर्जमुक्ती झाली आहे. जी कायम विना अनुदानित तत्वावर कृषी महाविद्यालये आहेत. त्यांना वेतन आणि वेतनेतर अनुदान देण्याबाबत त्यांच्या व्यवस्थापनाने आदरणीय मंत्रिमहादयांकडे अनेक वेळा मागणी केली आहे. त्याबाबत आपण काही विचार करणार आहात काय? दुसरी बाब अशी की, आज कृषी महाविद्यालयात मोठ्या प्रमाणात मुली प्रवेश घेत आहेत. शासनाने सर्व मुलींना मोफत शिक्षण देण्याची भूमिका घेतली आहे. तेव्हा ज्या कृषी महाविद्यालयामध्ये मुलींनी प्रवेश फी भरली आहे त्यांचे रिईम्बर्समेंट हे शासन करणार आहे काय?

श्री. बाळासाहेब थोरात : सभापती महोदय, याबाबत एका संघटनेकडून शासनाकडे एक निवेदन प्राप्त झाले होते. त्याबाबत शासनाने एक महत्वपूर्ण निर्णय घेतला आहे की, जे मागासवर्गीय विद्यार्थी आहेत, आदिवासी, ओ.बी.सी आणि आर्थिक दृष्ट्या मागासलेले विद्यार्थी आहेत त्यांना सवलत देण्याचा निर्णय घेतला आहे. त्यामध्ये मुलींसाठी सुध्दा निर्णय घेतला आहे. कृषी महाविद्यालया व्यतिरिक्त विनाअनुदानित असलेल्या कृषी महाविद्यालयांसाठी वेगळी तरतूद करण्याचा शासनाचा विचार आहे.

सिंधुदुर्ग जिल्ह्यातील कणकवली तालुक्यातील दिडंबडी पाटबंधारे प्रकल्पाच्या अंतर्गत पुर्नवसनाचे काम निकृष्ट दर्जाचे झाल्याबाबत

(१२) * ४९०५१ श्रीमती अलका देसाई , श्री. संजय दत्त , श्री सुभाष चव्हाण : सन्माननीय जलसंपदा (कृष्णा खोरे पाटबंधारे महामंडळ वगळून) लाभक्षेत्र विकास मंत्री पुढील गोष्टींचा खुलासा करतील काय :-

(१) सिंधुदुर्ग जिल्ह्यातील कणकवली तालुक्यातील दिडंबडी पाटबंधारे प्रकल्पाच्या अंतर्गत पुर्नवसनाचे काम निकृष्ट दर्जाचे झाले आहे, हे खरे आहे काय,

(२) असल्यास, या प्रकरणी राज्य शासनाने चौकशी केली आहे काय,

(३) असल्यास, चौकशीचा तपशील काय आहे व त्या अनुषंगाने पुढे कोणती कार्यवाही करण्यात आलेली आहे अथवा येत आहे,

(४) अद्याप, चौकशी केली नसल्यास त्यामागील विलंबाची कारणे काय आहेत ?

श्री.अजित पवार : (१) हे खरे नाही. तथापि, सिंधुदुर्ग जिल्ह्यातील कणकवली तालुक्यातील दिडंबडी पाटबंधारे प्रकल्प नसून देदोनवाडी लघु पाटबंधारे प्रकल्प आहे.

(२) प्रश्न उद्भवत नाही.

(३) प्रश्न उद्भवत नाही.

(४) प्रश्न उद्भवत नाही.

श्रीमती अलका देसाई : सभापती महोदय, सिंधुदुर्ग जिल्ह्यातील कणकवली तालुक्यातील दिडंबडी पाटबंधारे प्रकल्पांतर्गत पुर्नवसनाचे काम निकृष्ट दर्जाचे झाले आहे काय? असल्यास, शासनाने त्याबाबत चौकशी केली आहे काय? असल्यास, चौकशीचे निष्कर्ष काय आहेत? चौकशीत दोषी असलेल्यांवर कोणती कारवाई करण्यात आली आहे अथवा करण्यात येत आहे? अद्यापि याबाबत चौकशी केली नसल्यास विलंबाची कारणे काय आहेत?

श्री. अजित पवार : सभापती महोदय, याठिकाणी माननीय सदस्यांनी दिडंबडी पाटबंधारे प्रकल्पाबाबत प्रश्न विचारला आहे. असे गावाचे नाव असलेला प्रकल्प त्या जिल्ह्यामध्ये किंवा तालुक्यामध्ये नाही. याबाबत माननीय सदस्य सर्वश्री राजन तेली, परशुराम उपरकर हे जास्त अधिकारवाणीने सांगू शकतील.

श्रीमती अलका देसाई : सभापती महोदय, गावाचे नाव बदलले तरी प्रकल्प जात नाही.

DGS

ता.प्र.क्र. ४९०५१....

श्री. अजित पवार : सभापती महोदय, माननीय सदस्यांना अभिप्रेत असलेला प्रकल्प देदोनवाडी या नावाचा असून माननीय सदस्य श्री. राजन तेली यांनी दि.15 मे 2008 रोजी देदोनवाडी प्रकल्पाच्या पुनर्वसनाच्या कामासंदर्भात एक तक्रार केली होती. या प्रकल्पामध्ये काही कामे चालू आहेत. त्याठिकाणी पर्यायी रस्ता करित आहेत. त्यामध्ये ओसरवाडी-करसुर्ली-उंबरडे हा 2.7 कि.मी. चा रस्ता आहे. पनदूर-घोडगी हा 1.9 कि.मी. चा रस्ता आहे. असे 1.7 कि.मी. च्या रस्त्यापैकी 2.7 कि.मी. च्या रस्त्याचे खडीकरण पूर्ण झाले आहे. पावसाळा सुरु झाल्याने 700 मी. रस्त्याचे डांबरीकरण झाले नाही. परंतु आता ते करण्यात येईल. यासाठी 97 लाख रुपयांचे अंदाजपत्रक तयार करण्यात आले आहे. आणि 72 लाख रुपयांचा खर्च त्याठिकाणी झाला आहे.

(यानंतर श्री. बरवड)

ता. प्र. क्र. 49051

श्री. अजित पवार....

सन्माननीय सदस्य श्री. राजन तेली यांनी रस्त्याचे काम निकृष्ट असल्याची तक्रार केली होती. अजून ते सगळे काम पूर्ण झालेले नाही. ज्यावेळी सगळे काम पूर्ण होईल तेव्हा ते काम चांगल्या पध्दतीने करून घेण्याची खबरदारी जलसंपदा विभागाची राहिल. तरी देखील ते स्थानिक सन्माननीय सदस्य आहेत आणि त्यांची यासंदर्भात गंभीर तक्रार असेल तर त्याची चौकशी सुध्दा केली जाईल आणि दोषी असणाऱ्यांवर कारवाई केली जाईल.

श्री. राजन तेली : सभापती महोदय, त्या ठिकाणी खरोखरच लोकांवर अन्याय झालेला आहे. सगळे काम निकृष्ट दर्जाचे झालेले आहे. त्या ठिकाणी एस.टी. जात नाही. त्या ठिकाणाहून दुसऱ्या भागात जाणारी 70 ते 80 मुले आहेत. तेथील जे.ई.15-15 वर्षे एकाच जागेवर आहेत. ते छोटीछोटी कामेच करतात. लोकांनी जिल्हाधिकाऱ्यांकडे तक्रारी केलेल्या आहेत. मी स्वतः त्या ठिकाणी जाऊन आलेलो आहे. याबाबत सगळ्या गोष्टींची चौकशी करून त्यांना न्याय दिला तर बरे होईल. कृपया शासनाने याची चौकशी करावी.

श्री. अजित पवार : सभापती महोदय, याबाबत चौकशी केली जाईल. इतकी वर्षे अधिकारी त्या ठिकाणी असतील तर त्यांच्या बदल्या केल्या जातील.

प्रा. सुरेश नवले : सभापती महोदय, या सभागृहाची प्रथा आणि परंपरा अशी आहे की, सन्माननीय सदस्यांनी प्रश्न पुकारल्यानंतर त्याचे उत्तर माननीय राज्यमंत्र्यांनी देणे अपेक्षित आहे. परंतु प्रश्नोत्तराचा तास सुरु झाल्यापासून आपण पाहतो की, एकाही प्रश्नाला माननीय राज्यमंत्र्यांनी उत्तर दिलेले नाही. या सभागृहातील प्रथा आणि परंपरेचे पालन व्हावे अशी अपेक्षा आहे. या सभागृहातील राज्यमंत्र्यांनी या ठिकाणी भुलवासारखे बसू नये अशी अपेक्षा आहे.

सभापती : सन्माननीय सदस्यांचे हे वक्तव्य बरोबर नाही. It is in bad test.

श्री. विजय वडेटीवार : सभापती महोदय, सन्माननीय सदस्यांनी जो शब्द वापरला त्याबाबत मी सांगू इच्छितो की, मी बऱ्याच वेळेपासून पाहतो की, खंडोबासारखे बसून आता त्यांनी प्रश्न विचारलेला आहे.

RDB/ MMP/ SBT/

ता. प्र. क्र. 49051

श्री. परशुराम उपरकर : सभापती महोदय, पाटबंधान्यांच्या बाबतीत पुनर्वसनाच्या कामाकडे दुर्लक्ष झाल्यामुळे अनेक रस्ते आणि इतर कामे निकृष्ट दर्जाची झालेली आहेत. फोंड्यामध्ये जी शाळा बांधली त्या शाळेचा स्लॅब पूर्णपणे कोसळला. अशा प्रकारे पुनर्वसनाची कामे निकृष्ट दर्जाची झालेली आहेत. ही कामे दर्जेदार होण्यासाठी शासन काय उपाययोजना करणार आहे ?

श्री. अजित पवार : सभापती महोदय, सन्माननीय सदस्य श्री. परशुराम उपरकर यांनी आता जी एक गंभीर तक्रार केलेली आहे त्याची चौकशी ताबडतोब करण्यात येईल. जर संबंधित कंत्राटदाराकडून तशा प्रकारचे निकृष्ट दर्जाचे काम झाले असेल तर त्याला काळ्या यादीत घातले जाईल आणि त्यांना त्यांच्या रजिस्ट्रेशनवर काम मिळणार नाही अशी खबरदारी घेतली जाईल. येथून पुढच्या काळामध्ये तेथील कामे चांगली दर्जेदार करण्याकरिता जलसंपदा विभागाच्या अधिकाऱ्यांना सक्त सूचना देण्यात येतील.

सभापती : प्रश्नोत्तराचा तास संपला. सन्माननीय सदस्य प्रा. सुरेश नवले यांनी या ठिकाणी जे एक वक्तव्य केले त्याबाबतीत मी त्यांच्या नजरेस आणून देऊ इच्छितो की, मंत्री किंवा राज्यमंत्री यांच्यापैकी कोणीही उत्तर दिले तरी ते योग्य आहे. ही पध्दत आपण सातत्याने पाळतो. दुसरी बाब अशी की, सन्माननीय जलसंपदा राज्यमंत्री उत्तर देण्यासाठी उभे राहिले होते परंतु सन्माननीय मंत्रिमहोदय उत्तर देण्यासाठी उभे राहिल्यामुळे ते खाली बसले. या व्यतिरिक्त आज सन्माननीय राज्यमंत्री श्री. सुरेश वरपुडकर तसेच श्री. हसन मुश्रीफ यांनी सुध्दा उत्तरे दिलेली आहेत. खरे म्हणजे आपण जेष्ठ सन्माननीय सदस्य आहात, एवढेच याबाबतीत सांगेन. आज प्रश्नोत्तराच्या तासामध्ये एकूण 12 प्रश्न झाले त्याबद्दल मी दोन्ही बाजूच्या सन्माननीय सदस्यांचा आभारी आहे.

...3...

पृ.शी./मु.शी.: पॉइन्ट ऑफ इन्फर्मेशन बाबत

श्री. जितेंद्र आव्हाड : सभापती महोदय, मी एक महत्वपूर्ण माहिती आपल्या निदर्शनास आणून देऊ इच्छितो आणि त्याबाबत आपण निर्देश द्यावेत अशी अपेक्षा व्यक्त करतो. काल मध्यरात्री मी टी.व्ही चॅनेल सुरु केला तेव्हा त्यावर मुंबईवर जो अतिरेकी हल्ला झाला त्यात पकडण्यात आलेला पाकिस्तानी आरोपी अजमल कसाब याच्या सेलमधील इन्टरगेशनचे फोटो टी.व्ही. वर दाखवत होते.

यानंतर श्री. खंदारे

श्री.जितेंद्र आव्हाड...

देशाच्या सुरक्षिततेच्या दृष्टीने अत्यंत महत्वाचा आरोपी आहे, या देशामध्ये झालेल्या आतंकवादी हल्ल्यातील महत्वाचा आरोपी आहे. जगाच्या राजकारणातील महत्वाचा साक्षीदार असलेल्या या आरोपीचे इन्टरगेशनचे फोटो बाहेर येतात कसे आणि ते टी.व्ही.वर दाखविले जातात कसे ? देशाच्या सुरक्षिततेच्या दृष्टीने हा महत्वाचा प्रश्न निर्माण होतो. ज्या पध्दतीने कागदपत्रे बाहेर पडत आहेत, फोटो बाहेर पडत आहेत ते पाहता देशाच्या व राज्याच्या सुरक्षिततेची काळजी न घेण्याचे काम नोकरशाहीतील काही लोक करीत आहेत. हे अत्यंत घातक आहे. त्यामुळे आपण केंद्र सरकार व राज्य सरकारच्या अधिका-यांना निर्देश द्यावेत अशी विनंती करतो.

सभापती : सन्माननीय सदस्य श्री.जितेंद्र आव्हाड यांनी अत्यंत महत्वाचा मुद्दा सभागृहासमोर मांडला आहे. त्याबाबत मी राज्याच्या माननीय गृहमंत्र्यांना आजच लेखी कळविण्याची व्यवस्था करतो. माननीय सदस्यांनी उपस्थित केलेली बाब गंभीर आहे, असे कोणत्याही परिस्थितीमध्ये होऊ नये यादृष्टीने नोंद घेऊन आवश्यकता वाटली तर राज्य सरकारने केंद्र सरकारकडेही हा विषय पाठवावा.

डॉ.सुनील देशमुख : सभापती महोदय, काल या सभागृहामध्ये मुंबईतील एका टोल नाक्यासंबंधीची लक्षवेधी सूचना उपस्थित करण्यात आली होती. माननीय उपसभापतींनी ती लक्षवेधी सूचना स्थगित ठेवून सोमवारी आपल्या चेंबरमध्ये या लक्षवेधीबाबत काय करता येईल याचा निर्णय घेण्यात येईल असे सांगितले होते. त्यानंतर सन्माननीय सदस्य श्री.नितीन गडकरी यांनी या लक्षवेधी सूचनेबाबत प्रेससमोर जाऊन चर्चा केली. ते या सभागृहाचे ज्येष्ठ सदस्य आहेत, त्यांना आम्ही आदरणीय मानतो. त्या लक्षवेधीबाबत निर्णय झालेला नाही, ती लक्षवेधी स्थगित ठेवलेली आहे. असे असताना त्याबाबत सभागृहाबाहेर जाऊन प्रेससमोर नावे घेऊन आरोपप्रत्यारोप करणे उचित नाही. आपण त्यांना समज दिली पाहिजे, अन्यथा मी सुध्दा बाहेर जाऊन प्रेससमोर बोलतो. ही पध्दत चुकीची आहे.

श्री.विनोद तावडे : सभापती महोदय, सन्माननीय सदस्य श्री.नितीन गडकरी यांनी प्रेसला सांगितले आहे हे खरे आहे. परंतु सभागृहामध्ये त्या लक्षवेधीसंबंधी झालेली चर्चा माननीय

2...

श्री.विनोद तावडे...

उपसभापतींनी कामकाजातून काढून टाकली होती काय ? नाही. ज्या चर्चेची सभागृहात नोंद झालेली आहे ते सदस्यांना बाहेर जाऊन सांगितले तर त्यात अयोग्य काय आहे ? सभागृहात झालेली चर्चा रेकॉर्डवरून काढली असती आणि बाहेर जाऊन त्याबाबत सांगितले असते तर ते चुकीचे होते असे म्हणता आले असते.

डॉ.सुनील देशमुख : ठीक आहे, असे असेल तर मी देखील बाहेर जाऊन सांगण्यास मोकळा आहे.

श्री.विनोद तावडे : मला वाटते की, यातून मार्ग काढण्यासाठी माननीय उपसभापतींनी माननीय सभापतींच्या चेंबरमध्ये बैठक बोलविली आहे. त्यावेळी त्यावर चर्चा होऊन निर्णय काय व्हायचा असेल तो होईल. तो भाग वेगळा आहे. पण सभागृहातील चर्चेची नोंद झालेली आहे त्याबाबत माननीय राज्यमंत्री महोदयांचा आक्षेप नसावा एवढेच म्हणणे आहे.

श्री.जैनुद्दीन जव्हेरी : सभापती महोदय, सन्माननीय सदस्य श्री.नितीन गडकरी यांनी मंत्रिमंडळ उपसमितीची बैठक झाली नाही, यामध्ये 2000 कोटींचा भ्रष्टाचार झाला आहे असे नाव घेऊन सांगितले आहे.

डॉ.सुनील देशमुख : स्थगित ठेवलेल्या लक्षवेधीबाबत प्रेससमोर जाऊन बोलणे उचित नाही. माननीय सदस्य श्री.तावडे यांची अशी भूमिका असेल तर मी देखील प्रेसला सांगतो.

श्री.पांडुरंग फुंडकर : टेंडर प्रसिध्द करण्यापूर्वी मंत्रिमंडळाच्या उपसमितीमध्ये चर्चा झाली होती काय असा प्रश्न सन्माननीय सदस्य श्री.नितीन गडकरी यांनी काल उपस्थित केला होता, त्यानंतर वादंग झाला होता. सभागृहातील प्रत्येक सभासदाला बाहेर जाऊन बोलण्याचा अधिकार आहे. सभागृहाच्या कामकाजाबाबत ते बाहेर बोलले नाहीत. टेंडरमध्ये अनियमितता झालेली आहे त्याबाबत ते बोलले आहेत. त्यामुळे त्यांनी प्रेससमोर जे काही सांगितले आहे ते अयोग्य आहे असे मला वाटत नाही.

यानंतर श्री.शिगम....

श्री. जैनुद्दिन जव्हेरी : त्यांनी काँग्रेसच्या नेत्याचे नाव घेतलेले आहे. वृत्तपत्रामध्ये बातमी दिलेली आहे...

श्री. विनोद तावडे : बाहेर कोणी काय बोलावे हा ज्याचा त्याचा अधिकार आहे ?

श्री. उल्हास पवार : सभापती महोदय, माझा मुद्दा असा आहे की, आपण निर्णय दिलेला आहे. हे अधिवेशन चालू आहे. ते संपलेले नाही. ज्या लक्षवेधी संबंधी निर्णय झालेला आहे. त्यासंबंधी सोमवारी बैठक घेऊन अंतिम निर्णय घ्यावयाचा आहे. हा प्रश्न अद्याप प्रलंबित असून ती सभागृहाची प्रॉपर्टी झालेली आहे. सन्माननीय ज्येष्ठ सदस्य श्री. नितीन गडकरी यांनी अशा प्रकारचे अनेक आरोप केलेले आहेत. ते आरोप कोर्टात देखील सिध्द झालेले नाहीत आणि होणारही नाहीत. त्यांना असे बेछूट आरोप करण्याची सवय लागलेली आहे. तेव्हा यासंबंधी ज्येष्ठ सन्माननीय सदस्यांना समज द्यावी, त्यांना समजावून सांगावे. त्यांच्या या कृतीमुळे माननीय सभापतींचा अवमान झालेला आहे. माननीय सभापतींनी निर्णय दिलेला आहे. त्याबाबतीत अंतिम बैठक व्हायची आहे. अशा प्रकारचे आरोप केल्यामुळे कोर्टामध्ये देखील तुमच्या प्रवक्त्याला माफी मागावी लागलेली आहे.

सभापती : सदनामध्ये जेव्हा कोणतीही बाब चर्चेला येते त्यावेळी ती संपूर्ण सदनाची असते. काल या सभागृहामध्ये लक्षवेधी चर्चेला आलेली असताना माननीय उपसभापतींनी ही लक्षवेधी तहकूब केली आणि या लक्षवेधीच्या संदर्भातील संपूर्ण माहिती घेऊन त्यासंबंधीची चर्चा सोमवारी या सदनामध्ये होईल असा निर्णय घेतला. त्यामुळे सन्माननीय सदस्यांनी या सदनामध्ये चर्चा होईपर्यन्त थांबणे गरजेचे होते. या पाश्वभूमीवर मी सांगू इच्छितो की, सन्माननीय सदस्यांनी या पध्दतीचा अवलंब शक्यतो टाळावा. मी दिलेला निर्णय दोन्ही बाजूच्या सन्माननीय सदस्यांना बंधनकारक आहे.

डॉ. दीपक सावंत : सभागृहामध्ये एकदा विषय आल्यानंतर तो विषय सभागृहाची प्रॉपर्टी होते. त्यासंदर्भात बाहेर चर्चा करू नये असे आपण सांगितले. काही गोष्टी ह्या संकेत आणि परंपरेने येत असतात. तेव्हा बाहेर चर्चा न करण्याचे संकेत आहेत काय अशी माझी शंका आहे.

सभापती : मी एवढेच म्हणालो की, ही बाब सभागृहासमोर आल्यानंतर त्यावर दोन्ही बाजूंनी चर्चा होत असताना माननीय उपसभापतींनी सांगितले की, ही बाब येथेच थांबवू या आणि सोमवारी संपूर्ण माहिती घेऊन सविस्तर चर्चा करू या. संकेत म्हणून देखील हे पथ्य पाळणे गरजेचे आहे.

..2..

(दोन्ही बाजूचे सन्माननीय सदस्य एकाच वेळी बोलण्याचा प्रयत्न करित असतात.)

सभापती : कालच्या लक्षवेधीच्या संदर्भात माननीय उपसभापतींनी या विषयाच्या संदर्भातील संपूर्ण माहिती घेऊन सोमवारी या सदनामध्ये चर्चा होईल. या विषयावर निर्णय दिल्यानंतर पुन्हा पुन्हा त्या विषयी बोलणे इष्ट नाही.

..नंतर श्री.गिते..

असुधारित प्रत / प्रसिद्धीसाठी नाही

पृ.शी.: लेखी उत्तरे.

मु.शी.: तारांकित प्रश्नोत्तराची यादी सभागृहासमोर ठेवणे.

सचिव : सभापती महोदय, मी आपल्या अनुमतीने गुरुवार, दिनांक 18 डिसेंबर, 2008 रोजीच्या तारांकित प्रश्नोत्तराची यादी सभागृहाच्या पटलावर ठेवतो.

सभापती : दिनांक 18 डिसेंबर, 2008 रोजीच्या तारांकित प्रश्नोत्तराची यादी सभागृहाच्या पटलावर ठेवण्यात आली आहे.

(प्रेस : येथे सोबत जोडलेली यादी छपावी.)

2....

पृ.शी.: लेखी उत्तरे

मु.शी.: तारांकित प्रश्नाची अधिक माहिती सभागृहाच्या पटलावर ठेवणे.

श्री. विजय वडवेटीवार (जलसंपदा,लाभक्षेत्र विकास राज्यमंत्री) : सभापती महोदय, मी आपल्या अनुमतीने " विदर्भातील सिंचन प्रकल्पांना ॲक्सिलेटरी इरिगेशन बेनिफिशीयरी कार्यक्रमांतर्गत मदत मिळण्याबाबत" या विषयावरील सर्वश्री नितीन गडकरी, पांडुरंग फुंडकर,सय्यद पाशा पटेल, संजय केळकर, जैनुद्दीन जव्हेरी,संजय दत्त,वि.प.स. तसेच सर्वश्री श्रीकांत जोशी, धनाजी साठे, माजी वि.प.स. यांचा तारांकित प्रश्न क्रमांक 29304 व " अनुशेषग्रस्त जिल्हयातील पाटबंधारे प्रकल्पांना प्रशासकीय मान्यता मिळणेबाबत" या विषयावरील डॉ.एन.पी.हिराणी, सर्वश्री व्ही.यू.डायगव्हाणे, वसंतराव खोटेरे,वि.प.स. तसेच श्री. सुधाकर गणगणे माजी वि.प.स.यांच्या तारांकित प्रश्न क्रमांक 29356 ला दिनांक 20 जुलै, 2007 रोजी सभागृहात अनुपुरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतो.

सभापती : अधिक माहिती सभागृहासमोर ठेवण्यात आली आहे.

(प्रेस : अधिक माहिती छपावी.)

3...

श्री. सुरेश वरपुडकर (कृषी राज्यमंत्री) : सभापती महोदय, मी आपल्या अनुमतीने "पॅकेजमधील वस्तुंचे वाटप करताना झालेल्या गैरप्रकाराबाबत" या विषयावरील सर्वश्री पांडुरंग फुंडकर, नितीन गडकरी, जगदीश गुप्ता, गुरुमुख जगवानी, प्रतापराव सोनवणे, केशवराव मानकर, सय्यद पाशा पटेल, वि.प.स. तसेच सर्वश्री. श्रीकांत जोशी, सागर मेघे, माजी वि.प.स. यांच्या तारांकित प्रश्न क्रमांक 38047 ला दिनांक 25 मार्च, 2008 रोजी सभागृहात अनुपुरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतो.

सभापती : अधिक माहिती सभागृहासमोर ठेवण्यात आली आहे.

(प्रेस : अधिक माहिती छपावी.)

4...

पृ.शी./मु.शी.: कागदपत्रे सभागृहासमोर ठेवणे.

श्री. राणा जगजितसिंह पाटील (उद्योग राज्यमंत्री) : सभापती महोदय, मी आपल्या अनुमतीने महाराष्ट्र औद्योगिक विकास महामंडळाचे सन 2006-2007 चे वार्षिक हिशेब सभागृहासमोर ठेवतो.

सभापती : वार्षिक हिशेब सभागृहासमोर ठेवण्यात आले आहेत.

श्री. राणा जगजितसिंह पाटील : सभापती महोदय, मी आपल्या अनुमतीने महाराष्ट्र औद्योगिक विकास महामंडळाचे सन 2008 व 2009 चे अर्थविवरण पत्रक व कामाचा कार्यक्रम आणि सन 2007-2008 चे सुधारित अंदाज सभागृहासमोर ठेवतो.

सभापती : विवरण पत्रक व सुधारित अंदाज सभागृहासमोर ठेवण्यात आला.

5...

19-12-2008

(असुधारित प्रत / प्रसिद्धीसाठी नाही)

P-5

ABG/ KGS/ MMP/

प्रथम श्री. शिगम

11:15

श्री. राणा जगजितसिंह पाटील : सभापती महोदय, मी आपल्या अनुमतीने महाराष्ट्र जीवन प्राधिकरणाचा सन 2006-2007 चा वार्षिक अहवाल, वार्षिक लेखे व लेखापरीक्षण अहवाल सभागृहासमोर ठेवतो.

सभापती : अहवाल सभागृहासमोर ठेवण्यात आला आहे.

6....

असुधारित प्रत / प्रसिद्धीसाठी नाही

19-12-2008

(असुधारित प्रत / प्रसिद्धीसाठी नाही)

P-6

ABG/ KGS/ MMP/

प्रथम श्री. शिगम

11:15

डॉ.सुनील देशमुख (वित्त राज्यमंत्री) : सभापती महोदय, मी आपल्या अनुमतीने लोकलेखा समितीच्या सन 2001-2002 या वर्षाच्या आठव्या अहवालातील परिच्छेद क्रमांक 1.28 मध्ये समितीने केलेल्या शिफारशीनुसार सर्व मंत्रालयीन विभागांनी सन 2007-2008 या वित्तीय वर्षात केलेल्या पुनर्विनियोजनाबातच्या माहितीचे एकत्रित विवरणपत्र सभागृहासमोर ठेवतो.

सभापती : माहितीचे एकत्रित विवरणपत्र सभागृहासमोर ठेवण्यात आले आहे.

यानंतर श्री. भोगले...

असुधारित प्रत / प्रसिद्धीसाठी नाही

19-12-2008

(असुधारित प्रत / प्रसिद्धीसाठी नाही)

Q.1

SGB/ MMP/ KGS/

11:20

पृ.शी./मु.शी.: विमुक्त जाती व भटक्या जमाती कल्याण समितीचा
अहवाल सादर करणे

अॅड.उषा दराडे (समिती सदस्य) : सभापती महोदय, मी आपल्या अनुमतीने विमुक्त जाती व भटक्या जमाती कल्याण समितीचा दहावा व अकरावा अहवाल (सन 2008-2009) सभागृहाला सादर करित आहे.

सभापती : विमुक्त जाती व भटक्या जमाती कल्याण समितीचा दहावा व अकरावा अहवाल (सन 2008-2009) सभागृहाला सादर झाला आहे.

..2..

असुधारित प्रत / प्रसिद्धीसाठी नाही

19-12-2008

(असुधारित प्रत / प्रसिद्धीसाठी नाही)

Q.2

SGB/ MMP/ KGS/

11:20

पृ.शी./मु.शी.: सार्वजनिक उपक्रम समितीचा अहवाल सादर करणे

श्री.जयप्रकाश छाजेड (समिती सदस्य) : सभापती महोदय, मी आपल्या अनुमतीने सार्वजनिक उपक्रम समितीचा सोळावा अहवाल सभागृहाला सादर करतो.

सभापती : सार्वजनिक उपक्रम समितीचा सोळावा अहवाल सभागृहाला सादर झाला आहे.

..3..

असुधारित प्रत / प्रसिद्धीसाठी नाही

पृ.शी./मु.शी.: विनंती अर्ज समितीचा अहवाल सादर करणे

डॉ.एन.पी.हिराणी (समिती सदस्य) : सभापती महोदय, मी आपल्या अनुमतीने "चासकमान प्रकल्पासाठी सन 1978-79 साली तळेगाव ढमढेरे, ता.शिरूर, जि.पुणे येथील जमिनीवर (जमीन हस्तांतरित करणे, वाटप पत्र, बक्षिस पत्र इत्यादीसाठी) बसविलेले निर्बंध पूर्ण उठविणेबाबत" या विषयावरील विनंती अर्ज समितीचा अहवाल सभागृहास सादर करीत आहे.

सभापती महोदय, सदर अहवालातील काही प्रमुख बाबींचा याठिकाणी उल्लेख करू इच्छितो. चासकमान प्रकल्पामुळे दौंड आणि शिरूर तालुक्यातील एकूण 59 गावांना लाभ होणार होता. सन 1976 साली महाराष्ट्राचे तत्कालीन मुख्यमंत्री कै.शंकरराव चव्हाण यांच्या हस्ते या प्रकल्पाचे भूमिपुजन झाले होते व सन 1991-92 पर्यंत सदर प्रकल्प पूर्ण होऊन पाणी मिळेल असे भूमिपुजन सभेत तत्कालीन मुख्यमंत्र्यांनी सांगितले होते. मुख्यमंत्री साहेबांच्या आवाहनानुसार शेतकऱ्यांनी सकारात्मक प्रतिसाद दिला. त्यानंतर सन 1978-79 पासून तेथील शेत जमिनीवर खरेदी विक्री, हस्तांतर, वाटप, बक्षिस पत्र इत्यादीवर पूर्णपणे निर्बंध घालण्यात आले. सदर निर्बंध अद्यापही चालू आहेत. त्यामुळे तेथील लोकांचे अतोनात नुकसान झाले आहे. नोकऱ्या नाहीत, नावावर जमीन नाही, 30 टक्के जमीन संपादित करणे आवश्यक असताना शेत जमीन अनियमित रितीने संपादित करण्यात आली आहे. जमिनीवरील निर्बंधाचा हा त्रास तेथील शेतकरी गेल्या तीन पिढ्यांपासून सहन करीत आहे. या जमीन संपादनाचे काम थांबवावे, भूमी संपादनावरील निर्बंध पूर्णपणे उठवावेत यासाठी त्यांनी गेल्या 15 वर्षांपासून सर्व मुख्यमंत्री, उपमुख्यमंत्री, जलसंपदा मंत्री, कृषिमंत्री, पालकमंत्री इत्यादींकडे वेळोवेळी निवेदने दिली. परंतु त्यांच्या मागणीचा कोणीही आस्थेवाईकपणे विचार केलेला नाही. समितीने याबाबतच्या विनंती अर्जाची सत्य परिस्थिती जाणून घेण्यासाठी शिरूर तालुक्यातील शेतकऱ्यांच्या समक्ष भेटी घेऊन चर्चा केली आहे. त्यांच्या न्याय मागणीचा विचार करून त्यांच्या जमिनीवरील भूमी संपादनाचे असलेले हस्तांतर, खरेदी विक्री, वाटप, खातेफोड, बक्षिस पत्र इत्यादीवरील सर्व निर्बंध पूर्णपणे उठविण्याची शिफारस सदर अहवालात समितीने केली आहे. शासनाने या संदर्भात आवश्यक ती कारवाई त्वरित करावी.

सभापती : विनंती अर्ज समितीचा अहवाल सभागृहाला सादर झाला आहे.

..4..

पृ.शी./मु.शी.: औचित्याचे मुद्दे

सभापती : सन्माननीय सदस्य श्री.संजय केळकर यांनी औचित्याचा मुद्दा मांडण्याची परवानगी मागितलेली आहे. त्यांनी आपला औचित्याचा मुद्दा मांडावा.

श्री.संजय केळकर : सभापती महोदय, मुंबई विद्यापीठाला 125 वर्षे पूर्ण झाली. मुंबई विद्यापीठाने जवळच्या ठाणे जिल्हयात एकूण लोकसंख्येचे वाढते प्रमाण लक्षात घेऊन त्या ठिकाणी उपकेंद्राला जागा मिळाली तर मुंबई विद्यापीठाचे उपकेंद्र सुरु करु अशा प्रकारची भूमिका व्यक्त केली. ठाणे आणि कल्याण याठिकाणी उपकेंद्राची तयारी सुरु झाली. ठाणे महापालिकेने ठराव करुन 1 रुपया नाममात्र दराने भाडे तत्वावर 99 वर्षाकरीता जागा उपलब्ध करुन दिली.

(नंतर श्री.खर्चे....

असुधारित प्रत / प्रसिद्धीसाठी

श्री. संजय केळकर

महोदय, यामध्ये आता प्रश्न असा निर्माण झालेला आहे की, ठाणे महानगरपालिकेने दीड वर्षांपासून ही जागा 99 वर्षांच्या कराराने उपलब्ध करून दिली, कल्याण महापालिकेने सुध्दा अशा उपकेंद्रासाठी जागा उपलब्ध करून दिली आहे, परंतु अजूनही तेथे हे उपकेंद्र सुरु झालेले नाही. त्याचे कारण म्हणजे या जागेच्या चेंज ऑफ यूजेस संबंधीचा प्रस्ताव शासनाच्या मान्यतेसाठी पाठविलेला असून त्याला अजूनही मान्यता मिळाली नाही तसेच मुंबई विद्यापीठाने देखील ही जागा ताब्यात घेतलेली नाही. त्याचा परिणाम म्हणून या भागात जी महाविद्यालये आहेत त्यामध्ये उच्च शिक्षणाचा अभ्यासक्रम सुरु करता आला नाही. म्हणून या निमित्ताने माझी शासनाला आणि विद्यापीठाला देखील अशी विनंती आहे की, शासनाने ताबडतोड हा चेंज ऑफ यूजेसचा प्रस्ताव मंजूर करून पाठवावा आणि विद्यापीठाने यासाठी निधीची तरतूद केलेली आहे परंतु जागा ताब्यात घेतलेली नाही, ती ताब्यात घ्यावी.

सभापती : सन्माननीय सदस्य श्री. रामनाथ मोते यांनी औचित्याचा मुद्दा मांडण्याची परवानगी मागितलेली आहे, त्यांनी आपला औचित्याचा मुद्दा मांडावा.

श्री. रामनाथ मोते : महोदय, मी आपल्या अनुमतीने येथे औचित्याचा मुद्दा उपस्थित करू इच्छितो. गेल्या तीन चार वर्षांत हा विषय सभागृहात अनेक वेळा चर्चिला गेला तसेच वारंवार चर्चा होऊनही गेल्या तीन चार वर्षांत शासनाने कुठलीच कार्यवाही केली नाही. आणि आता शेवटचा मार्ग म्हणून मी या औचित्याच्या मुद्द्याच्या माध्यमातून या बाबीकडे शासनाचे लक्ष वेधू इच्छितो. राज्यशासनाने राज्यातील माध्यमिक व उच्च माध्यमिक शाळातील पायाभूतपेक्षा वाढीव पदे निर्मितीसाठी आणि या पदांना शासनाची मान्यता घेण्याची आवश्यकता अशी पध्दती सुरु केली आहे. सन 2003, 2004 व 2005 मधील 569 पदांपैकी 511 पदांनाच मान्यता दिली असून 58 पदांचा प्रश्न अजूनही प्रलंबित आहे. आणि सन 2005-06, 2006-07, 2007-08 व 2008-09 या चार वर्षांतील प्रस्ताव शासनाकडे आलेले असताना यासंबंधी कुठलीच कार्यवाही झालेली नाही. माध्यमिक विभागाचे गेल्या सात वर्षांचे प्रस्ताव शासनाकडे प्रलंबित असून त्याबाबतही कुठलीच कार्यवाही झालेली नाही. जाणीवपूर्वक याला विलंब होत असल्याचे यावरून दिसून येते. तसेच

PFK/ KGS/ MMP/

श्री. रामनाथ मोते

शासनाने विलंबानेच मान्यता दिल्यानंतर मग त्याच दिवसापासून वेतनही दिले जाते. म्हणून या राज्यात अशा प्रकारच्या पायाभूतपेक्षा वाढीव पदांवर शेकडो शिक्षक काम करीत आहेत. या माध्यमातून माझी शासनाला अशी विनंती आहे की, हा प्रश्न पुढील अधिवेशनात येऊ नये म्हणून शासनाकडे आलेले सर्व प्रस्ताव तातडीने एक महिन्याच्या आत मंजूर करून मार्गी लावावेत.

सभापती : सन्माननीय विरोधी पक्षनेते श्री. पांडुरंग फुंडकर यांनी औचित्याचा मुद्दा मांडण्याची परवानगी मागितलेली आहे, त्यांनी आपला औचित्याचा मुद्दा मांडावा.

श्री. पांडुरंग फुंडकर : महोदय, एका गंभीर विषयाकडे या औचित्याच्या मुद्द्याच्या माध्यमातून मी सभागृहाचे व शासनाचे लक्ष वेधणार आहे. देशात राष्ट्रीय शैक्षणिक, संशोधन व प्रशिक्षण संस्था म्हणजेच एनसीईआरटी या संस्थेचा अभ्यासक्रम कायम वादग्रस्त ठरलेला आहे. त्यांचा अभ्यासक्रमात भगतसिंगासारख्या क्रांतिकारकांचा दहशतवादी म्हणून अपमान केला जातो तर कधी त्याचा विकृत इतिहास मांडला जातो. या वर्षी सातवी ते दहावीच्या इतिहासाच्या पुस्तकात अशा प्रकारचा आक्षेपार्ह मजकूर छापण्यात आला आहे. सातवीच्या पुस्तकातील 154 पृष्ठांपैकी जास्तीत जास्त पानांवर हिंदुस्तानवर आक्रमण करणाऱ्या मोगल आणि मुस्लीम राजांची माहिती देण्यात आली तर केवळ सहा ओळीत छत्रपती शिवाजी महाराजांचा इतिहास आटोपला. ज्या शिवाजीने मोगलांशी लढा देऊन हिंदवी स्वराज्याची स्थापना केली त्याचा इतिहास फक्त सहा ओळीत आणि मोगलांचा इतिहास मात्र "हमारे अतीत" या पुस्तकात संपूर्णपणे मांडलेला आहे. हिंदुस्तानातील भावी पिढीला यातून कोणता धडा मिळणार आहे. राज्यातील दुसऱ्या पिढीला आपण काय शिक्षण यातून देणार आहोत, म्हणून ही गंभीर बाब आहे? दहावीच्या पुस्तकात महात्मा गांधी आणि लोकमान्य टिळक यांच्यासारख्या राष्ट्रपुरुषांचा अवमान करण्यात आला आहे.

यानंतर श्री. जुन्नरे

श्री. पांडुरंग फुंडकर ...

पृष्ठ क्रमांक 71, 72 वर भारत मातेची दोन चित्र दाखविण्यात आली असून सर्व जाती धर्माला आवाहन करू शकतील असे खोचक प्रश्न यामध्ये करण्यात आलेले आहेत.

सभापती महोदय, छत्रपती शिवजी महाराजांचा इतिहास अतिशय संक्षिप्त स्वरूपात दिलेला असून लोकमान्य टिळक, महात्मा गांधी यांना या पुस्तकात उत्तम स्थान देण्यात आलेले नाही त्यामुळे हे प्रकार फार त्रासदायक आहे. गोवा हे आपल्या शेजारचे छोटे राज्य असतांना सुध्दा तेथील सरकारने अशा प्रकारचा अभ्यासक्रम बदलण्यास सुरुवात केलेली आहे. त्यामुळे महाराष्ट्रातील भावी पिढीला आपला सत्य इतिहासाची माहिती करून घेण्यासाठी गोवा सरकारने ज्या प्रमाणे अभ्यासक्रम बदलवला आहे त्या प्रमाणे आपण सुध्दा अभ्यासक्रम बदलवून महाराष्ट्रातील भावी पिढीला आपला सत्य इतिहास समजू द्या. त्यामुळे आपल्याला अभ्यासक्रम बदलण्याचा निर्णय घेण्याची आवश्यकता आहे व त्याप्रमाणे निर्णय घ्यावा अशी मी औचित्याच्या मुद्याद्वारे सरकारला विनंती करतो.

सभापती : यानंतरचा औचित्याचा मुद्दा सन्माननीय सदस्य श्री. अनिल परब आहे त्यांनी तो मांडावा.

(औचित्याचा मुद्दा मांडण्यात आला नाही.)

सभापती : सन्माननीय सदस्य श्री. परशुराम उपरकर यांनी औचित्याचा मुद्दा मांडण्याची परवानगी मागितली आहे. त्यांनी आपला औचित्याचा मुद्दा मांडावा.

श्री. परशुराम उपरकर : सभापती महोदय, माझा औचित्याचा मुद्दा आहे. सांगली जिल्हयातील वसंत दादा पाटील यांच्या नावाने असलेल्या जिल्हा रुग्णालयातील सर्व स्टाफ एकाच रात्री अधिकांनी मिरज रुग्णालयात वर्ग केल्याने रुग्णांना आरोग्य सेवा मिळत नसल्याने खळबळ उडाली आहे. या रुग्णालयाला स्टाफ देण्याचा अजून पर्यंत निर्णय झालेला नाही. त्यामुळे सांगली जिल्हयातील वसंत दादा पाटील रुग्णालय सुरु करण्याच्या दृष्टीने शासनाने तातडीने प्रयत्न करून त्या ठिकाणी स्टाफ देण्याचा निर्णय घ्यावा अशी मी औचित्याच्या मुद्याद्वारे विनंती करीत आहे.

...2..

सभापती : सन्माननीय सदस्य श्री. डॉ. दीपक सावंत यांनी औचित्याचा मुद्दा मांडण्याची परवानगी मागितली आहे. त्यांनी आपला औचित्याचा मुद्दा मांडावा.

डॉ. दीपक सावंत : सभापती महोदय, माझा औचित्याचा मुद्दा आहे नागपूर येथील इंदिरागांधी सरकारी मेडीकल कॉलेज हे ब्रीटीश कालीन मेडीकल कॉलेज असून या ठिकाणी 500 विद्यार्थी एमबीबीएसचे शिक्षण घेत आहेत. नागपूरचे इंदिरा गांधी मेडीकल कॉलेज हे वटवृक्ष होते परंतु या वटवृक्षाला बोन्साय करण्याचे काम झालेले. त्यामुळे सार्वजनिक आरोग्य विभागाचे माननीय मंत्रीमहोदय श्री. शिंगणे साहेबांनी नागपूरच्या मेडीकल कॉलेजकडे लक्ष देण्याची आवश्यकता आहे. या ठिकाणी शिक्षण घेत असलेल्या डॉक्टरांना राहण्यासाठी केवळ 25-30 खोल्यांची सोय असून एका खोलीमध्ये 5-5,6-6 विद्यार्थ्यांना रहावे लागते. त्यामुळे येथील विद्यार्थी होस्टेलमध्ये न राहता हॉटेलमध्ये जाऊन नाईलाजास्तव राहतात. या मेडीकल कॉलेजमध्ये विद्यार्थ्यांना राहण्यासाठी पायाभूत सुविधा सुध्दा नसल्यामुळे या ठिकाणच्या विद्यार्थ्यांच्या संघटनेने आंदोलने सुध्द केलेली आहे परंतु असे असतांनाही शासनाने याकडे दुर्लक्ष केलेले आहे. या ठिकाणचे डायरेक्टर ऑफ मेडीकल एज्युकेशन श्री. तायडे हे नागपूरचे आहेत असे असतांनाही या कॉलेजची अवस्था अत्यंत शोचनीय आहे हे दुर्दैवाचे आहे. त्यामुळे माझी माननीय मंत्रीमहोदयांना विनंती आहे की, त्यांनी हे अधिवेशन संपण्यापूर्वी या मेडीकल कॉलेजला भेट द्यावी व येथील विद्यार्थ्यांना राहण्यासाठी चांगल्या प्रकारेच होस्टेल उपलब्ध करून द्यावे अशी मी औचित्याच्या मुद्द्याद्वारे विनंती करीत आहे.

डॉ. राजेंद्र शिंगणे : सभापती महोदय, सन्माननीय सदस्य डॉ. दीपक सावंत यांनी जे मुद्दे उपस्थित केलेले आहेत त्यासंदर्भात निश्चितपणे योग्य ती कार्यवाही करण्यात येईल.

सभापती : सन्माननीय सदस्या श्रीमती उषा दराडे यांनी औचित्याचा मुद्दा मांडण्याची परवानगी मागितली आहे. त्यांनी आपला औचित्याचा मुद्दा मांडावा.

श्रीमती उषा दराडे : सभापती महोदय, माझा औचित्याचा मुद्दा आहे. सभापती महोदय, माझ्याकडे महाराष्ट्र प्राथमिक शिक्षण परिषद राज्यस्तरी करार कर्मचारी संघटनेचे निवेदन प्राप्त झालेले आहे. या संघटनेने दिनांक 19.12.2008 पासून मोर्चा व 15.12.2008 पासून साखळी उपाषणास सुरुवात केलेली आहे. या निवेदनाच्या सर्व मागण्यांना मी पाठिंबा देते.

19-12-2008

(असुधारित प्रत / प्रसिद्धीसाठी नाही)

S-3

SGJ/ KGS/ MMP/

प्रथम श्री. खर्चे....

11:30

श्रीमती उषा दराडे....

या ठिकाणी ज्या शिक्षिका काम करतात त्यांना प्रसुतीपूर्व रजा मिळत नाही. राज्य सरकारी कर्मचा-
यांना ज्या प्रकारे सवलत मिळते तशा प्रकारची सवलत यांना मिळत नाही त्यामुळे राज्य कर्मचा-
यांना ज्या सुविधा मिळतात त्या सर्व सुविधा या कर्मचा-यांना सुध्दा मिळण्याची आवश्यकता आहे.

यानंतर श्री. अजित.....

असुधारित प्रत / प्रसिद्धीसाठी नाही

अॅड.उषा दराडे.....

तेव्हा माझी आपल्यामार्फत शासनाला विनंती आहे की,या मोर्चाची दखल घेऊन त्यांच्या मागण्यांचा विचार करावा. तसेच महिलांच्या वैद्यकीय प्रतिपूर्ती संदर्भात तसेच प्रसूतीपूर्व रजेच्या संदर्भात ताबडतोब निर्णय घेण्यात यावा.

दुसरा मुद्दा असा की, मुंबईतील विधान भवनाच्या इमारतीत विधानसभा आणि विधानपरिषदेच्या महिला सदस्यांसाठी वेगळ्या प्रसाधनगृहाची व्यवस्था आहे. परंतु या ठिकाणी तशी व्यवस्था नाही. तेव्हा मुंबईप्रमाणे नागपूर येथे देखील महिला सदस्यांसाठी वेगळ्या प्रसाधनगृहाची व्यवस्था करण्यात यावी.

सभापती : ठीक आहे.

पृ.शी./मु.शी.: नियम 93 अन्वये सूचना

सभापती : सन्माननीय सदस्य सर्वश्री पांडुरंग फुंडकर, प्रकाश शेंडगे, यांनी "श्री.भिकाजी मोतीराम वरोकार, रा.फुलेनगर, जि.बुलढाणा यांच्या मालकीची शेतजमीन सावकाराने अवैधरित्या बळकावल्या प्रकरणी सहाय्यक निबंधक, शेगांव यांनी या प्रकरणातील महत्वपूर्ण कागदपत्रे गहाळ करून शेतकऱ्यांची फसवणूक केल्याबाबत" या विषयावर नियम 93 अन्वये सूचना दिली आहे. तो नियम 93 चा विषय होत नसल्याने, मी सूचनेस अनुमती नाकारित आहे. मात्र यासंबंधी शासनाने निवेदन करावे.

यानंतर सर्वश्री पांडुरंग फुंडकर, प्रकाश शेंडगे, यांनी "विलेपार्ले (पूर्व) येथील भूखंड क्र.108 व 109 वर तेथील जनतेचा विचार न करता गैरमार्गाने एसआरएचे बांधकाम सुरु असून सदर भूखंड खेळाच्या मैदानासाठी राखीव असूनही स्लम एरिया म्हणून धोषित करणे, तसेच विकासकाकडून सुरु असलेले बांधकाम त्वरित थांबविण्यात यावे अशी जनतेची असलेली मागणी" या विषयावर नियम 93 अन्वये सूचना दिली आहे. तो नियम 93 चा होत नसल्याने, मी सूचनेस अनुमती नाकारित आहे. मात्र यासंबंधी शासनाने निवेदन करावे.

यानंतर सर्वश्री विनोद तावडे, नितीन गडकरी, मधुकर चव्हाण, रामनाथ मोते, संजय केळकर, यांनी "मुंबई दहशतवाद्यांशी लढत असताना दिनांक 28.12.2008 रोजी तत्कालीन मुख्यमंत्र्यांनी विकास नियंत्रण नियमावलीतील कलम 33 (7) मध्ये दुरुस्ती करून इमारतीमधील रहिवाशांना 225 चौ.फू. क्षेत्रफळाऐवजी 300 चौ.फू.क्षेत्रफळ एफ.एस.आय.देणेबाबत" या विषयावर नियम 93 अन्वये सूचना दिली आहे. या विषयावर मी विभागाकडून माहिती मागविल्यानंतर माझा निर्णय देणार आहे.

यानंतर सर्वश्री केशवराव मानकर, पांडुरंग फुंडकर, मधुकर चव्हाण, यांनी "गोंदिया जिल्ह्यात पडलेल्या अपुऱ्या पावसामुळे धान उत्पादनात मोठ्या प्रमाणात धट होणे, धान विक्रीसाठी आलेल्या शेतकऱ्यांना धान खरेदी करण्यास बारदान उपलब्ध नसल्यामुळे धान्य न घेता परत पाठवित असल्यामुळे शेतकऱ्यांचे होत असलेले नुकसान" या विषयावर नियम 93 अन्वये सूचना दिली आहे. तो नियम 93 चा विषय होत नसल्याने, मी सूचनेस अनुमती नाकारित आहे. मात्र यासंबंधी शासनाने निवेदन करावे.

..3..

यानंतर सन्माननीय सदस्य सर्वश्री प्रकाश शेंडगे, पांडुरंग फुंडकर, नितीन गडकरी, वि.प.स. यांनी " राज्यातील गरीब आणि आर्थिकदृष्ट्या मागास असलेल्या सव्वा लाख कुटुंबांना माजी पंतप्रधान राजीव गांधी निवार योजना 1 व 2 अशा स्वतंत्र दोन योजना शासनाने घोषित करणे, एका योजनेला 100 टक्के अनुदान तर दुसऱ्या योजनेला बिनव्याजी 90 हजार रुपयांपर्यंत कर्ज पुरवठा करण्यात येणे व याचे व्याज राज्य शासनाकडून भरणार असणे, मात्र अद्यापही या बँकांनी कर्जपुरवठा केला नसल्याने या गरीब लोकांचे घराचे स्वप्न भंग करणे " या विषयावर नियम 93 अन्वये सूचना दिली आहे. तो नियम 93 चा विषय होत नसल्याने, मी सूचनेस अनुमती नाकारित आहे. मात्र यासंबंधी शासनाने निवेदन करावे.

यानंतर सन्माननीय सदस्य सर्वश्री नितीन गडकरी, पांडुरंग फुंडकर, विनोद तावडे, जगदीश गुप्ता, गुरुमुख जगवाणी, केशवराव मानकर, वि.प.स. यांनी "राज्यात गोंदिया, वाशिम, हिंगोली, नंदूरबार या चार जिल्ह्यांची निर्मिती गेल्या 10 ते 15 वर्षापूर्वी होऊनही तेथे अन्न व औषधी प्रशासन विभागाचे अद्यापही जिल्हा मुख्यालय नसल्याने औषध व्यावसायिकांना छोट्या मोठ्या कामासाठी जुन्याच मुख्यालयाी जावे लागणे" या विषयावर नियम 93 अन्वये सूचना दिली आहे. तो नियम 93 चा विषय होत नसल्याने, मी सूचनेस अनुमती नाकारित आहे. मात्र यासंबंधी शासनाने निवेदन करावे.

इतर सूचनांना मी दालनात अनुमती नाकारली आहे.

असुधारित प्रत

पृ. शी. : खामगाव तालुक्यात सावकारी बाबतच्या अनेक प्रकरणात सहाय्यक निबंधक सहकारी संस्था, खामगाव यांनी अनेक प्रकरणात सावकाराच्या बाजूने आदेश पारित करणे

मु. शी. : खामगाव तालुक्यात सावकारी बाबतच्या अनेक प्रकरणात सहाय्यक निबंधक सहकारी संस्था, खामगाव यांनी अनेक प्रकरणात सावकाराच्या बाजूने आदेश पारित करणे याबाबत सर्वश्री पांडुरंग फुडकर व पाशा पटेल, वि. प. स. यांनी दिलेली नियम 93 अन्वये सूचना.

श्री.हर्षवर्धन पाटील (सहकार मंत्री) : सभापती महोदय, सर्वश्री पांडुरंग फुडकर व पाशा पटेल यांनी "खामगाव तालुक्यात सावकारी बाबतच्या अनेक प्रकरणात सहाय्यक निबंधक सहकारी संस्था, खामगाव यांनी अनेक प्रकरणात सावकाराच्या बाजूने आदेश पारित करणे" या विषयावर नियम 93 अन्वये जी सूचना दिली होती, तिला अनुलक्षून आपण निदेश दिल्याप्रमाणे मला निवेदन करावयाचे आहे. निवेदनाच्या प्रती सदस्यांना अगोदरच वितरित केलेल्या असल्याने मी हे निवेदन सभागृहाच्या पटलावर ठेवतो.

सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

यानंतर श्री.गायकवाड...

श्री.पांडुरंग फुंडकर :सभापती महोदय, मी या ठिकाणी नियम 93 अन्वये सूचना यासाठी दिली होती की, बुलढाणा जिल्हयातील खामगाव तालुका सह निबंधक यांच्या कार्यालयामध्ये सावकारी प्रकरणा संबंधी 217 तक्रारी प्राप्त झाल्या होत्या. या सर्व तक्रारीसंबंधी निवाडा करीत असतांना सहाय्यक निबंधक सहकार संस्था , खामगाव यांनी 217 पैकी 216 प्रकरणांमध्ये एकच निर्णय दिला होता. या सर्व तक्रारीसंबंधी त्यांनी कोणत्याही प्रकारची चौकशी केली नाही वा ज्यांनी तक्रारी दिल्या होत्या त्यांचे म्हणणे सुद्धा ऐकून घेतले नाही. त्यांच्याकडे जे रेकॉर्ड होते वा ज्या चिठ्ठ्या होत्या त्या तपासून पाहिल्या नाहीत . सर्वांना एक सारखाच न्याय देऊन त्यांनी एकच निर्णय दिला होता. या निवेदनामध्ये असे म्हटलेले आहे की, " या संदर्भात वेगवेगळे आदेश काढण्यात आलेले आहेत." या निमित्ताने मला मंत्रिमहोदयांना स्पेसिफिक प्रश्न असा विचारावयाचा आहे की, या प्रकरणात दिलेले निर्णय सभागृहाच्या पटलावर ठेवण्यात येणार आहेत काय ? त्याच प्रमाणे निकाली काढण्यात आलेल्या तक्रारी संबंधी मुंबई सावकारी अधिनियम 1946 मधील तरतुदीनुसार कार्यवाही करण्यात आली आहे तेव्हा कोणती कार्यवाही करण्यात आली होती ? मुंबई सावकारी अधिनियम 1946 मधील तरतुदीनुसार कोण कोणत्या प्रकरणी कार्यवाही करण्यात आली होती आणि कोणती कार्यवाही करण्यात आली होती ?

श्री.हर्षवर्धन पाटील :सभापती महोदय, 217 तक्रारी प्राप्त झाल्या होत्या त्यापैकी 216 तक्रारी निकाली काढण्यात आल्या असून एक तक्रार प्रलंबित आहे. शेत जमिनी परत मिळण्यासंबंधीच्या 168 तक्रारी होत्या, त्याचप्रमाणे कोरे चेक्स आणि कोरे स्टॅम्प पेपर्स घेण्यासंबंधी 19 तक्रारी होत्या. त्या संदर्भात तीन गुन्हे दाखल करण्यात आलेले आहेत.

श्री.पांडुरंग फुंडकर :निवेदनामध्ये ही माहिती दिली नाही.

श्री.हर्षवर्धन पाटील :सन्माननीय विरोधी पक्ष नेत्यांना मी अधिकची माहिती देत आहे. या प्रकरणी मुंबई सावकारी अधिनियम 1946 मधील कलम 13 (ब) मधील तरतुदी नुसार या जमिनी आणि प्रॉपर्टीज जप्त करण्याचे आदेश पारित केले होते .परंतु त्या बाबतीत एक रिटी पिटीशन दाखल झाले होते.दिवाणी न्यायालय खामगाव यांनी रिट पिटीशन निकाली काढत असतांना या आदेशाच्या विरुद्ध निर्णय दिला होता. त्याबाबतीत आपण हायकोर्टात गेलो आणि हायकोर्टानेसुद्धा असे करता येणार नाही असेच सांगितले होते. कलम 13 (ब) चा अधिकार आपण वापरला होता त्यासंबंधी तशा प्रकारचा आदेश उच्च न्यायालयाने दिला होता. मुंबई सावकारी अधिनियम 1946

मधील तरतुदीनुसार पुढची कार्यवाही शासन करीत आहे. या संदर्भात 216 तक्रारी प्राप्त झाल्या असून सहकार उप निबंधकानी यासंबंधी 216 प्रकरणात एक सारखाच निर्णय दिला होता असे सन्माननीय विरोधी पक्ष नेत्यांनी सांगितले आहे या संबंधी निश्चितपणे तपासणी करण्यात येईल आणि पुढची कार्यवाही करण्यात येईल.

श्री.पांडुरंग फुडकर :सभापती महोदय, एकूण 217 तक्रारी प्राप्त झाल्या असून त्यातील सावकाराची नावे सांगण्यात येतील काय ?

श्री.हर्षवर्धन पाटील: सभापती महोदय, या संदर्भात एकूण 217 तक्रारी प्राप्त झाल्या आहेत परंतु त्याची संपूर्ण यादी आता माझ्याकडे नाही. वाटल्यास ही यादी मी सभागृहाच्या पटलावर ठेवण्यास तयार आहे.

श्री.दिवाकर रावते : सभापती महोदय,सन्माननीय मंत्र्यांकडे पूर्वी पणन विभाग होता व आता सहकार विभाग आलेला आहे. सन्माननीय सहकार मंत्र्यांना मला एक प्रश्न विचारावयाचा आहे. सध्याच्या सावकारी कायद्यातील तरतुदी वगळून नवीन सावकारी कायदा आणण्यात येईल असे सभागृहात गेल्या चार वर्षांपासून सांगण्यात येत होते नागपूरच्या अधिवेशनातच हा कायदा आणण्यात येईल असे शासनाने जाहीर केले होते तेव्हा नवीन सावकारी कायदा आणण्याचा निर्णय हे अधिवेशन संपण्यापूर्वी घेण्यात येईल काय ?

श्री.हर्षवर्धन पाटील : सभापती महोदय, सन्माननीय सदस्यांनी महत्वाचा प्रश्न विचारला आहे या राज्यामध्ये सावकारासंबंधी 1946 चा कायदा प्रचलित असून त्यामध्ये ज्या काही तरतुदी आहेत त्या अपु-या आहेत. त्यामुळे मोठया प्रमाणावर लोकांची फसवणूक केली जाते म्हणून नवीन कायद्याचा ड्राफ्ट तयार करीत आहे . दहा दिवसापूर्वीच या विभागाचा कारभार माझ्याकडे आला असून मी संबंधित विभागाच्या अधिका-यांची एक बैठक घेतली होती.त्यात मी यासंबंधी सूचना दिल्या होत्या. नवीन सावकारी कायद्याचा ड्राफ्ट तयार करीत असून मंत्रिमंडळाची मान्यता घेतल्यानंतर तो या राज्याला लागू करण्याचा निर्णय घेण्यात येईल.

नंतर श्री.सुंबरे

श्री. पांडुरंग फुंडकर : सभापती महोदय, मागील अधिवेशनामध्ये या राज्याच्या उपमुख्यमंत्र्यांनी या ठिकाणी सांगितले होते की, त्या संबंधात केंद्र सरकारकडून काही मार्गदर्शन पाहिजे आहे. मला वाटते की, ते मार्गदर्शन आतापर्यंत आपल्याकडे आले असेल. त्यामुळे 'लवकरात लवकर' असा शब्दप्रयोग जो आपण वापरता आहात त्याचा अर्थ काय ? किंबहुना आता आपल्याकडून आमची अशी अपेक्षा आहे की, या अधिवेशनामध्ये नाही तर किमान मार्च महिन्यातील पुढील अधिवेशनामध्ये सावकारी विरोधी कायदा आणला जाईल असे उत्तर आपल्याकडून मिळेल. माननीय मंत्री महोदयांकडून या बाबतीत 'लवकरात लवकर' असे उत्तर येणे बरोबर वाटत नाही. तरी आपण मार्चच्या अधिवेशनामध्ये तरी हा कायदा आणाल का ?

श्री. दिवाकर रावते : सभापती महोदय, माननीय मंत्र्यांनी माननीय विरोधी पक्षनेत्यांच्या प्रश्नाला उत्तर देण्यापूर्वी त्याच अनुषंगाने मी त्यांना काही गोष्टी लक्षात आणून देऊन आणखी एक प्रश्न विचारू इच्छितो. आता येथे माननीय विरोधी पक्षनेते श्री.फुंडकर यांनी सांगितल्याप्रमाणे या अधिवेशनातून विदर्भाला आम्ही काय दिले ? या प्रश्नाला हा कायदा आणून आपल्याला उत्तर देता येईल. खरे तर विदर्भामध्ये मोठ्या प्रमाणात आत्महत्या होत असताना सरकारने हा कायदा आणला असता तर आपल्या सरकारच्या दृष्टीने देखील ती फार मोठी महत्त्वाची बाब ठरली असती. आता याला उशीर झाला असला तरी केंद्र सरकारकडून आपल्याला पाहिजे ते मार्गदर्शन आले असेल तर मग त्या आधारे आपण या संबंधात तातडीने अध्यादेश तरी काढणार का ? विदर्भात होणाऱ्या अधिवेशनाच्या निमित्ताने खरे तर आपल्याला हा कायदा पुढील आठवड्यात देखील आणता येईल आणि तसे झाले तर त्यावरील चर्चेमधून आम्ही देखील त्या संदर्भात काही सूचना सरकारला करताना आम्हाला देखील अधिक चांगले वाटले असते, शिवाय आपल्या मंत्री पदाच्या कारकीर्दीलादेखील ते चांगले होईल.

श्री.हर्षवर्धन पाटील : सभापती महोदय, मी सभागृहाला आश्वासित करू इच्छितो आणि माहितीसाठी आपल्याला सांगू इच्छितो की, अवैध सावकारीला आळा घालण्यासाठी मुंबई सावकारी अधिनियम 1946 मध्ये सुधारणा करून महाराष्ट्र राज्याचा एक स्वतंत्र असा, महाराष्ट्र सावकारी नियमन कायदा, 2007 कायद्याचा ड्राफ्ट आपण तयार केलेला आहे. तो ड्राफ्ट आम्ही विधी व न्याय विभागाकडे तपासायला दिला असता त्यांच्याकडून काढण्यात आलेल्या त्रुटींची पूर्ततादेखील आम्ही आता केलेली आहे. तथापि हा अधिनियम आपण नव्याने करीत असताना सगळ्यात महत्त्वाची

..... व्ही 2 ...

श्री.हर्षवर्धन पाटील ...

अडचण अशी आहे की, यामध्ये जो ट्रान्स्फर ऑफ प्रॉपर्टी अॅक्ट 1862 जो आहे त्यामध्ये कोड ऑफ सिव्हील प्रोसिजर जी आहे ती 1908 मध्ये निर्माण झालेली आहे. खरे तर त्यात बदल करण्याची अत्यंत आवश्यकता आपल्याला पहिल्या प्रथम आहे. आपला कायदा निघेल, पण ट्रान्स्फर ऑफ प्रॉपर्टी संबंधातील जो विषय आहे तो यात अडचणीचा आहे. म्हणून या बाबतीतील मान्यता केंद्राची घेणे आपल्याला आवश्यक आहे. सभापती महोदय, हा नवीन कायदा निश्चितपणे मार्च अधिवेशनापर्यंत काढण्यात येईल अशा प्रकारचे आश्वासन मी येथे देऊ इच्छितो आणि आवश्यकता भासल्यास मंत्रिमंडळाकडून मान्यता घेऊन यासाठी अध्यादश काढण्याच्याबाबतीत देखील माझा विभाग निश्चितपणे प्रयत्न करील.

..... व्ही 3 ...

पृ. शी. : महाराष्ट्र खो खो असोसिएशन या संस्थेने पब्लिक ट्रस्ट ॲक्ट १९५० खाली नोंदणी न करताच नियमबाह्य पद्धतीने अनुदान मिळवून खर्च करणे.

मु. शी. : महाराष्ट्र खो खो असोसिएशन या संस्थेने पब्लिक ट्रस्ट ॲक्ट १९५० खाली नोंदणी न करताच नियमबाह्य पद्धतीने अनुदान मिळवून खर्च केल्याबाबत याबाबत सर्वश्री विनोद तावडे, नितीन गडकरी, मधुकर चव्हाण, रामनाथ मोते, संजय केळकर, वि. प. स. यांनी दिलेली नियम ९३ अन्वये सूचना.

डॉ. सतीश पाटील (क्रीडा राज्यमंत्री) : सभापती महोदय, सर्वश्री विनोद तावडे, नितीन गडकरी, मधुकर चव्हाण, रामनाथ मोते, संजय केळकर यांनी "महाराष्ट्र खो खो असोसिएशन या संस्थेने पब्लिक ट्रस्ट ॲक्ट १९५० खाली नोंदणी न करताच नियमबाह्य पद्धतीने अनुदान मिळवून खर्च केल्याबाबत." या विषयावर नियम ९३ अन्वये जी सूचना दिली होती, तिला अनुलक्षून आपण निदेश दिल्याप्रमाणे मला निवेदन करावयाचे आहे. निवेदनाच्या प्रती सदस्यांना अगोदरच वितरित केलेल्या असल्याने मी हे निवेदन सभागृहाच्या पटलावर ठेवतो.

उपसभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

...व्ही ४ ...

(नियम 93 च्या सुचनेवरील मा. क्रीडा राज्यमंत्र्यांच्या निवेदनानंतर ...)

श्री. विनोद तावडे : सभापती महोदय, महाराष्ट्र खो-खो असोसिएशन या संस्थेची नोंदणी अधिनियम 1860 व मुंबई पब्लिक ट्रस्ट ॲक्ट 1950 नुसार झालेली आहे. ही नोंदणी झाली आहे हे खरे आहे, पण ती केव्हा झाली ? माझ्या माहितीप्रमाणे ती 2007 मध्ये झाली. तोपर्यंत या संस्थेने त्या ॲक्टखाली मान्यता घेतलेली नव्हती. त्या संस्थेचे सरचिटणीस श्री.जनार्दन शेळके यांनी या संबंधात धर्मादाय आयुक्तांना या संदर्भात जे पत्र दिले आहे त्याची प्रत देखील आता माझ्याकडे आहे. त्यात त्यांनी असे म्हटले आहे की, कायद्याच्या अनभिज्ञतेमुळे, म्हणजे त्यांना याची माहितीच नव्हती म्हणून संस्थेची नोंदणी न्यास नोंदणी अधिनियम 1950 नुसार केली. त्यामुळेच 1999 ते 2007 या कालावधीत या संस्थेची पब्लिक ट्रस्ट ॲक्ट खाली नोंदणी झालेली नसताना शासनाने त्यांना जे अनुदान दिले ते नियमामध्ये बसते काय ? दुसरे म्हणजे छत्रपती पुरस्कार विजेते श्री.मनोहर साळवी यांनी मंत्री तसेच क्रीडा संचालक यांच्याकडे एक तक्रार पत्र दिलेले आहे त्यात त्यांनी यातील सगळ्या गैरप्रकारांची सविस्तर माहिती दिली आहे. ते पत्र आपल्याला मिळाले आहे काय आणि त्याबाबत आपण चौकशी करणार आहात का ?

डॉ. सतीश पाटील : सभापती महोदय, महाराष्ट्र खो खो असोसिएशन ही संस्थेची नोंदणी संस्था नोंदणी अधिनियम 1860 नुसार 2 फेब्रुवारी 1966 साली झाली आहे. त्यामध्ये खूप काही मोठा गैरव्यवहार झाला आहे असे म्हणता येणार नाही. परंतु या नंतर देखील महाराष्ट्र खो खो असोसिएशन या संस्थेची मुंबई पब्लिक ट्रस्ट 1950 नुसार 29 नोव्हेंबर 2007 ला नोंदणी झाली आहे.

(यानंतर श्री. सरफरे डब्ल्यू 1 ..

डॉ. सतीश पाटील : माननीय सदस्यांचे म्हणणे बरोबर आहे. पब्लिक ट्रस्ट ॲक्टनुसार सुरुवातीला हे मंडळ रजिस्टर झाले नव्हते.परंतु राज्य स्तरावर ही एकमेव संस्था असल्यामुळे खो-खो या क्रीडा प्रकाराला प्रोत्साहन देण्यासंदर्भात शासनाने वेगळी भूमिका घेऊन खेळाडूंना बक्षिसे देता यावीत यासाठी त्यांना मान्यता दिली आहे.

(सभापतीस्थानी माननीय उपसभापती)

श्री. विनोद तावडे : सभापती महोदय, मी पुन्हा एकदा सांगतो की, खो खो असोसिएशनने 2007 मध्ये पब्लिक ट्रस्ट ॲक्टखाली आणि सोसायटी ॲक्टच्या कलम 50 प्रमाणे मान्यता घेतली आहे. परंतु सोसायटी ॲक्टखाली आपण त्यांना अनुदान देवू शकत नसतांनाही शासन अनुदान देत आहे या नावाखाली ते बाकीच्यांकडून पैसे जमा करीत होते. त्यामुळे यामध्ये कोटयावधींचा भ्रष्टाचार झाला आहे. असे शिवछत्रपती पुरस्कार विजेत्यांनी आपल्या तक्रारीत म्हटले आहे. या मुद्दयावर सर्व शिवछत्रपती पुरस्कार विजेते आपले पुरस्कार परत करण्यास तयार आहेत. या काळात आपण दिलेले अनुदान गैरकायदेशीर होते काय? नियमबाह्य होते की नाही?

डॉ. सतीश पाटील : खो-खो या क्रीडाप्रकाराला प्रोत्साहन, उत्तेजन देण्यासाठी निर्णय घेतला होता.

श्री. विनोद तावडे : तो निर्णय नियमबाह्य होता की नाही एवढे सांगा?

डॉ. सतीश पाटील : सभापती महोदय, नियमाच्या बाहेर जाऊन काहीही केले नाही.

श्री. संजय केळकर : आपला हा निर्णय बेकायदेशीर होता की नाही?

डॉ. सतीश पाटील : नव्हता, फक्त क्रीडा प्रकाराला प्रोत्साहन देण्यासाठी हा निर्णय घेतला.

श्री. विनोद तावडे : आपण घेतलेला निर्णय बेकायदेशीर नव्हता. याबाबतचे रेकॉर्ड आपल्याकडे आहे काय? नसेल तर मी आपणावर हक्कभंग प्रस्ताव दाखल करीन.

डॉ. सतीश पाटील : सभापती महोदय, महाराष्ट्र राज्य क्रीडा परिषदेने मान्यता दिलेल्या क्रीडा प्रकारामध्ये खो - खो हा क्रीडा प्रकार येत असल्यामुळे आणि राज्यात एकमेव खो-खो हा क्रीडा प्रकार असल्यामुळे शासनाने हा निर्णय घेतला...

(गोंधळ)

श्री. दिवाकर रावते : सभापती महोदय, या संदर्भात माझा हरकतीचा मुद्दा आहे.

उसभापती : आपण एवढा गोंगाट करीत आहात त्यापेक्षा खो-खो खेळलेले परवडले.

DGS/ MMP/ KGS/

श्री. दिवाकर रावते : सभापती महोदय, माझा हरकतीचा मुद्दा आहे. सन्माननीय मंत्री श्री. अनिस अहमद यांनी दूरदर्शनवर मुलाखत देतांना जबाबदारीने जनतेपुढे निवेदन केले होते. त्यावेळी त्यांनी हा विषय गांभीर्याने घेऊन याबाबत कुणाचीही गय केली जाणार नाही असे सांगितले होते. याठिकाणी माननीय राज्यमंत्री हे नवीन असल्यामुळे माननीय मंत्र्यांनी जबाबदारीने यासंदर्भात उत्तर दिले तर बरे होईल.

श्री. अनिस अहमद : सभापती महोदय, माझ्याकडे हे नवीन खाते आले आहे. तरीही मी स्पोर्ट्समन आहे. माननीय सदस्य श्री. विनोद तावडे यांनी उपस्थित केलेल्या प्रश्नाबाबत मी सांगू इच्छितो की, हमारे माननीय राज्यमंत्री ने जो जबाब दिया है, उससे अलग मेरा जबाब नहीं रहेगा, उन्होंने जो कहा है, वहीं मैं कहूँगा. माननीय सदस्य ने कहा है कि इसमें करोड़ों रूपए का भ्रष्टाचार हो गया है, जबकि 1999 से 2007 तक इस संस्था को 9 लाख 68 हजार रूपए दिए हैं. हिन्दुस्तान में इस संस्था का नाम है. इस संस्था का रजिस्ट्रेशन 2007 में हुआ है. लेकिन मैं इस टेक्नीकल बात में नहीं जाना चाहता, कई लोगों को मालूम नहीं होता है कि कानून क्या है और रजिस्ट्रेशन करना है या नहीं. इस संस्था को 9 लाख 68 हजार रूपए दिए गए हैं. इसमें करोड़ों का भ्रष्टाचार नहीं हुआ है. सरकार अनुदान देने के बारे में आगे से ध्यान देगी कि संस्था रजिस्टर्ड है या नहीं.

(यानंतर श्री. बरवड)

श्री. विनोद तावडे : सभापती महोदय, माझी अतिशय प्रामाणिकपणे खो खो च्या सगळ्या खेळाडूंनी चर्चा झालेली आहे. सर्वसाधारणपणे खेळाच्या बाबतीत आपण काही करत नाही त्यामुळे आपण जे काही कराल ते स्वीकारण्याच्या मूडमध्ये आम्ही असतो. माननीय मंत्रिमहोदय तसेच माननीय राज्यमंत्री यांना सांगू इच्छितो की, शासनाचे 15 हजार रुपये आल्याचे दाखवावयाचे आणि बाहेर कोट्यवधी रुपयांची वर्गणी गोळा करावयाची हे उद्योग महापालिकेपासून सगळीकडे चाललेले आहेत. हे खेळाडू काही साधे नाहीत. हे छत्रपती पुरस्कार विजेते खेळाडू आहेत. त्यांनी आपल्याकडे तक्रारी केलेल्या आहेत. हे रॅकेट आहे. क्रीडा संचालनालयापासून असोसिएशनपर्यंतचे हे रॅकेट आहे. म्हणून आम्ही हे म्हणत आहोत. त्यामुळे याबाबतीत शासन कारवाई करणार काय हा आमचा मुद्दा आहे.

श्री. दिवाकर रावते : सभापती महोदय, हे मोठे रॅकेट आहे. तालुका पातळीवर सुध्दा क्रीडा स्पर्धा भरवतात आणि आमदारांना फंड द्या असे सांगतात. आमदार फंडातून लाख-लाख दोन-दोन लाख रुपये दिले जातात. हा आमदार फंड आधी थांबवावा. हा फंड विकास निधी आहे. ते बाहेर लाख-लाख रुपये जमवतात. हे जे काही चालले आहे ते बरोबर नाही. आमदार निधी यासाठी इलिजिबल नाही असे करावे. उद्या सगळीकडे आमदारांच्या मागे लागतील.

श्री. अनिस अहमद : सभापति महोदय, इसमें कोई रॅकेट नहीं है. स्पोर्ट को बढ़ावा देने का सरकार का उद्देश्य है. मेरी माननीय सदस्यों से विनंती है कि उन्हें खिलाड़ियों को बढ़ावा देने का काम करना चाहिए. मैंने स्पोर्ट में भाग लिया है और मैं नागपुर यूनिवर्सिटी में महाराष्ट्र का चेम्पियन रह चुका हूँ. मुझे स्पोर्ट के बारे में जानकारी है. अगर कहीं कोई भ्रष्टाचार होता है तो उसको रोकने की जिम्मेदारी सरकार की है, लेकिन हमने उन्हें वर्ष 1999 से 2007 तक 9 लाख 68 हजार रुपए की मदद की है. महाराष्ट्र खो-खो एसोसिएशन नामक इस संस्था को भारतीय खो-खो महासंघ और महाराष्ट्र ऑलम्पिक एसोसिएशन की मान्यता प्राप्त है. इस संस्था ने नेशनल टूर्नामेंट में पार्टिसिपेट किया है. इस संस्था ने नोंदणी अधिनियम 1860 व मुंबई पब्लिक ट्रस्ट एक्ट 1950 के तहत 2007 में रजिस्ट्रेशन किया है. इस बात का बहुत बड़ा इश्यू बनाने की जरूरत नहीं है. मैं इस बारे में महाराष्ट्र में खो-खो खेलने वाले लोगों से मैं बात करूंगा. अगर माननीय आमदारों की इच्छा हो तो उन के लिए खो-खो का टूर्नामेंट कराने के लिए हम तैयार हैं.

. . . X 2

श्री. विनोद तावडे : सभापती महोदय, हे काय चालले आहे ?

श्री. अनिस अहमद : सभापति महोदय, सरकार का उद्देश्य स्पोर्ट को बढ़ावा देने का है. मैं अभी भी खो-खो खेलने के लिए तैयार हूँ. मैं सभी माननीय सदस्यों को विश्वास में लेकर यह कहना चाहता हूँ कि इस बात को बहुत बड़ा इश्यू बनाने की जरूरत नहीं है. यह स्पोर्ट से संबंधित प्रश्न है, इसलिए इसमें राजनीति नहीं आनी चाहिए, बल्कि आमदार लोगों को इनकी हौसला आफजाई करनी चाहिए.

श्री. विनोद तावडे : सभापती महोदय, आपण आम्हाला संरक्षण द्यावे..

श्री. संजय केळकर : सभापती महोदय, माझा हरकतीचा मुद्दा आहे.

(विरोधी पक्षाचे काही सन्माननीय सदस्य एकदम बोलण्याचा प्रयत्न करतात)

उपसभापती : यावर बरीच चर्चा झालेली आहे. आता मी याबाबत निर्देश देतो. सगळ्या कायदेशीर बाबींची तपासणी करून योग्य ती कारवाई करावी.

श्री. अनिस अहमद : सभापती महोदय, सजेशन फॉर ॲक्शन.

यानंतर श्री. खंदारे

19-12-2008

(असुधारित प्रत / प्रसिद्धीसाठी नाही)

Y-1

NTK/ MMP/ KGS/

श्री.बरवडनंतर

12:00

श्री.संजय केळकर : सभापती महोदय, सन्माननीय मंत्री महोदय म्हणाले की, तुम्हाला खेळाची माहिती नाही, तुम्ही खेळ खेळला नाहीत. आम्ही राज्य स्तरावर खेळ खेळलो आहे. हे मी त्यांच्या माहितीसाठी सांगतो.

श्री.अनिस अहमद :माननीय मंत्री श्री सुरेश शेटी कह रहे है कि वे स्पोर्ट मॅन थे, तो यह बात मैं मानता हूं.

2....

असुधारित प्रत / प्रसिद्धीसाठी नाही

पु. शी. : राज्यातील एमसीव्हीसी व द्विलक्षी अभ्यासक्रमातील शिक्षक व निदेशकांच्या मागण्या प्रलंबित असणे

मु. शी. : राज्यातील एमसीव्हीसी व द्विलक्षी अभ्यासक्रमातील शिक्षक व निदेशकांच्या मागण्या प्रलंबित असणे याबाबत श्री.व्ही.यू.डायगव्हाणे, वि. प. स. यांनी दिलेली नियम 93 अन्वये सूचना.

श्री.सुरेश शेटी (उच्च व तंत्रशिक्षण राज्यमंत्री) : सभापती महोदय, श्री.व्ही.यू.डायगव्हाणे यांनी "राज्यातील एमसीव्हीसी व द्विलक्षी अभ्यासक्रमातील शिक्षक व निदेशकांच्या मागण्या प्रलंबित असणे" या विषयावर नियम 93 अन्वये जी सूचना दिली होती, तिला अनुलक्षून आपण निदेश दिल्याप्रमाणे मला निवेदन करावयाचे आहे. निवेदनाच्या प्रती सदस्यांना अगोदरच वितरित केलेल्या असल्याने मी हे निवेदन सभागृहाच्या पटलावर ठेवतो.

उपसभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

NTK/ MMP/ KGS/

श्री.व्ही.यू.डायगव्हाणे : सभापती महोदय, राज्यातील एमसीव्हीसी आणि बायफोकल अभ्यासक्रमातील निदेशकांच्या दृष्टीने हा महत्वाचा प्रश्न आहे. त्या निदेशकांनी नागपूरच्या अधिवेशनामध्ये मोर्चा काढलेला आहे. शासनाने या निवेदनामध्ये दिशाभूल करणारे उत्तर दिलेले आहे. निदेशकांच्या कामाचे स्वरूप कसे असावे ते यामध्ये नमूद केले आहे. परंतु हे निदेशक प्रॅक्टिकल घेतात आणि प्रत्यक्षात शिकवितात. निदेशक शाळेत शिकवित नाहीत आणि त्यांच्या कामाचे स्वरूप वेगळे आहे असे निवेदनात म्हटले आहे ते चुकीचे आहे. शालेय शिक्षण विभागातील जे माध्यमिक शिक्षक आहेत त्यांचा आणि या निदेशकांचा दर्जा सारखा आहे, त्यांची वेतनश्रेणी सारखी आहे. शालेय शिक्षण विभागाचे नियुक्तीचे रुल्स कोड आहे ते या निदेशकांनाही लागू आहेत. त्याचप्रमाणे त्यांच्या पदनामामध्ये बदल केल्याने शासनावर अधिक आर्थिक भार पडत नाही. केवळ निदेशक ऐवजी शिक्षक असे पदनाम करण्याची त्यांची मागणी आहे. शालेय शिक्षण विभागाकडे शालेय शिक्षक, हायस्कूलचे शिक्षक आणि ज्युनियर कॉलेजचे शिक्षक असे तीन शिक्षक आहेत. तसे या साईडला दोन शिक्षक आहेत, त्यापैकी एकाला शिक्षक म्हटले जाते आणि दुसऱ्याला निदेशक म्हटले जाते. शिक्षकांना ज्युनियर कॉलेजची वेतनश्रेणी लागू आहे, यांना हायस्कूलची वेतनश्रेणी लागू आहे. त्यामुळे पदनामात बदल करण्याला शासनाला काय अडचण आहे ?

उपसभापती : सन्माननीय सदस्यांनी नियम 93 वरील निवेदनावर प्रश्न विचारताना थोडक्यात प्रश्न विचारावा. सभागृहापुढे इतरही महत्वाचे कामकाज करावयाचे आहे.

श्री.व्ही.यू.डायगव्हाणे : सभापती महोदय, विद्यार्थ्यांकडून 200 रुपये वसूल करून एमसीव्हीसी व बायफोकलचे विद्यार्थ्यांना शिक्षण दिले जाते ते बरोबर नाही. त्यामुळे शासनाने ही वसुली बंद करावी आणि त्यांचे पदनाम बदलण्यात यावे असे माझे दोन प्रश्न आहेत.

श्री.सुरेश शेटी : सभापती महोदय, या सभागृहामध्ये मागील 4 वर्षांपासून या विषयावर चर्चा झाली आहे. प्रत्येक अधिवेशनामध्ये हा विषय उपस्थित केला जातो. प्रत्येक अधिवेशनामध्ये शासनाच्यावतीने तेच उत्तर देण्यात आलेले आहे. शिक्षक आणि निदेशक यामध्ये फरक आहे हे मी सभागृहात वारंवार सांगितले आहे. ते रेकॉर्डवर आहे. पूर्ण वेळ निदेशक आहेत त्यांची नेमणूक करण्यासाठी डिप्लोमा इन इंजिनिअरिंग, आयटीआय, 3 वर्षांचा अनुभव लागतो आणि डिग्री असेल

4...

NTK/ MMP/ KGS/

श्री.सुरेश शेटी.....

तर 1 वर्षाचा अनुभव आवश्यक आहे आणि शिक्षकासाठी पोस्ट ग्रॅज्युएट पाहिजे, बॅचलर इन इंजिनिअरिंग पाहिजे किंवा एमबीबीएस पाहिजे आणि 1 वर्षाचा अनुभव पाहिजे. त्यामुळे या दोघांच्या बेसिक रिक्वटमेंट रुल्समध्ये त्यांचे वेगळे क्वालिफिकेशन नमूद केलेले आहे. त्याचप्रमाणे पूर्णवेळ शिक्षकांची वेतनश्रेणी 7225-11050 अशी आहे आणि निदेशकांची वेतनश्रेणी 5500-9000 अशी आहे. सन्माननीय सदस्यांचे म्हणणे आहे की, निदेशक व शिक्षकांचे एकच पदनाम करावे. हे कसे शक्य आहे ? वैद्यकीय महाविद्यालयात नर्सस असतात त्या वॉर्डमध्येही डॉक्टर्सप्रमाणे काम करतात. त्या नर्ससने आम्हाला डॉक्टर म्हणावे अशी मागणी केली तर ते योग्य होईल काय ? या विषयाबाबत सन्माननीय सदस्यांबरोबर 3-4 बैठका झालेल्या आहेत, मी वारंवार स्पष्ट केलेले आहे की, ते म्हणतात त्याप्रमाणे पदनाम बदलणे शक्य होणार नाही.

यानंतर श्री.शिगम....

असुधारित प्रत / प्रसिद्धीसाठी

19-12-2008

(असुधारित प्रत / प्रसिद्धीसाठी नाही)

Z-1

MSS/

पूर्वी श्री. खंदारे

12:05

(श्री. सुरेश शेटी....)

मी आज पुन्हा आदरपूर्वक सांगतो की हे शक्य नाही. आवश्यकता असेल तर अधिवेशन संपल्यानंतर 10-15 दिवसांनी मी आणि आपण सर्व सन्माननीय सदस्य एकत्र बसून या विषयावर चर्चा करू.

प्रा. बी.टी.देशमुख : साधनसामग्री आणि पायाभूत सुविधांसाठी हा भूदंड बसविलेला आहे. ही सारी व्यवस्था ग्रामीण भागातील आहे. पुणे, मुंबई, नागपूर, अमरावती अशा मोठमोठ्या शहरामध्ये इंजिनिअरिंग आणि मेडिकल कॉलेजमध्ये प्रवेशासाठी लोक पैसे देतात. ती पैसे देण्याची कुवत ग्रामीण भागातील लोकांकडे नाही. ही सर्व मुले ग्रामीण भागातील आहेत. त्या मुलांना ही फी देण्यास सांगितल्यामुळे त्यांच्या संख्येवर परिणाम झालेला आहे. मी ग्रामीण भागामध्ये काम करणारा कार्यकर्ता आहे. ग्रामीण भागातले दुःख मी भोगलेले आहे. मी सांगू इच्छितो की, विद्यार्थ्यांची संख्या ओस पडली आहे. तेव्हा याबाबतीत पुनर्विचार करून त्या विद्यार्थ्यांना रिलिफ मिळेल असा निर्णय आपण घेणार काय ?

श्री. सुरेश शेटी : आपण पुन्हा बसू त्यावेळी या विषयावर पुनर्विचार करू आणि पॉझिटिव्ह निर्णय घेऊ.

श्री. रामनाथ मोते : आम्हाला देखील चर्चेसाठी बोलवावे.

श्री. सुरेश शेटी : ठीक आहे.

..2..

19-12-2008

(असुधारित प्रत / प्रसिद्धीसाठी नाही)

Z-2

MSS/

पूर्वी श्री. खंदारे

12:05

पृ. शी. : सातारा येथील शाहूनगर(गोडोलो) येथील सह्याद्री प्राथमिक
विद्यामंदिर या शिक्षण संस्थेचे संस्थाचालक शिक्षकांचा करीत
असलेला अमानुष छळ

मु. शी. : सातारा येथील शाहूनगर (गोडोलो) येथील सह्याद्री प्राथमिक
विद्यामंदिर या शिक्षण संस्थेचे संस्थाचालक शिक्षकांचा करीत
असलेला अमानुष छळ याबाबत श्री. दिवाकर रावते, वि. प. स.
यांनी दिलेली नियम 93 अन्वये सूचना.

श्री.नाना पंचबुध्दे (शालेय शिक्षण राज्यमंत्री) : सभापती महोदय, श्री. दिवाकर रावते, वि.प.स.
यांनी "सातारा येथील शाहूनगर(गोडोलो) येथील सह्याद्री प्राथमिक विद्यामंदिर या शिक्षण संस्थेचे
संस्थाचालक शिक्षकांचा करीत असलेला अमानुष छळ " या विषयावर नियम 93 अन्वये जी सूचना
दिली होती, तिला अनुलक्षण आपण निदेश दिल्याप्रमाणे मला निवेदन करावयाचे आहे. निवेदनाच्या
प्रती सदस्यांना अगोदरच वितरित केलेल्या असल्याने मी हे निवेदन सभागृहाच्या पटलावर ठेवतो.

उपसभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

...3...

19-12-2008

(असुधारित प्रत / प्रसिद्धीसाठी नाही)

Z-3

MSS/

पूर्वी श्री. खंदारे

12:05

श्री. दिवाकर रावते : विशाल सह्याद्री शिक्षण संस्थ, शाहू नगर, गोडोली, ता. जि. सातारा
या संस्थेचे संस्थापक व सचिव श्री. जयंत कुलकर्णी व त्यांचे बंधू यांना पोलिसांनी अटक केलेली

आहे. हे संस्थाचालक शिक्षकांचे पगार कापून त्यांची लुबाडणूक करतात, महिला शिक्षकांना घरी बोलावून भांडी घासायला लावतात. या शिक्षिका मला या सा-या गोष्टी ढसाढसा रडून सांगत होत्या. अन्य एका प्रकरणी त्यांच्यावर कारवाई केलेली आहे असे निवेदनामध्ये म्हटलेले आहे. हे अन्य प्रकरण कोणते आहे ? तेथील शिक्षकांना कोंडून ठेवले जाते, त्यांना जिवे मारण्याच्या धमक्या दिल्या जातात. मला हे शिक्षक भेटल्यानंतर मी त्यांना सांगितले की, तुम्ही आधी या प्रकरणी पोलिसांत गुन्हा नोंदवा आणि त्यानंतरच मी हा प्रश्न विधानपरिषदेमध्ये उपस्थित करीन. त्याप्रमाणे त्यांनी 13.7.2008 रोजी गुन्हा नोंदविला. माझी विनंती आहे की, या संस्थेवर प्रशासक नेमल्या शिवाय शिक्षकांना न्याय मिळू शकणार नाही. नाही तर शिक्षकांवर दबाव आणून ते आपली सुटका करून घेतील. तेव्हा या संस्थेवर प्रशासक नेमणार येणार आहे काय ?

श्री. नाना पंचबुध्दे : माननीय श्री. दिवाकर रावते यांनी सांगितल्याप्रमाणे त्यांच्यावर गुन्हा दाखल झालेला आहे हे खरे आहे. हे प्रकरण न्यायप्रविष्ट असल्यामुळे शिक्षण उपसंचालक, पुणे यांच्याकडून सर्व चौकशी करून आवश्यक असल्यास प्रशासक नेमण्यात येईल.

श्री. दिवाकर रावते : प्रशासक नेमणे म्हणजे संस्था ताब्यात घेणे नाही. शिक्षकांना न्याय मिळण्यासाठी प्रशासक नेमणे आवश्यक आहे. या संस्थाचालकांनी गुन्हेगारी प्रवृत्तीचे गुन्हे केलेले आहेत.

श्री. नाना पंचबुध्दे : प्रकरण न्यायप्रविष्ट असल्यामुळे चौकशी करून प्रशासक नेमण्याची कार्यवाही निश्चित करण्यात येईल.

श्री. दिवाकर रावते : माननीय उपसभापती महोदय, मी आपणास विनंती करतो की, आपण प्रशासक नेमण्याचे आदेश द्यावेत. महिला शिक्षक त्यांना देण्यात येणा-या त्रासा बदल माझ्याकडे ढसाढसा रडून सांगत होत्या. त्यांना घरी बोलावून भांडी घासायला लावले जाते.

उपसभापती : आपण 7 दिवसामध्ये चौकशी करून आवश्यक असल्यास ताबडतोब प्रशासक नेमावा.

श्री. पंचबुध्दे : ठीक आहे.

...नंतर श्री. गिते...

- पृ.शी.:** खाजगी शिक्षण संस्थांमार्फत चालविण्यात येणा-या नवीन शाळांना कायम विनाअनुदान तत्वावर परवानगी देणेबाबत
- मु.शी.:** खाजगी शिक्षण संस्थांमार्फत चालविण्यात येणा-या नवीन शाळांना कायम विनाअनुदान तत्वावर परवानगी देणेबाबत या विषयावर श्री. किरण पावसकर, वि.प.स. यांनी नियम 93 अन्वये दिलेली सूचना.

श्री. नाना पंचबुध्दे (शालेय शिक्षण राज्यमंत्री) : सभापती महोदय, श्री. किरण पावसकर यांनी खाजगी शिक्षण संस्थांमार्फत चालविण्यात येणा-या नवीन शाळांना कायम विनाअनुदान तत्वावर परवानगी देणेबाबत या विषयावर नियम 93 अन्वये जी सूचना दिली होती, तिला अनुलक्षून, आपण निदेश दिल्याप्रमाणे मला निवेदन करावयाचे आहे. निवेदनाच्या प्रती सदस्यांना अगोदरच तिरित केलेल्या असल्याने मी हे निवेदन सभागृहाच्या पटलावर ठेवतो.

उपसभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे.)

2.....

श्री. किरण पावसकर : सभापती महोदय, कायम विना अनुदानित यातील "कायम" हा शब्द काढण्याबाबत दोन दिवसापूर्वी सभागृहात बरीच चर्चा झालेली आहे. शिक्षक आत्महत्या करण्यापर्यंत जाऊन पोहोचलेले आहेत. याबाबतीत शासनाने काही उपाययोजना केली आहे काय ?

श्री. नाना पंचबुध्दे : सभापती महोदय, कायम विना अनुदानित हा शब्द काढण्यासंदर्भात या सभागृहात बरीच चर्चा झालेली आहे. यासंदर्भात निश्चितपणे कार्यवाही होणार आहे.

प्रा.बी.टी.देशमुख : सभापती महोदय, यासंदर्भात कार्यवाही होणार आहे असे माननीय शालेय राज्यमंत्र्यांनी या ठिकाणी सांगितले. परंतु सभागृहात यावर बरीच चर्चा झाली आहे याबाबतीत शालेय शिक्षण विभागाच्या अधिका-यांना काहीच माहिती नाही. सभापती महोदय, मी निवेदनातील पहिला आणि शेवटचा परिच्छेद आपल्या निदर्शनास आणून देऊ इच्छितो. पहिला परिच्छेद हा वेढबिगारीचा आहे. घटनेतील एका कलमात असे नमूद केले आहे की, या देशात कोणालाही वेढबिगार ठेवता येत नाही. त्यामुळे हायकोर्टाने सांगितले की, लिहून घेतले वगैरे. उद्या माझा खून करा असे कोणी लिहून दिले तर लिहून घेणा-यास खून करता येत नाही. माझ्यावर आत्महत्येचे कलम दाखल होते आणि त्याच्यावर खुनाचे कलम दाखल होते. हा पहिला परिच्छेद ज्या अधिका-यांनी ठेवला आणि पुढचे सर्व परिच्छेद जे आहेत तो प्रश्न सुटला तर सुटणार आहेत. शेवटचा जो परिच्छेद आहे तो मी आपल्या लक्षात आणून देऊ इच्छितो की, त्या सूत्र अधिकाऱ्यांनी त्या दिवशी चर्चा झाली एवढे लिहिलेले आहे. माननीय मंत्री महोदय हे नव्यानेच मंत्री झालेले आहेत. त्यामुळे मी एकेका ओळीचे दोन प्रश्न त्यांना विचारणार आहे. या विषयावर पूर्वी चर्चा झाली त्या दिवशी माननीय मंत्र्यांनी स्पष्ट म्हटले आहे की, "कायम" हा शब्द काढण्यात येईल. त्यांनी पुढे असे उत्तर दिले आहे की, होय, आठ दिवसांच्या आत शासन निर्णय निर्गमित केला जाईल. त्यानंतर त्यांनी पुन्हा असे म्हटले की, मी पुन्हा पुन्हा सांगतो की, "कायम" हा शब्द काढून टाकला जाईल. आठ दिवसांच्या आत त्यासंबंधीचा शासन निर्णय निर्गमित करण्यात येईल. त्यांनी माननीय मंत्री महोदयांनी पूर्वीच्या चर्चेचे उत्तर तसे लिहून दिले असते तर मला आज प्रश्न उपस्थित करण्याची आवश्यकता भासली नसती. ज्या अधिका-यांनी ही माहिती निवेदनात लेखी स्वरूपात दिली नाही त्या अधिका-यांविरुद्ध कारवाई करण्यात येईल काय ?

श्री. नाना पंचबुध्दे : सभापती महोदय, मी यासंबंधी अगोदरच माहिती दिली आहे की, याबाबतीत कार्यवाही सुरु आहे...

3...

प्रा.बी.टी.देशमुख : सभापती महोदय, माझे माननीय मंत्र्यांच्या उत्तराने समाधान झालेले नाही. माननीय शिक्षण मंत्र्यांनी पूर्वी झालेल्या चर्चेत जे उत्तर दिले होते, त्यासंबंधी काहीही खुलासा केलेला नाही. या अनुषंगाने माननीय मुख्यमंत्र्यांनी देखील उत्तर दिले आहे. परंतु त्यासंबंधी या निवेदनात काहीही उल्लेख नाही.

उपसभापती : सदर निवेदन मी राखून ठेवतो.

4...

असुधारित प्रत / प्रसिद्धीसाठी नाही

19-12-2008

(असुधारित प्रत / प्रसिद्धीसाठी नाही)

AA-4

ABG/ KTG/ SBT/

प्रथम श्री.शिगम

12:10

पृ.शी.: नवी मुंबईतील कळंबोली ते दिघा दरम्यान जलवाहिन्याचे काम

डिफर्ड पेमेंट पदतीने देण्यात येणे.

मु.शी.: नवी मुंबईतील कळंबोली ते दिघा दरम्यान जलवाहिन्याचे काम

डिफर्ड पेमेंट पदतीने देण्यात येणे यासंबंधी सर्वश्री पांडुरंग फुंडकर,
जगदीश गुप्ता, वि.प.स. यांनी दिलेली लक्षवेधी सूचना.

श्री. पांडुरंग फुंडकर (विरोधी पक्ष नेता) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय मुख्यमंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

" नवी मुंबईतील रहिवाशांना 24 तास पाणी पुरवठा व्हावा याकरिता कळंबोली ते दिघा दरम्यान जलवाहिनीचे रुपये 210 कोटीचे काम डिफर पेमेंट पध्दतीने मे.प्रतिभा इंडस्ट्रिज यांना देण्यात येणे, वाशीपर्यंत जलवाहिनी टाकणे तसेच कळंबोली ते वाशी दरम्यान ज्या ज्या ठिकाणी नवी मुंबई महानगरपालिकेचे जलकुंभ आहेत त्यांना कनेक्शन देण्याचे काम या प्रकल्पांतर्गत कंत्राटदाराने करणे आवश्यक असणे व सर्व कामे पूर्ण झाल्यानंतर पहिल्या टप्प्यातील 45 कोटी रुपये देण्याची अट घालण्यात आली असणे, तथापि सदर कंत्राटदाराने कामे अपूर्ण ठेवल्यामुळे सध्या कळंबोली, खांदा कॉलनी, तळोजा, कामोठे येथील काही वस्त्यांमध्ये पाण्याची गंभीर समस्या निर्माण होणे, जलवाहिनिसाठी निकृष्ट दर्जाचे पाईप वापरणे, करारनाम्यामध्ये मान्य केल्याप्रमाणे कामांचा दर्जा नसणे, आदी तक्रारी असल्यामुळे सर्व कामांची आय.आय.टी.,पवई येथील तंत्रज्ञानामार्फत चौकशीची मागणी होणे, शासनाकडून या मागणीप्रमाणे चौकशी करण्यात होत असलेली टाळाटाळ व याबाबत शासनाची प्रतिक्रिया."

श्री. हसन मुश्रीफ (नगरविकास राज्यमंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती सन्माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

उपसभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छापवे.)

5....

19-12-2008

(असुधारित प्रत / प्रसिद्धीसाठी नाही)

AA-5

ABG/ KTG/ SBT/

प्रथम श्री.शिगम

12:10

श्री. पांडुरंग फुंडकर : सभापती महोदय, नवी मुंबईतील रहिवाशांना 24 तास पाणी पुरवठा झाला पाहिजे म्हणून कळंबोली ते दिघा दरम्यान जलवाहिनी टाकण्यासाठी रुपये 210 कोटीचे काम टेंडर काढण्यात आले आहे. पहिल्या टप्प्यात निश्चित केल्यानुसार प्रतिभा इंडस्ट्रिज यांनी एम.बी.आर.,संप व तदनुषंगिक कामे वगळता कळंबोली ते वाशीपर्यंत जलवाहिनी टाकण्याचे काम दिनांक 18.3.2008 रोजी पूर्ण करण्याची मुदत दिली होती. प्रतिभा इंडस्ट्रिजवर मेहरबानी करून महानगरपालिकेने व शासनाने 25 कोटी रुपयांची सूट दिली आहे. सदरहू सूट देण्याची मेहरबानी का केली ? पाईप लाईनवर वापरण्यात आलेला केमिकल कोटीगचा दर्जा, तसेच कन्सटन्सी स्पॅन कंपनीने केलेल्या कामाची तपासणी, कामाची योग्यता पडताळण्यासाठी आय.आय.टी.पवई येथील तंत्रज्ञानांकडून करून घेण्यात येईल काय ? जलवाहिन्यांसाठी टाकण्यात आलेले पाईप सदोष आहेत. या कामात मोठ्या प्रमाणात अनियमितता झालेली आहे. सदरहू काम संबंधित कंपनीकडून पूर्ण झालेले नाही....

यानंतर श्री. भोगले...

असुधारित प्रत / प्रसिद्धीसाठी

SGB/

12:15

श्री.पांडुरंग फुंडकर.....

लक्षवेधी सूचना क्र.1....

आणि पहिल्या टप्प्याचे काम हे पूर्ण होण्याआधी त्याला 45 कोटी रुपये दिले. राखीव रक्कम म्हणून फक्त 4 कोटी रुपये ठेवले आहेत. त्या कामात झालेल्या अनियमिततेची तपासणी केली नाही. संपूर्ण तांत्रिक तपासणी आय.आय.टी.,पवई यांच्याकडून करणार आहात का? जी अनियमितता झाली त्याला जबाबदार असलेल्या अभियंत्यांवर कारवाई करणार का? महानगरपालिकेने कॉन्ट्रॅक्टरला जी सूट दिली ती कशासाठी दिली?

(सभापती स्थानी तालिका सभापती श्री.उल्हास पवार)

श्री.हसन मुश्रीफ : सभापती महोदय, नवी मुंबईमध्ये 24 तास पाणी मिळावे म्हणून कळंबोली ते दिघापर्यंत जलवाहिनी टाकण्याचे काम डिफर पेमेंट या तत्वावर दिले होते. त्यांनी काम सुरु केल्यापासून नवव्या महिन्यात प्रकल्पाच्या 22.5 टक्के म्हणजे 45.20 कोटी रुपयांचे काम सुरु करावयाचे होते, त्याने काम सुरु केले, पाईपलाईन टाकली. परंतु संप आणि एम.बी.आर. ही दोन कामे सिडकोकडून भूखंड मिळण्यास वेळ लागला म्हणून करता आली नाहीत. या कामाची व्हीजेटीआयकडून तपासणी करून घेती. काम योग्य असल्याचे त्यांनी कळविले आहे. पहिल्यांदा 45.20 कोटी रुपये द्यायचे होते. त्याऐवजी त्यांनी काम पूर्ण केले नसल्यामुळे सूट न देता त्या कामाचे रु.3.20 कोटी कमी दिले. 41.81 कोटी रुपये अदा केले. राहिलेल्या कामाचे पैसे काम पूर्ण केल्यानंतर द्यायचे होते. व्हीजेटीआयने हे काम चांगले झाल्याचे सांगितले आहे. पहिल्या टप्प्याचे जे काम पूर्ण झाले नव्हते त्यासाठी रक्कम ठेवून घेतली आहे. सूट दिलेली नाही. रु.45.20 कोटीपैकी 41.81 कोटी रुपये अदा केले आहेत.

श्री.पांडुरंग फुंडकर : मंत्रीमहोदयांनी सांगितले की, काम व्यवस्थित केले असल्याचा अहवाल आला आहे. कामामध्ये अनियमितता झाली, वेळेवर काम पूर्ण झाले नाही. पहिल्या टप्प्याचे काम वेळेत पूर्ण न केल्यामुळे आणि अनियमितता असल्यामुळे पेमेंट राखून ठेवले. त्या ठेकेदाराने अनियमितता केली, वेळेत काम पूर्ण केले नाही. ठेका देताना केलेल्या अॅग्रीमेंटप्रमाणे पाईपलाईन टाकताना त्या पाईपवर केमिकल कोटिंग असावयास पाहिजे होते ते न लावल्यामुळे पाईप गंजले, भ्रष्टाचार झाला आहे. या कामाची चौकशी करणार आहात का?

..2..

श्री.हसन मुश्रीफ : मी यापूर्वीच सांगितले की, एमबीआर आणि संप ही दोनच कामे सिडकोकडून जमीन न मिळाल्यामुळे करता आली नाहीत. उर्वरित कामे त्याने वेळेवर केली आहेत. व्हीजेटीआय या संस्थेकडून तपासणी करून घेतली असून कोणतीही तक्रार आलेली नाही. मी माननीय विरोधी पक्षनेत्यांना सांगू इच्छितो की, हे काम चांगले झाल्याचा व्हीजेटीआयचा अहवाल आहे. कोणताही गैरव्यवहार झालेला नाही.

श्री.पांडुरंग फुडकर : मी जबाबदारीने सांगतो. माझ्याकडे माहिती उपलब्ध आहे. ही मागणी का मान्य केली जात नाही. आय.आय.टी.,पवई यांच्याकडून या कामाची चौकशी करून घेणार आहात का?

श्री.हसन मुश्रीफ : आयआयटी आणि व्हीजेटीआय या दोन्ही संस्था एकाच दर्जाच्या आहेत. त्या त्रयस्थ संस्था आहेत. त्यांनी योग्य काम झाल्याचे सांगितले आहे.

श्री.पांडुरंग फुडकर : मी आरोप केला आहे तो या पाईपलाईनवर केमिकल कोटिंग करावयास पाहिजे ते केलेले नसल्यामुळे पाईप गंजले आहेत. कामात अनियमितता झाली आहे. काम वेळेवर पूर्ण केलेले नाही. ब्रिच ऑफ कॉन्ट्रॅक्ट केल्यामुळे ठेकेदारावर व संबंधित अभियंत्यावर कारवाई करणार आहात काय?

श्री.हसन मुश्रीफ : व्हीजेटीआय या संस्थेने केमिकल कोटिंग घालून पाईप टाकल्याचा अहवाल दिलेला आहे. मी सन्माननीय सदस्यांना आवश्यक असेल तर अहवाल देतो.

श्री.पांडुरंग फुडकर : द्या.

पृ.शी.: चाकण, जि.पुणे येथील औद्योगिक वसाहतील होत असलेल्या उद्योगांच्या वाढीमुळे निर्माण झालेली समस्या

मु.शी.: चाकण, जि.पुणे येथील औद्योगिक वसाहतील होत असलेल्या उद्योगांच्या वाढीमुळे निर्माण झालेली समस्या यासंबंधी डॉ.नीलम गोन्हे, सर्वश्री अरविंद सावंत, परशुराम उपरकर, वि.प.स. यांनी दिलेली लक्षवेधी सूचना

(सन्माननीय सदस्य अनुपस्थित)

श्री.हसन मुश्रीफ : सभापती महोदय, सन्माननीय सदस्यांनी अशा प्रकारे लक्षवेधी सूचना सभागृहात चर्चेला आल्यानंतर अनुपस्थित राहणे योग्य नाही. आपण संबंधितांना समज द्यावी.

तालिका सभापती : ठीक आहे.

लक्षवेधी सूचना पुढे ढकलण्यासंबंधी

तालिका सभापती : आजच्या कामकाज पत्रिकेवरील अनुक्रमांक-3 वरील लक्षवेधी सूचनेसंबंधीचे निवेदन मोठे असल्यामुळे ही लक्षवेधी सूचना पुढे ढकलण्यात यावी अशी मंत्रीमहोदयांनी लेखी पत्राद्वारे विनंती केलेली आहे.

श्री.व्ही.यु.डायगव्हाणे : सभापती महोदय, ही लक्षवेधी सूचना सोमवार, दिनांक 22 डिसेंबर, 2008 रोजी चर्चला घेण्यात यावी अशी माझी विनंती आहे.

तालिका सभापती : ठीक आहे.

असुधारित प्रत / प्रसिद्धीसाठी नाही

पृ.शी.: अमरावती लेखा व कोषागार कार्यालय येथील
आरोग्य विभागात झालेला गैरव्यवहार

मु.शी.: अमरावती लेखा व कोषागार कार्यालय येथील
आरोग्य विभागात झालेला गैरव्यवहार याबाबत
श्री गोविंदराव आदिक, वि.प.स.यांनी दिलेली लक्षवेधी सूचना.

(सन्माननीय सदस्य अनुपस्थित)

पृ.शी. औष्णिक विद्युत केंद्रात वापरल्या जाणाऱ्या
निकृष्ट दर्जाच्या कोळशामुळे विजनिर्मिती कमी होणे

मु.शी.: औष्णिक विद्युत केंद्रात वापरल्या जाणाऱ्या निकृष्ट दर्जाच्या कोळशामुळे
विजनिर्मिती कमी होणे याबाबत सर्वश्री जितेंद्र आव्हाड, रणजितसिंह
मोहिते-पाटील, लक्ष्मण जगताप, राजेंद्र जैन, डॉ. वसंत पवार, सर्वश्री
भास्कर जाधव, रमेश शेंडगे, श्रीमती उषाताई दराडे, प्रा. फौजिया खान,
श्रीमती मंदा म्हात्रे, सर्वश्री दिवाकर रावते, अरविंद सावंत, गोपीकिशन
बाजोरिया, सुरेश जेथलिया, किसनचंद्र तनवाणी, परशुराम उपरकर,
डॉ. नीलम गोळे वि.प.स. यांनी दिलेली लक्षवेधी सूचना.

अनेक सन्माननीय सदस्य (बसून) : सभागृहात माननीय उर्जामंत्री व माननीय उर्जा
राज्यमंत्री असे दोघेही उपस्थित नसल्यामुळे ही लक्षवेधी सूचना पुढे ढकलावी, अशी आमची विनंती
आहे.

तालिका सभापती (श्री. उल्हास पवार) : ठीक आहे, ही लक्षवेधी सूचना नंतर घेण्यात येईल.

PFK/

विशेष उल्लेख

पृ. शी. : बिलोली (जि.नांदेड) तालुक्यात रोजगार
हमी योजनेच्या कामात झालेला गैरव्यवहार

मु. शी. : बिलोली (जि.नांदेड) तालुक्यात रोजगार
हमी योजनेच्या कामात झालेला गैरव्यवहार याबाबत श्री.सुरेश
जेथलिया, वि. प. स. यांनी दिलेली विशेष उल्लेखाची सूचना.

तालिका सभापती : मा.मंडळीय सदस्य श्री.सुरेश जेथलिया यांनी विशेष उल्लेखसंबंधीची
सूचना दिली आहे. त्यांनी ती मांडावी.

(सन्माननीय सदस्य अनुपस्थित)

पृ.शी.: राज्यातील औद्योगिक नोकऱ्यांमध्ये भूमिपुत्रांना 80 टक्के नोकऱ्या
देण्याबाबतचे आदेश देऊनही त्याची अंमलबजावणी न होणे.

मु.शी.: राज्यातील औद्योगिक नोकऱ्यांमध्ये भूमिपुत्रांना 80 टक्के नोकऱ्या
देण्याबाबतचे आदेश देऊनही त्याची अंमलबजावणी न होणे याबाबत
डॉ. दीपक सावंत, वि.प.स. यांनी दिलेली विशेष उल्लेखाची सूचना.

तालिका सभापती : मा.मंडळीय सदस्य डॉ. दीपक सावंत यांनी विशेष उल्लेखसंबंधीची सूचना
दिली आहे. त्यांनी ती मांडावी.

(सन्माननीय सदस्य अनुपस्थित)

..3..

पृ.शी. : डाळिंबांच्या फळावर तोया आणि मर रोगाची लागण झाल्याने होत असलेले कमी उत्पादन

मु.शी.: डाळिंबांच्या फळावर तोया आणि मर रोगाची लागण झाल्याने होत असलेले कमी उत्पादन याबाबत श्री. प्रतापराव सोनावणे, वि.प.स. यांनी दिलेली विशेष उल्लेखाची सूचना

तालिका सभापती : मा.सदस्य श्री. प्रतापराव सोनावणे यांनी विशेष उल्लेखासंबंधीची सूचना दिली आहे. त्यांनी ती मांडावी.

(सन्माननीय सदस्य अनुपस्थित)

पृ.शी. राज्यात पहिली ते दहावीच्या शाळांमध्ये कला शिक्षक बंधनकारक असणे

मु.शी.: राज्यात पहिली ते दहावीच्या शाळांमध्ये कला शिक्षक बंधनकारक असणे याबाबत श्री. विक्रम काळे, वि.प.स. यांनी दिलेली विशेष उल्लेखाची सूचना

तालिका सभापती : मा.सदस्य श्री. विक्रम काळे यांनी विशेष उल्लेखासंबंधीची सूचना दिली आहे. त्यांनी ती मांडावी.

(सन्माननीय सदस्य अनुपस्थित)

पृ.शी.: दोडामार्ग (जि. सिंधुदुर्ग) येथील महसूल कर्मचाऱ्यांनी धरग्रस्तांच्या भूखंडांवर कब्जा करणे

मु.शी.: दोडामार्ग (जि. सिंधुदुर्ग) येथील महसूल कर्मचाऱ्यांनी धरग्रस्तांच्या भूखंडांवर कब्जा करणे याबाबत श्री. परशुराम उपरकर, वि.प.स. यांनी दिलेली विशेष उल्लेखाची सूचना

तालिका सभापती : मा.सदस्य श्री. परशुराम उपरकर यांनी विशेष उल्लेखासंबंधीची सूचना दिली आहे. त्यांनी ती मांडावी.

(सन्माननीय सदस्य अनुपस्थित)

..4..

पृ.शी.: भिवंडी महानगरपालिका शिक्षण मंडळातील शिक्षकांच्या भरती व इतर समस्या

मु.शी.: भिवंडी महानगरपालिका शिक्षण मंडळातील शिक्षकांच्या भरती व इतर समस्या याबाबत श्री. रामनाथ मोते, वि.प.स. यांनी दिलेली विशेष उल्लेखाची सूचना

तालिका सभापती : माहिती सदस्य श्री.रामनाथ मोते यांनी विशेष उल्लेखसंबंधीची सूचना दिली आहे. त्यांनी ती मांडावी.

श्री. रामनाथ मोते (कोकण विभाग शिक्षक) : महोदय, मी आपल्या अनुमतीने विशेष उल्लेख या सभागृहात मांडू इच्छितो व शासनाच्या असे निदर्शनास आणून देऊ इच्छितो की, भिवंडी-निजामपूर महानगरपालिकेच्या शिक्षण मंडळातील शिक्षकांच्या समस्यांच्या बाबतीत वारंवार सभागृहात प्रश्न उपस्थित झालेला आहे. या शिक्षण मंडळातील अनेक शिक्षकांना वरिष्ठ वेतनश्रेणीला शिक्षण उपसंचालकांनी मंजूर करुनही शिक्षण मंडळाने अद्यापही शिक्षकांना या वेतनश्रेणीची निश्चिती केलेली नाही. अनेक शिक्षकांचे प्रस्ताव अद्यापही उपसंचालकांकडे प्रलंबित आहेत. मुख्याध्यापकांची 15 पदे रिक्त असून त्या पदांवर कोणालाही पदोन्नती दिली जात नाही. भविष्यनिर्वाह निधीचे हिशेब वेळेवर दिले जात नाहीत. शिक्षण मंडळामध्ये 100 पेक्षा अधिक पदे रिक्त असल्यामुळे विद्यार्थ्यांचे नुकसान होत आहे. साधन व्यक्तनाही नेमणुका दिल्या जात नाहीत. सेवा ज्येष्ठतेच्या बाबतीतही अनेक त्रुटी असून शासनाच्या निर्देशाचेही पालन होत नाही. शिक्षकांना वेळेवर वेतन दिले जात नाही, अशा प्रकारच्या अनेक समस्या असून त्याकडे शिक्षण मंडळाकडून जाणीवपूर्वक दुर्लक्ष केले जात आहे. म्हणून आपल्या माध्यमातून मी शासनाला विनंती करतो की, एक महिन्यांच्याआत या सर्व समस्यांबाबतची कार्यवाही करावी.

पृ.शी.: जळगांव जिल्ह्यात केळीच्या पिकाचे झालेले नुकसान तसेच केळी विक्रीसाठी मार्केटची व्यवस्था करणे

मु.शी.: जळगांव जिल्ह्यात केळीच्या पिकाचे झालेले नुकसान तसेच केळी विक्रीसाठी मार्केटची व्यवस्था करणे याबाबत श्रीमती मधु जैन, वि.प.स. यांनी दिलेली विशेष उल्लेखाची सूचना

तालिका सभापती : माझी सदस्या श्रीमती मधु जैन यांनी विशेष उल्लेखसंबंधीची सूचना दिली आहे. त्यांनी ती मांडावी.

श्रीमती मधु जैन (विधानसभेने निवडलेले) : महोदय, राज्यातील विशेषतः खान्देशातील जळगांव जिल्हा हा केळी उत्पादनासाठी प्रसिध्द आहे. देशातील सुमारे 10 टक्के केळी उत्पादन हे जळगांवमधून होते. अलिकडच्या काळात खान्देशमधील केळीचे चक्रीवादळ व गारपिटीमुळे सन 2007-08 मध्ये मोठे नुकसान झाले. याची शासनाला जाणीव असणे, असेल तर शेतकऱ्यांना नुकसान भरपाईसाठी शासनाने काही तरतूद करून देणे, असेल तर दर हेक्टरी नुकसान भरपाई देणे, राज्यात केळीचे उत्पादन देशाच्या तुलनेने सर्वाधिक आहे. मात्र केळीच्या विपणनाची (मार्केटिंग) व्यवस्था शासनाला असणे, कारण महाराष्ट्रातील मुंबई, पुणे या मोठ्या बाजारपेठेत गुजरातमधील केळीची अधिक विक्री होते. परिणामी महाराष्ट्रातील शेतकऱ्यांना विक्रीसाठी अडचणी येत आहे, याची शासनाला जाणीव असणे, असेल तर केळी विक्रीसाठी कोणत्या पर्यायी व्यवस्था केल्या गेल्या आहेत ?

यानंतर श्री. जुन्नरे

(सभापतीस्थानी माननीय उपसभापती)

श्रीमती मधु जैन ...

रासायनिक खतांचा तुटवडा, कृषी वीज पुरवठ्यासाठी अभाव, यामुळे महाराष्ट्रातील एकूणच कृषी उत्पादनाविषयी विपरीत परिणाम झाला आहे. या प्रश्नावर शासनाने कृषी क्षेत्राच्या विकासासाठी काही ठोस उपाययोजना असणे, केल्या असतील तर त्या कोणत्या व त्याचा लाभ किती हेक्टर क्षेत्राला मिळत आहे किंवा मिळाला आहे. रासायनिक खत टंचाईची कारणे कोणती? खतांच्या टंचाईची कल्पना शासनाला असणे राष्ट्रीय फलोत्पादन योजनेअंतर्गत ज्या प्रमाणे नाशिक जिल्ह्यासाठी द्राक्षे व सोलापूर जिल्ह्यासाठी डाळींब व पुणे जिल्ह्यात ग्रीन हाऊससाठी मोठ्या प्रमाणात निधी उपलब्ध करून देण्यात येतो. तोच निकष केळी या फळपिकासाठी लावून जळगाव जिल्ह्यासाठी मोठ्या प्रमाणात निधी उपलब्ध करून देण्यात यावा. शेतकऱ्यांनी शासनाकडे वारंवार मागणी करून सुध्दा शासनाचे शेतकऱ्यांच्या मागणीकडे होत असलेले अक्षम्य दुर्लक्ष परिणामी शेतकऱ्यांची होत असलेली परवड याबाबत शासनाने तातडीने करावयाची कारवाई, त्यावर शासनाची प्रतिक्रिया. धन्यवाद.

...2...

19-12-2008

(असुधारित प्रत / प्रसिद्धीसाठी नाही)

DD-2

SGJ/ SBT/ KTG/

12:25

पृ.शी : महिला व प्रसार माध्यमे या विषयाचा अभ्यासक्रमात समावेश करणे

मु.शी : महिला व प्रसार माध्यमे या विषयाचा अभ्यासक्रमात समावेश करणे

याबाबत सनमाननीय सदस्या श्रीमती उषा दराडे, वि.प.स. यांनी दिलेली विशेष उल्लेखाची सूचना

उपसभापती : माहिती सदस्या श्रीमती उषा दराडे यांनी विशेष उल्लेखसंबंधीची सूचना दिली आहे. त्यांनी ती मांडावी.

(सन्माननीय सदस्या अनुपस्थित)

....3...

19-12-2008 (असुधारित प्रत / प्रसिद्धीसाठी नाही)

DD-3

पु. शी. : दोडामार्ग (जि.सिंधुदुर्ग) येथील तहसिलदार कार्यालयातील कर्मचा-यांनी धरणग्रस्तांचे भूखंड लाटून कब्जा करणे.

मु. शी. : दोडामार्ग (जि.सिंधुदुर्ग) येथील तहसिलदार कार्यालयातील कर्मचा-यांनी धरणग्रस्तांचे भूखंड लाटून कब्जा करणे याबाबत श्री. परशुराम उपरकर वि. प. स. यांनी दिलेली विशेष उल्लेखाची सूचना.

उपसभापती : माहिती सदस्य श्री. परशुराम उपरकर यांनी विशेष उल्लेखसंबंधीची सूचना दिली आहे. त्यांनी ती मांडावी.

श्री. परशुराम उपरकर (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखसंबंधीची सूचना मांडतो.

सभापती महोदय, सिंधुदुर्ग जिल्हयातील दोडामार्ग येथे पुनर्वसन विभागाने पाडलेला भूखंड व या भूखंडातील सिंधुदुर्ग दोडामार्ग येथील तहसिल कार्यालयातील कर्मचारी धरणग्रस्तांचे भूखंड लाटून कब्जा करण्याचे उघडकीस आलेले आहे. या विषयावर मी या ठिकाणी विशेष उल्लेखा द्वारे शासनाचे लक्ष वेधत आहे त्यामुळे या प्रकरणाची चौकशी व्हावी ही विनंती.

उपसभापती : कार्यक्रम पत्रिकेत दर्शविलेली लक्षवेधी क्रमांक पाच आता घेण्यात येईल.

....4...

पु. शी. : राज्यातील औष्णिक वीज प्रकल्पाला निकृष्ट दर्जाचा कोळसा उपलब्ध करून देणे तसेच दाभोळ प्रकल्पातील युनिट न 2 बंद पडल्यामुळे राज्यात निर्माण झालेली वीज टंचाई.

मु. शी. : राज्यातील औष्णिक वीज प्रकल्पाला निकृष्ट दर्जाचा कोळसा उपलब्ध करून देणे तसेच दाभोळ प्रकल्पातील युनिट न 2 बंद पडल्यामुळे राज्यात निर्माण झालेली वीज टंचाई यासंबंधी सर्वश्री जितेंद्र आव्हाड, रणजितसिंह मोहिते-पाटील, लक्ष्मण जगताप, राजेंद्र जैन, डॉ. वसंत पवार, सर्वश्री भास्कर जाधव, रमेश शेंडगे, श्रीमती उषाताई दराडे, प्रा. फौजीया खान, श्रीमती मंदा म्हात्रे, सर्वश्री. दिवाकर रावते, अरविंद सावंत, गोपीकिसन बाजोरिया, सुरेश जेथलिया, किसनचंद तनवाणी, परशुराम उपरकर, डॉ. नीलम गोहे, वि. प. स. यांनी दिलेली लक्षवेधी सूचना.

श्री. परशुराम उपरकर (विधानसभेने निवडलेले) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय उर्जा मंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

" राज्यातील औष्णिक वीजनिर्मितीसाठी लागणारा कोळसा निकृष्ट दर्जाचा असल्याची दिनांक १९ नोव्हेंबर, २००८ मध्ये उघडकीस आलेली धक्कादायक माहिती, सर्वाधिक वीजनिर्मिती करणारे राज्यातील औष्णिक प्रकल्प अडचणीत सापडलेले असणे, निकृष्ट दर्जाच्या कोळशामुळे क्षमतेच्या २५ टक्के वीजनिर्मिती कमी झालेली असल्याने वाढीव कोळसा मागवावा लागत असणे, त्यामुळे राज्याला बसत असलेला प्रचंड आर्थिक फटका, त्यातच दाभोळ प्रकल्पातील दोन युनिट बंद अवस्थेत असल्याने वीज वितरणामध्ये गोंधळ निर्माण होणार असणे, यासंदर्भात आवश्यक ती कार्यवाही करण्यास होत असलेली दिरंगाई, टाळाटाळ, याकडे शासनाचे होत असलेले अक्षम्य दुर्लक्ष, परिणामी विजेच्या निर्मितीवर विपरीत परिणाम होऊन राज्यातील शेतकरी व नागरिकांना भारनियमनामुळे मोठ्या प्रमाणात अडचणींना तोंड द्यावे लागत असणे, यापूर्वी झालेली तीव्र आंदोलने, यासंदर्भात उपाययोजना न झाल्यास तीव्र आंदोलन करण्याचा दिलेला इशारा, निकृष्ट दर्जाचा कोळसा आणि वीज निर्मिती क्षमता वाढावी यासाठी शासनाने याबाबत करावयाची कार्यवाही व उपाययोजना आणि शासनाची प्रतिक्रिया."

श्री.सुनील तटकरे (उर्जा मंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

उपसभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

...5

19-12-2008

(असुधारित प्रत / प्रसिद्धीसाठी नाही)

DD-5

SGJ/ SBT/ KTG/

12:25

श्री. परशुराम उपरकर : सभापती महोदय, दाभोळ वीज प्रकल्पातून 2,150 मेगावॅट वीज निर्मिती होऊ शकणारा असा हा वीज प्रकल्प आहे. गेल्या अधिवेशनात माननीय मंत्रीमहोदयांनी सांगितले होते की, दाभोळ वीज प्रकल्पातून 600 मेगावॅट वीज निर्माण करणारा प्रकल्प आहे. परंतु उत्तरामध्ये केवळ 310 मेगावॅट वीज निर्मिती होत आहे अशी माहिती आहे. त्यामुळे गेल्या दोन तीन वर्षांपासून या प्रकल्पातून अधिक वीज निर्मितीचे कोणत्या उपाययोजना झाल्या? या प्रकल्पातून वीज निर्मिती कमी होत असल्याने महाराष्ट्र शासन 250 मेगावॅट वीज दुस-या राज्याकडून विकत घेते अशा प्रकारची माहिती उत्तरामध्ये देण्यात आलेली आहे. दाभोळ प्रकल्पातून अधिक प्रमाणात वीज निर्मिती होण्यासाठी शासन कोणती उपाययोजना करणार आहे?

श्री. सुनील तटकरे : सभापती महोदय, निवेदनामध्ये या प्रश्नाची सर्व माहिती दिलेली आहे. रत्नागिरी गॅस प्रा. लि. दाभोळ येथील विद्युत निर्मिती प्रकल्पाची क्षमता 2150 मेगावॅट असून त्यामधील ब्लॉक 1 बी व 1 एक्स मधून 310 मेगावॅट वीजनिर्मिती होत आहे.

यानंतर श्री. अजित.....

असुधारित प्रत / प्रसिद्धीसाठी

श्री.सुनील तटकरे.....

सन्माननीय सदस्य श्री.परशुराम उपरकर यांनी याठिकाणी जो मुद्दा उपस्थित केलेला आहे त्याबाबत सांगू इच्छितो की, गेल्या वर्षी जेवढी वीज निर्मिती झाली होती त्यापेक्षा कमी वीज निर्मिती होण्याचे कारण म्हणजे काही यंत्रांमध्ये नादुरुस्त झाली हे आहे. ब्लॉक 1 एचा जनरेटर रोटर नादुरुस्त झालेला आहे तो डिसेंबर 2008 पर्यंत कार्यन्वीत होण्याची शक्यता आहे. त्याबाबत पाठपुरावा करण्यात येऊन तो लवकरात लवकर सुरु करण्याच्या दृष्टीने प्रयत्न सुरु आहेत. ब्लॉक 2 ए मधील कॉम्प्रेसर रोटर दुरुस्तीसाठी अमेरिकेत पाठविण्यात आला असून तो दुरुस्त होऊन मुंबईत आणल्यानंतर मार्च 2009 पर्यंत कार्यान्वीत होणे अपेक्षित आहे. यामध्ये काही तांत्रिक आणि आर्थिक अडचणी आहेत. परवाच मी केंद्रीय कृषी मंत्री माननीय श्री.शरद पवार यांची भेट घेतली. या संदर्भात केंद्रीय मंत्री श्री.प्रणव मुखर्जी यांच्या अध्यक्षतेसाठी ग्रुप ऑफ इंडस्ट्रीज नेमली गेली आहे. येत्या आठवड्याभरात या ग्रुप ऑफ इंडस्ट्रीजची बैठक होईल. तसेच आपल्याला अपेक्षित असलेली वीज निर्मिती निश्चितपणे सुरु करण्याचा प्रयत्न करण्यात येईल.

श्री. जैनुद्दीन जव्हेरी : सभापति महोदय, इससे पहले भी इस सदन में कोयले में मिलावट संबंधी प्रश्न पर चर्चा हुई थी. अनेक सदस्यों ने यहां बताया था कि कोयले में मिलावट हो रही है. घटिया कोयला सप्लाय हो रहा है. घटिया कोयला सप्लाय होने की वजह से बिजली उत्पादन में कमी आ रही है. विद्युत केन्द्र के तकनीकी अधिकारी एवम् अभियंताओं ने भी यह बताया है कि कोयल में मिलावट हो रही है. कोयले में 20 प्रतिशत वेस्ट मिलाया जा रहा है. रोज 4-5 करोड रुपये का भ्रष्टाचार हो रहा है. इतना होने के बावजूद भी कोई जांच नहीं हो रही है. चंद्रपुर केन्द्र के इंजीनियर ने भी बताया है कि कोयले में मिट्टी मिलाई जा रही है. डब्ल्यू.सी.एल. के डायरेक्टर कहते हैं कि कोयले में मिट्टी नहीं मिलाई जाती है. लेकिन यह बात सही है कि कोयले में मिलावट हो रही है. नियम के अनुसार कोयले की पैकिंग पर सील लगनी चाहिए, कोयले की जांच नहीं की जा रही है. इस में बहुत बड़ा रॅकेट है. करोड़ों रुपये का भ्रष्टाचार है. कोयले में मिलावट की वजह से बिजली के उत्पादन पर बुरा असर हो रहा है, टावर में लिकेज होता है. इसलिए मेरा यह प्रश्न है कि क्या मंत्री जी इस मामले की जांच सी.बी.आई. से करवाएंगे ?

..2

श्री.सुनील तटकरे : सभापती महोदय, सन्माननीय सदस्यांना निकृष्ट दर्जाच्या कोळशा संदर्भात काही प्रश्न उपस्थित केले. या संदर्भात मी माहिती घेतली आहे. आपल्याला उपलब्ध होणारा कोळसा हा वेगवेगळ्या प्रतीचा आणि वेगवेगळ्या कंपन्याकडून मिळतो. वेस्टर्न कोल्डफिल्डकडून "ई" आणि "एफ" ग्रेडचा कोळसा उपलब्ध होतो तर साऊथ ईस्टर्न कोल्डफिल्डकडून "एफ" ग्रेडचा, महानदी कोल्डफिल्डकडून "एफ" ग्रेड, सींगारेनी कॉलरीजकडून "ई" आणि "एफ" ग्रेडचा कोळसा उपलब्ध होतो. तर आयात करण्यात आलेला कोळसा "ए" ग्रेडचा असतो. भारताच्या वेगवेगळ्या अंगीकृत एजन्सीमार्फत आपण कोळसा घेत असतो. त्या कोळशाचा दर्जा व गुणवत्ता त्याठिकाणी तपासली जात असते. सन्माननीय सदस्य त्या विभागातील असल्यामुळे त्यांच्या भावना गंभीर आहेत हे मी समजू शकतो.

यानंतर श्री.गायकवाड...

असुधारित प्रत / प्रसिद्धीसाठी

श्री.सुनील तटकरे ...

अधिवेशन संपल्यानंतर चंद्रपूर येथे भेट देण्याचे मी ठरविले आहे. त्यावेळी सन्माननीय सदस्य श्री.जैनुद्दीन झव्हेरी याना मी निश्चितपणे बरोबर घेऊन जाईन. विद्युत निर्मितीसाठी जो काही कोळसा येतो त्याची क्वालिटी तपासूनच त्याचा वापर करीत असतो तरीसुद्धा सन्माननीय सदस्यांनी जी तक्रार केलेली आहे त्याची चौकशी मी माझ्या स्तरावर निश्चितपणे करीन व काही दोष आढळून आल्यास त्यासंबंधी निश्चितपणे कारवाई करण्यात येईल.

श्री. जैनुद्दीन जव्हेरी : कोयले में मिट्टी मिलायी जा रही है. इस काम को अंजाम देने के पीछे रॅकेट है. मैं यह पूछना चाहता हूं कि क्या मिट्टी मिला हुआ कोयला लाने का अधिकार है ?

श्री.सुनील तटकरे :सभापती महोदय, मी मघाशीच उत्तर देतांना सांगितले की, वीज निर्मितीसाठी वेगवेगळ्या ग्रेडसचा कोळसा मिळत असतो. त्याचप्रमाणे मी ज्यावेळी चंद्रपूरला भेट देईन त्यावेळी सन्माननीय सदस्यांना बरोबर घेऊन जाईन तेव्हा जो काही कोळसा आलेला आहे तो कशा प्रकारचा आहे तो माती मिश्रीत आहे किंवा नाही हे सुद्धा पाहू त्यामध्ये काही त्रुटी आढळून आल्या तर त्याबाबतीत योग्य ती कारवाई केली जाईल.

डॉ.दीपक सावंत : माननीय मंत्री महोदयांनी असे सांगितले की, मी चंद्रपूरला जाऊन पहाणी व चौकशी करीन अशा प्रकारचे आश्वासन यापूर्वी देखील देण्यात आले होते तेव्हा हे आश्वासन कोल्ड स्टोअरेजमध्ये जाता कामा नये. त्यामध्ये जर आपल्याला काही दोष आढळून आले तर सी.बी.आय.,सी.आय.डी. किंवा उच्च स्तरीय चौकशी करून त्याप्रमाणे कारवाई करण्यात येईल अशा प्रकारचे आश्वासन माननीय मंत्री महोदय देतील काय ?

श्री.सुनील तटकरे : मी मघाशीच सांगितले की यासंबंधीची पहाणी मी स्वतः करणार आहे विद्युत निर्मिती करीत असतांना चंद्रपूर तसेच ज्या ज्या ठिकाणी थर्मल पॉवर स्टेशन्स आहेत त्यांची पूर्वीची जी विद्युत निर्मिती क्षमता होती ती पूर्णपणे वापरात येत नाही त्यामुळे विजेची कमतरता निर्माण झाली आहे ती कमतरता भरून काढण्यासाठी शासन प्रयत्न करीत आहे. तीन दिवसापूर्वी माननीय श्री.शरद पवार यांच्या मार्फत बैठक घेतली होती .त्या बैठकीला श्री.मुरली देवरा देखील उपस्थित होते. पूर्वी कमी कोळसा मिळत होता परंतु या बैठकीनंतर तो उपलब्ध करून देण्यासाठी केन्द्र सरकारने निर्णय घेतला आहे त्याचप्रमाणे पूर्वी गॅस कमी मिळत होता काल पासून गॅस मिळू लागला आहे त्यामुळे 200 मेगॅवॅट्स वीज क्षमता आता वाढलेली आहे.

2..

त्याचबरोबर चंद्रपूर येथे भेट देण्यासाठी मी जेव्हा जाणार आहे तेव्हा सन्माननीय सदस्य

श्री जैनुद्दीन जव्हेरी यांना घेऊन जाईन आणि काही दोष आढळले तर योग्य ती चौकशी केली जाईल आणि योग्य ती कारवाई केली जाईल.

उपसभापती : आता सभागृहाची बैठक मध्यंतरासाठी स्थगित होईल आणि 1.30 वाजता पुन्हा भरेल.

(12.39 ते 1.30 मध्यंतर)

नंतर श्री.सुंबरे

असुधारित प्रत / प्रसिद्धीसाठी नाही

(मध्यंतरानंतर)

सभापतीस्थानी - माननीय उपसभापती.

सभागृहात मंत्री किंवा राज्यमंत्री उपस्थित नसणे.

श्री. विनोद तावडे : सभापती महोदय, सभागृहामध्ये आता सरकार पक्षाच्या बाजूला एकही कॅबिनेट मंत्री उपस्थित नाही तसेच कोणीही राज्यमंत्री देखील उपस्थित नाहीत. आपण परवाच्या दिवशी सरकारला या संबंधात इतक्या स्पष्ट शब्दात समज देऊनही सरकार याबाबत गंभीर नसेल तर आपण त्याची गंभीरतेने दखल घेतली पाहिजे. आपण सरकारला या संबंधात लवकरात लवकर समज द्यावी आणि तोवर हे सभागृह 10 मिनिटांसाठी स्थगित करावे.

डॉ. दीपक सावंत : सभापती महोदय, सन्माननीय सदस्य श्री.तावडे यांनी जी सूचना केली आहे तिला आमचे अनुमोदन आहे. आपण तात्काळ हे सभागृह तहकूब करावे.

श्री. पांडुरंग फुंडकर : सभापती महोदय, सरकार पक्षाकडून आपला अशा प्रकारे वारंवार अपमान होत आहे तो योग्य नाही आणि आम्ही तो सहन करू शकत नाही. तरी आपण कॅबिनेट मंत्री सभागृहात येईपर्यंत सभागृह स्थगित करावे.

उपसभापती : ठीक आहे. सभागृहाची बैठक मी 1.45 वाजेपर्यंत स्थगित करित आहे.

सभागृहाची बैठक 1.32 वाजता 1.45 वाजेपर्यंत स्थगित झाली.

स्थगितीनंतर -**(सभापतीस्थानी माननीय उपसभापती)****विशेष उल्लेख**

पृ. शी. : राज्यातील औद्योगिक आस्थापनांमध्ये भूमिपुत्रांना 80 टक्के नोकऱ्या देणे.

मु. शी. : राज्यातील औद्योगिक आस्थापनांमध्ये भूमिपुत्रांना 80 टक्के नोकऱ्या देण्याबाबत डॉ. दीपक सावंत, वि. प. स. यांनी दिलेली विशेष उल्लेखाची सूचना.

उपसभापती : माननीय सदस्य डॉ. दीपक सावंत यांनी विशेष उल्लेखसंबंधीची सूचना दिली आहे. त्यांनी ती मांडावी.

डॉ. दीपक सावंत (मुंबई विभाग पदवीधर) : सभापती महोदय, मी आपल्या अनुमतीने पुढील विशेष उल्लेखसंबंधीची सूचना मांडतो.

"राज्यातील औद्योगिक नोकऱ्यात भूमिपुत्रांना 80 टक्के नोकऱ्या देण्याबाबत शासनाने 1972-73 पासून ते आजपर्यंत काढलेले आदेश व अधिसूचना. सदर आदेश व अधिसूचनांची अंमलबजावणी झाली नसल्याने व तसेच खाजगी कंपन्या, आस्थापनांमध्ये स्थानिकाना 80 टक्के नोकऱ्या देण्याच्या शासनाच्या आदेशाला जुमानत नसणे, आपल्या मर्जीप्रमाणे करित असलेली नोकर भरती, महाराष्ट्रातील 15 वर्षांचे वास्तव्य आदी अटी खाजगी आस्थापना पाळत नाहीत, आता शासनाने काढलेल्या आदेशानुसार 80 टक्के स्थानिक भूमिपुत्रांना नोकऱ्या देण्यासाठी नेमलेल्या समित्या, परंतु स्थानिकांना शासनाचा 80 टक्के नोकऱ्या देण्याचा आदेश, ज्या खाजगी आस्थापना मानत नाहीत त्या आस्थापनावर दंडात्मक अथवा अन्य काही कठोर कारवाई न करणे, त्यामुळे शासनाने भूमिपुत्रांना 80 टक्के नोकऱ्या देण्याबाबत काढलेल्या आदेशाला काहीही किंमत नसणे. जे खाजगी उद्योजक स्थानिकांना/भूमिपुत्रांना 80 टक्के नोकऱ्या देणार नाहीत अशा उद्योजकांवर शासनाने ठोस अशी कारवाई करण्याबाबत तात्काळ धोरणात्मक निवेदन करावे, ही विनंती."

सभापती महोदय, राज्यातील औद्योगिक नगरीमध्ये भूमिपुत्रांना 80 टक्के नोकऱ्या देण्याबाबत या राज्याच्या तत्कालीन मुख्यमंत्र्यांनी एक निर्णय घेतला. भूमिपुत्रांना 80 टक्के नोकऱ्या देण्यासंदर्भात 1972-73 पासून अधिसूचना काढण्यात आली. परंतु त्याची अंमलबजावणी अद्यापि

DGS/ KGS/ MMP/

डॉ. दीपक सावंत...

प्रभावीपणे झालेली नाही. 80 टक्के स्थानिक भूमिपुत्रांना नोकऱ्या देत असतांना त्यांचे महाराष्ट्रामध्ये 15 वर्षे वास्तव्य असले पाहिजे. असे असतांनाही औद्योगिक क्षेत्रात किंवा इतर क्षेत्रात स्थानिकांना अशाप्रकारे नोकऱ्यांमध्ये प्राधान्य दिले जात नाही ही दुर्दैवाची बाब आहे. तेव्हा याबाबत काढण्यात आलेल्या अध्यादेशाची आपण प्रभावीपणे अंमलबजावणी करणार की नाही? ज्या आस्थापना अशाप्रकारे आपल्या कायद्याची अंमलबजावणी करीत नाही त्या आस्थापनांवर आपण कोणत्याही प्रकारची कारवाई करीत नाही, त्यांना आपण समज देत नाही. त्यामुळे माजी मुख्यमंत्री श्री. विलासराव देशमुख यांच्या आदेशानुसार काढण्यात आलेल्या अध्यादेशाची अंमलबजावणी होणार नाही याची आम्हाला भीती वाटत आहे. म्हणून मी हा विशेष उल्लेख याठिकाणी मांडीत आहे.

सभापती महोदय, स्थानिक भूमिपुत्रांना नोकऱ्या देण्याकरिता आपण समिती नियुक्त करणार आहात. त्या समितीचा उपयोग काय आहे? त्या समितीला काय अधिकार आहेत? त्या आस्थापनांवर आपण दंडात्मक कारवाई करणार काय? त्यांना जेलमध्ये पाठविणार काय? त्यांचे रजिस्टर आपण चेक करणार काय? आज मुंबई आणि महाराष्ट्रामध्ये 15 वर्षे वास्तव्याचा दाखला सहज मिळतो हे दुसरे दुर्दैव आहे. त्यामुळे मुंबई आणि महाराष्ट्रामध्ये रहाणाऱ्या स्थानिक मराठी माणसांना नोकऱ्या देण्याची जर शासनाची खरोखरच इच्छा असेल, राजकीय इच्छाशक्ती असेल तर आपण या कायद्याची सक्षमपणे अंमलबजावणी केली पाहिजे. ज्या आस्थापना या कायद्याची अंमलबजावणी करणार नाहीत त्यांच्यावर दंडात्मक कारवाई करावी. वेळप्रसंगी त्यांना तुरुंगामध्ये पाठविण्याबाबत राज्य सरकारने मागेपुढे पहाता कामा नये. ज्या आस्थापना कायद्याची अंमलबजावणी करणार नाहीत त्यांच्यावर दंडात्मक कारवाई करावी, त्यांना जेलमध्ये पाठविण्याची कारवाई करावी. अशाप्रकारे आपण या कायद्याची अंमलबजावणी केली तर महाराष्ट्रातील मराठी माणसाला, स्थानिक भूमिपुत्रांना न्याय मिळेल अशी मी या विशेष उल्लेखाव्दारे विनंती करीत आहे.

जय हिंद, जय महाराष्ट्र

DGS/ KGS/ MMP/

पृ. शी. : बीड शहरातील वक्फ बोर्डाच्या मालकीच्या

जमिनीवरील लघुउद्योगांवर बुलडोजर फिरविणे

मु. शी. : बीड शहरातील वक्फ बोर्डाच्या मालकीच्या जमिनीवरील

लघुउद्योगांवर बुलडोजर फिरविणे याबाबत अॅड. उषा दराडे,

वि. प. स. यांनी दिलेली विशेष उल्लेखाची सूचना.

उपसभापती : मा. वि. प. स. सदस्या अॅड. उषा दराडे यांनी विशेष उल्लेखासंबंधीची सूचना दिली आहे. त्यांनी ती मांडावी.

अॅड. उषा दराडे (विधानसभेने निवडलेल्या) : सभापती महोदय, मी आपल्या अनुमतीने पुढील विशेष उल्लेखासंबंधीची सूचना मांडते.

"डॉ. बाबासाहेब आंबेडकरांच्या पुतळ्याच्या आसपास बीड शहरात वक्फ बोर्डाच्या जागा आहेत. या जागा वक्फ बोर्डाचे किरायाने व्यवसायाकरिता अनेक लघु उद्योगकांना दिल्या. त्या ठिकाणी अनेक वर्षांपासून लोक निरनिराळे उद्योग करतात. परंतु नगरपालिका, बीड पोलीस व महसूल विभागाच्या अधिकाऱ्यांनी अचानक दि.11.12.2008 रोजी सर्व उद्योगांचे शेड्स आतील सामानासह बुलडोजरने मोडून काढले व शेकडो कुटुंबाना देशोधडीला लावले. या पूर्ण कार्यवाहीची त्वरित चौकशी करून संबंधितांवर कारवाई करावी. त्या सर्वांचे पुनर्वसन करावे व त्यांना नुकसान भरपाई द्यावी अशी मागणी माजी आ. सय्यद सलीम, मा.श्री.नविदुजमा व श्री. आयुब पटेल यांच्या नेतृत्वाखाली मोर्चाचे जाऊन जिल्हाधिकारी यांचेकडे केली. पण त्यावर काही कारवाई न होणे याबाबत शासनाने करावयाची उपाय योजना."

सभापती महोदय, बीड शहरामध्ये डॉ. बाबासाहेब आंबेडकरांच्या पुतळ्याच्या बाजूला वक्फ बोर्डाची जमीन आहे. त्यापैकी काही जमीन वक्फ बोर्डाचे छोट्या उद्योगकांना किरायाने दिली आहेत. त्याची नोंद पी.टी.आर. मध्ये आहे. नगरपालिकेने त्याठिकाणी लहान व्यावसायिकांना व्यवसाय करण्यासाठी परवानगी दिली आहे. तशाप्रकारचे रेकॉर्ड तेथील नागरिकांकडे आहे. नगरपालिकेने त्यांच्याकडून कर वसूली केली आहे. अशापरिस्थितीत 11 डिसेंबर 2008 रोजी नगरपालिका, महसूल विभागाचे अधिकारी आणि डी.वाय.एस.पी. या सर्वांनी मिळून त्या उद्योगांच्या शेड्सवर बुलडोजर फिरविला. त्याठिकाणी शॉपिंग कॉम्प्लेक्स करावयाचा असल्यामुळे त्या

DGS/ KGS/ MMP/

अॅड. उषा दराडे...

जमिनीवर असलेल्या दुकानांवर बुलडोझर फिरविला. तेथील व्यावसायिक लोक सांगत होते की,आम्ही आमचे सामान घेऊन जातो. त्यांनी आपले शेडवरील पत्रे बाजूला काढून ठेवले होते. तरीसुद्धा त्यांनी बुलडोझर फिरविला.

(यानंतर श्री.बरवड)

असुधारित प्रत / प्रसिद्धीसाठी नाही

श्रीमती उषा दराडे

काढून ठेवलेल्या पत्र्यावर सुध्दा त्यांनी बुलडोझर फिरवला. हे काय चालले आहे ? नगरपरिषदेमध्ये कॉम्प्लेक्स उभे करण्याची कोणाची इच्छा असेल तर आपण जागा घेऊन ते करावे. परवानगी घेऊन त्या लोकांना रस्त्यावर आणलेले आहे. या प्रकरणामध्ये चौकशी झाली पाहिजे. तेथील माजी आमदार सय्यद सलीम तसेच श्री. नविदुजमा व श्री. आयुब पटेल यांच्या मार्गदर्शनाखाली 2 हजार लोकांनी मोर्चा काढून जिल्हाधिकाऱ्यांना निवेदन दिलेले आहे. या प्रकाराची चौकशी झाली पाहिजे. त्यांचे पुनर्वसन झाले पाहिजे आणि त्यांना नुकसानभरपाई दिली पाहिजे अशा प्रकारचा विशेष उल्लेख मी या ठिकाणी करित आहे. सभापती महोदय, आपण मला विशेष उल्लेख मांडण्याची संधी दिली त्याबद्दल मी आपल्याला धन्यवाद देते.

...2...

असुधारित प्रत / प्रसिद्धीसाठी नाही

RDB/ MMP/ KGS/

पृ. शी. : दुग्धविकास विभागातील वरिष्ठ वर्ग-1 अधिकाऱ्यांच्या रोखून ठेवलेल्या पदोन्नत्या

मु. शी. : दुग्धविकास विभागातील वरिष्ठ वर्ग-1 अधिकाऱ्यांच्या रोखून ठेवलेल्या पदोन्नत्या याबाबत श्री. दिवाकर रावते वि. प. स. यांनी दिलेली विशेष उल्लेखाची सूचना.

उपसभापती : माझी सदस्य श्री. दिवाकर रावते यांनी विशेष उल्लेखसंबंधीची सूचना दिली आहे. त्यांनी ती मांडावी.

श्री. दिवाकर रावते (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखसंबंधीची सूचना मांडतो.

"शासनाच्या दुग्ध विकास विभागातील वरिष्ठ वर्ग-1 अधिकाऱ्यांच्या पदोन्नत्या शासनाने जाणीवपूर्वक गेली तीन वर्षे रोखून ठेवल्या आहेत.

दिनांक 31.10.2007 रोजी मंत्रिमंडळाच्या बैठकीत पदोन्नती कोट्यातील सर्व रिक्त पदे तीन महिन्यात भरण्याचा निर्णय घेण्यात आला होता. या निर्णयाची अंमलबजावणी करण्याच्या सचिवांवर जबाबदारी ठेवून त्यांच्यावर प्रशासकीय कारवाई करण्याचा निर्णय घेण्यात आला. शासन सेवेतील अनुसूचित जाती, अनुसूचित जमातीसाठी पदोन्नती धोरणाची तातडीने अंमलबजावणी करण्याचे सामान्य प्रशासन विभागाने दि. 13 मार्च, 2007 रोजी काढलेले परिपत्रक, शासनाचे पदोन्नती बाबतचे स्पष्ट निर्देश असताना दुग्धविकास विभागातील मागासवर्गीय अधिकाऱ्यांच्या रोखलेल्या पदोन्नती तात्काळ देण्याबाबत तसे निवेदन शासनाने करावे, ही विनंती."

सभापती महोदय, माननीय मंत्रिमहोदय बदलल्यामुळे नवीन माननीय मंत्रिमहोदय याबाबतीत आस्थेने लक्ष घालतील अशी अपेक्षा व्यक्त करतो.

...3...

RDB/ MMP/ KGS/

पृ. शी. : विक्रीकर सल्लागारांना व्हॅटचे ऑडिट करण्याची परवानगी नसल्यामुळे दोन लाख लोकांच्या रोजगाराचा निर्माण झालेला प्रश्न

मु. शी. : विक्रीकर सल्लागारांना व्हॅटचे ऑडिट करण्याची परवानगी नसल्यामुळे दोन लाख लोकांच्या रोजगाराचा निर्माण झालेला प्रश्न याबाबत श्री. संजय केळकर, वि. प. स. यांनी दिलेली विशेष उल्लेखाची सूचना.

उपसभापती : मा. वि. प. स. सदस्य श्री. संजय केळकर यांनी विशेष उल्लेखसंबंधीची सूचना दिली आहे. त्यांनी ती मांडावी.

श्री. संजय केळकर (कोकण विभाग पदवीधर) : सभापती महोदय, मी आपल्या अनुमतीने पुढील विशेष उल्लेखसंबंधीची सूचना मांडतो.

सभापती महोदय, आपण मला विशेष उल्लेख मांडण्याची परवानगी दिली त्याबद्दल आपल्याला धन्यवाद देतो.

" पूर्वी शासन स्तरावर विक्रीकराचे असेसमेंट वा करनिर्धारणाचे काम विक्रीकर सल्लागार यांचेमार्फत करण्यात येत असे. परंतु केंद्राच्या सूचनेनुसार राज्याचे विक्रीकराऐवजी 'व्हॅट' (व्हॅल्यू अॅडेड टॅक्स) ची आकारणी सुरु केली व त्याचे ऑडिट चार्टर्ड अकाउंटंटस्नी करावे असे जाहीर केले. मुळातच चार्टर्ड अकाउंटंटस् त्यांच्या कामात इतके व्यस्त आहेत की ते व्हॅट ऑडिटसाठी वेळ देऊ शकत नाहीत. पर्यायाने व्हॅट ऑडिट अभावी बऱ्याचशा कायदेशीर गुंतागुंत निर्माण झालेल्या आहेत. तसेच शासनाच्या आदेशामुळे राज्यातील 40,000 सेल्स टॅक्स प्रॅक्टीशनर्सचे काम कमी होऊन किमान दोन लाख लोकांच्या रोजगाराचा प्रश्न निर्माण झाला तर दुसरीकडे शासन स्तरावर अडचणी निर्माण झाल्या. यातून मार्ग काढण्यासाठी विक्रीकर सल्लागार संघटनेने व्हॅट असेसमेंटबाबतचे अधिकार विक्रीकर सल्लागारांना देण्यात यावेत अशी मागणी शासनाकडे लावून धरली. गुजरात व कर्नाटक राज्यात तशी परवानगी देण्यात आल्याचेही त्यांनी शासनाच्या निदर्शनास आणून दिले. याबाबत राज्य शासन कायद्यामध्ये योग्य ती दुरुस्ती करण्यास राज्य शासन सक्षम आहे असे मा. उच्च न्यायालयाने आपल्या निर्णयात म्हटले आहे. त्यानुसार सेक्शन

RDB/ MMP/ KGS/

श्री. संजय केळकर

61 मध्ये योग्य दुरुस्ती करावी व व्हॅटबाबत होणारी कायदेशीर गुंतागुंत सुटून किमान दोन लाख लोकांना बेरोजगारी पासून वाचवावे म्हणून योग्य त्या कार्यवाहीसाठी विशेष उल्लेखाद्वारे सदरची बाब शासनाच्या निदर्शनास आणत आहे. तरी कार्यवाही व्हावी, ही विनंती."

सभापती महोदय, या विषयासंबंधी लोकांनी शासनाकडे आपले गाऱ्हाणे मांडले होते. पूर्वी शासन स्तरावर विक्रीकराचे असेसमेंट वा निर्धारण विक्रीकर सल्लागार यांच्यामार्फत येण्यात येत होते. व्हॅट आल्यानंतर केंद्राच्या सूचनेप्रमाणे राज्याच्या विक्रीकराऐवजी व्हॅट ची आकारची सुरु केली. त्याचे ऑडिट चार्टर्ड अकाउंटंटने करावयाचे आहे. मुळात चार्टर्ड अकाउंटंट यांना एवढे काम असते की त्यांना व्हॅटच्या ऑडिटसाठी वेळ देता येत नाही. गेल्या वर्ष दीड वर्षांमध्ये नवीन व्हॅटच्या ऑडिट अभावी बऱ्याच कायदेशीर गुंतागुंती निर्माण झालेल्या आहेत आणि ऑडिटचे काम रखडले आहे. तसेच या देशामध्ये जे सेल्स टॅक्स प्रॅक्टीशनर किंवा अॅडव्होकेट्स आहेत अशा 40 हजार प्रॅक्टीशनर यांच्यासह दोन ते अडीच लाख लोकांवर व्हॅटचे ऑडिट करण्याची परवानगी नसल्यामुळे बेकारीची पाळी आलेली आहे. त्यांचे काम कमी झालेले आहे. दुसरीकडे शासन स्तरावर आणि व्यापारी स्तरावर अडचण निर्माण झालेली आहे. यातून मार्ग काढण्यासाठी विक्रीकर सल्लागार संघटनेने व्हॅट असेसमेंट बाबतचे अधिकार विक्रीकर सल्लागारांना देण्यात यावेत अशी मागणी शासनाकडे केलेली आहे. गुजरात, कर्नाटक आणि अन्य राज्यांमध्ये अशा प्रकारे विक्रीकर सल्लागारांना व्हॅटचे ऑडिट करण्याची परवानगी देण्यात आलेली आहे. माननीय उच्च न्यायालयाच्या निर्णयाप्रमाणे राज्य शासन संबंधित कायद्याच्या सेक्शन 61 मध्ये योग्य ती दुरुस्ती करण्यास सक्षम आहे. त्यामुळे सेल्स टॅक्स प्रॅक्टीशनर आणि अॅडव्होकेट्सचा प्रश्न सुटेल आणि व्हॅट ऑडिटची त्यांना परवानगी मिळेल. अशा 2 लाख लोकांना न्याय देण्यासाठी शासनाने याबाबतीत त्वरित शासन स्तरावर निर्णय घ्यावा अशा प्रकारची विनंती मी या विशेष उल्लेखाद्वारे शासनास करीत आहे.

...5...

पृ. शी. : तेल्या आणि मर रोगामुळे डाळींब उत्पादकांचे झालेले आर्थिक नुकसान

मु. शी. : तेल्या आणि मर रोगामुळे डाळींब उत्पादकांचे झालेले आर्थिक नुकसान याबाबत श्री. प्रतापराव सोनवणे, वि. प. स. यांनी दिलेली विशेष उल्लेखाची सूचना.

उपसभापती : माहिती सदस्य श्री. प्रतापराव सोनवणे यांनी विशेष उल्लेखसंबंधीची सूचना दिली आहे. त्यांनी ती मांडावी.

श्री. प्रतापराव सोनवणे (नाशिक विभाग पदवीधर) : सभापती महोदय, मी आपल्या अनुमतीने पुढील विशेष उल्लेखसंबंधीची सूचना मांडतो.

"डाळींब उत्पादक शेतकरी आज मोठ्या संकटात सापडलेले आहेत. मध्यंतरी तेल्या आणि मर रोगाने डाळींब उत्पादकांचे प्रचंड आर्थिक नुकसान झालेले आहे. सर्व शेतकरी बांधव हतबल झाले. शासनाने उशिरा का होईना शेतकऱ्यांना आधार देण्याच्या दृष्टीने पॅकेज जाहीर केले. परंतु ही केवळ धोषणाच ठरली असून आजतागायत त्याची अंमलबजावणी झालेली नाही. शासनाने एक प्रकारे शेतकऱ्यांची चेष्टा केली आहे. अत्यंत संवेदनशील व फसवणुकीचा हा विषय झालेला आहे.

शासनाने हा विषय अत्यंत गांभीर्याने घ्यावा व कुठलीही दिरंगाई न करता तातडीने घोषित केलेल्या पॅकेजची अंमलबजावणी करावी अशी आग्रही मागणी या विशेष उल्लेखाद्वारे मी करीत आहे."

यानंतर श्री. खंदारे

श्री.प्रतापराव सोनवणे.....

सभापती महोदय, सुरुवातीलाच म्हटल्याप्रमाणे फळ उत्पादक, विशेष करुन डाळींब उत्पादक शेतक-यांच्या संदर्भातील विशेष उल्लेख मी आपल्या अनुमतीने उपस्थित करीत आहे.

सभापती महोदय, पारंपरिक शेतीला पर्याय म्हणून शेतकरी वर्ग फळ लागवडीकडे वळले. परिणामी गेल्या काही वर्षात फळ पिकाखालील क्षेत्र झपाटयाने वाढले होते. यासंदर्भात एक नगदी पीक म्हणून डाळींब पिकाची ओळख होत असताना दुसरीकडे तेल्या व मर रोगाच्या आक्रमणाने डाळींब बागा उद्ध्वस्त झाल्या व थोडी उभारी धरु लागलेला बळीराजा परत एकदा नैराश्याच्या दरीत कोसळला. या संकटसमयी शासनाने दरवाजे अनेकवेळा ठोठावल्यानंतर शासनाने एक पॅकेज जाहीर करुन हेक्टरी 5,000 रुपये अनुदान देण्याचे घोषित केले. या घोषणेला वर्ष लोटत आले परंतु आजतागायत कार्यवाही झालेली नाही. प्रत्यक्षात सदरचे अनुदान तातडीने शेतक-यांच्या हातात देऊन बागा जगवणे शक्य झाले असते परंतु तसे घडले नाही व ही घोषणाही फसवी आणि पोकळ ठरली. शासनाने नंतर असे जाहीर केले की, आधी हा सर्व खर्च शेतक-यांनी स्वतः करावा त्याचा अहवाल शासनाला द्यावा नंतर अनुदानापैकी 50 टक्के रक्कम राज्य सरकार 25 टक्के केंद्र सरकार देईल व उर्वरित 25 टक्के खर्च शेतक-याने स्वतः सोसावा. त्याशिवाय शासनाने 'एक गाव-एक बहार' घ्यावा अशी अट टाकली आणि माती व पाणी परीक्षणासाठी प्रत्येक शेतक-यांकडून रु.750 गोळा केले. हे शेतकरी बांधव आत्महत्येच्या विचारास का प्रवृत्त होतात या प्रश्नाचे थोडेसे उत्तर या प्रकरणामध्ये जाणवते. शेतकरी वर्ग सर्वांसाठी अन्नधान्य पिकवतो, तो आपला पोशिंदा आहे असे फक्त म्हटले जाते, परंतु प्रत्यक्षात या बळीराजाला संकटसमयी धीर देण्याचे, मदत करण्याचे कर्तव्य शासन जबाबदारीने पार पाडत नाही असे खेदाने म्हणावे लागते. अशा या अती संवेदनशील विषयात शासनाने गंभीर व्हावे व जाहीर केलेली मदत 10-15 दिवसाच्या आत शेतक-यांच्या हातात पडेल यादृष्टीने त्वरीत कार्यवाही करावी अशी आग्रही मागणी मी या विशेष उल्लेखाद्वारे करीत आहे.

2....

पृ. शी. : उर्ध्व वर्धा धरणातील पाणी थर्मल पॉवर हाऊसला शासनाने घेतलेला निर्णय

मु. शी. : उर्ध्व वर्धा धरणातील पाणी थर्मल पॉवर हाऊसला शासनाने घेतलेला निर्णय याबाबत श्री.दिवाकर रावते वि. प. स. यांनी दिलेली विशेष उल्लेखाची सूचना.

उपसभापती : मा.सदस्य श्री.दिवाकर रावते यांनी विशेष उल्लेखसंबंधीची सूचना दिली आहे. त्यांनी ती मांडावी.

श्री.दिवाकर रावते (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखसंबंधीची सूचना मांडतो.

"अमरावती जिल्हयातील उर्ध्व वर्धा धरणातील सिंचनासाठी 302 द.ल.घ.मी.असलेल्या पाणी साठ्यातून तेथे होणाऱ्या चार थर्मल पॉवर हाऊसकरिता देण्याचा शासनाने घेतलेला निर्णय आधीच अमरावती जिल्हयाचा सिंचनाबाबत मोठा अनुशेष असता आता सिंचनासाठी राखीव ठेवलेले 302 द.ल.घ.मी.पाणी अमरावती थर्मल पॉवर आदि चार विद्युत प्रकल्पांना दिल्यास तेथील 30,000 हेक्टर शेत जमिनीला पाणी मिळणार नसल्याने तेथील हजारो शेतकऱ्यांचे जीवन उद्ध्वस्त होईल. शासनाने तेथे होणाऱ्या चारही थर्मल पॉवर कंपन्यांना शेतीसाठी/सिंचनासाठी राखीव ठेवलेले पाणी देण्यात तेथील तमाम शेतकऱ्यांचा सक्त विरोध असल्याने शासनाने याबाबत घेतलेला निर्णय बदलावा अशी तेथील हजारो शेतकऱ्यांची मागणी आहे अन्यथा, या निर्णयाच्या विरोधात संघर्ष उभा राहील. तेव्हा या मागणीबाबत शासनाने जरूर विचार करावा आणि मला 1 महिन्याच्या आत उत्तर द्यावे अशी अपेक्षा या विशेष उल्लेखाद्वारे मी व्यक्त करीत आहे." धन्यवाद.

3....

शासकीय विधेयकांबाबत

उपसभापती : सन 2008 चे वि.स.वि.क्र.66- महाराष्ट्र (तृतीय पुरवणी) विनियोजन विधेयक, 2008, सन 2008 चे वि.स.वि.क्रमांक 67 - महाराष्ट्र विनियोजन (अधिक खर्च) विधेयक, 2008, सन 2008 चे वि.स.वि.क्रमांक 68 - महाराष्ट्र विनियोजन (द्वितीय अधिक खर्च) विधेयक, 2008 ही तिन्ही विधेयके सन्माननीय वित्त मंत्री सभागृहामध्ये उपस्थित झाल्यावर घेण्यात येतील. सन्माननीय वित्त मंत्र्यांना सभागृहामध्ये उपस्थित राहण्याबाबत निरोप पाठविण्यात यावा.

अॅड.प्रीतमकुमार शेगांवकर : सभापती महोदय, वि.स.वि.क्र.60-महाराष्ट्र गृहनिर्माण व क्षेत्रविकास (सुधारणा) विधेयक, 2008 हे विधेयक चर्चेसाठी घेण्यात यावे अशी मी विनंती करतो.

श्री.दिवाकर रावते : सभापती महोदय, कामकाज सल्लागार समितीच्या बैठकीत हे विधेयक सोमवारी चर्चेसाठी घेण्याचे ठरलेले आहे. त्यामुळे ते आज घेऊ नये.

उपसभापती : ठीक आहे. वि.स.वि.क्रमांक 60, महाराष्ट्र गृहनिर्माण व क्षेत्र विकास (सुधारणा) विधेयक, 2008 आणि सन 2008 चे वि.स.वि.क्रमांक 57 - मुंबई पोलीस (सुधारणा) विधेयक, 2008 ही दोन्ही विधेयके सोमवारी चर्चेसाठी घेण्यात येतील. सन्माननीय वित्त मंत्री सभागृहात उपस्थित होईपर्यंत अशासकीय विधेयकांपैकी पुरःस्थापनार्थ करावयाच्या विधेयकांबाबतचे कामकाज सुरु करू या.

यानंतर श्री.गिते.....

अशासकीय कामकाज (विधेयके)

पृ.शी.: इमारत बांधकाम व्यवसायातील कामगार (नोकरीचे नियमन व कल्याण) विधेयक

L.C. BILL NO. XV OF 2008

(A BILL TO REGULATE THE SERVICES OF NON-UNITED AND UNSECURED LABOUR WORKING IN THE BUILDINGS CONSTRUCTION INDUSTRY IN THE STATE AND TO MAKE PROVISIONS FOR THEIR WELFARE AND THE MATTERS CONNECTED THEREWITH AND INCIDENTAL THERETO.)

श्री.किरण पावसकर (विधानसभेने निवडलेले) : सभापती महोदय, सन 2008 चे विधानपरिषद विधेयक क्रमांक 15 राज्यातील इमारती बांधकाम व्यवसायातील असंघटित व असुरक्षित कामगारांच्या नोकरीचे नियमन व त्यांचे कल्याण यासाठी आणि तत्संबंधीत व तदनुषंगिक बाबींसाठी तरतूद करण्याकरिता विधेयक मांडण्यासाठी मी सभागृहाची अनुमती मागतो.

प्रश्न मतास टाकून संमत झाला.

उपसभापती : अनुमती देण्यात आली आहे.

श्री.किरण पावसकर : सभापती महोदय, मी आपल्या अनुमतीने सन 2008 चे वि.प.वि. क्रमांक-15 मांडतो.

उपसभापती : विधेयक मांडण्यात आले आहे.

2...

पृ.शी.: मूल्यवर्धित कर (सुधारणा) विधेयक

L.C. BILL NO. XVIII OF 2008

(A BILL FURTHER TO AMEND THE MAHARASHTRA VALUE ADDED TAX
ACT, 2002.)

(सन्माननीय सदस्य अनुपस्थित)

उपसभापती : सन्माननीय वित्त राज्यमंत्री डॉ.सुनील देशमुख यांनी नुकताच सभागृहात प्रवेश केला असल्यामुळे आत विनियोजन विधेयक चर्चेला घेण्यात येतील.

3...

पृ.शी.: (तृतीय पुरवणी) विनियोजन विधेयक

L.A.BILL NO. LXVI OF 2008

(A BILL TO AUTHORISE PAYMENT AND APPROPRIATION OF CERTAIN FURTHER SUMS FROM AND OUT OF THE CONSOLIDATED FUND OF THE STATE FOR THE SERVICES OF THE YEAR ENDING ON THE THIRTY FIRST DAY OF MARCH 2009.)

डॉ.सुनील देशमुख (वित्त राज्यमंत्री) : सभापती महोदय, मी महाराष्ट्र विधानसभेने संमत केल्याप्रमाणे सन 2008 चे विधानसभा विधेयक क्रमांक 66 दिनांक 31 मार्च, 2009 रोजी संपणाऱ्या वर्षाच्या कामांसाठी राज्याच्या एकत्रित निधीतून आणखी विवक्षित रकमा देणे व त्यांचे विनियोजन करणे यांस अधिकृत मंजूरी देण्यासाठी विधेयक विचारात घेण्यात यावे, असा आपल्या अनुमतीने प्रस्ताव मांडतो.

असे करित असताना मी सभागृहाच्या निदर्शनास आणू इच्छितो की, भारतीय संविधानाच्या अनुच्छेद 207, खंड (1) द्वारे महाराष्ट्राच्या राज्यपालांना प्रदान करण्यात आलेल्या शक्तींचा वापर करून त्यांनी हे विधेयक महाराष्ट्र विधान परिषदेसमोर मांडण्यासाठी शिफारस केली आहे.

प्रश्न मतास टाकून संमत झाला.

उपसभापती : विधेयक विचारात घेण्यात आले आहे. आता मी विधेयक खंडशः सभागृहाला सादर करतो. शिफारशी करावयाच्या असल्यास सदस्यांनी मांडाव्यात.

(खंड 2 व 3, अनुसूची, खंड 1, संपूर्ण शीर्षक व हेतुवाक्य हे एका पाठीमागून एक याप्रमाणे विचारात घेण्यात आले. त्यांच्या बाबतीत कोणतीही शिफारस करण्यात आली नाही.)

उपसभापती : ज्याअर्थी, परिषदेस कोणतीही शिफारस करावयाची नाही, त्याअर्थी, परिषदेला कोणतीही शिफारस करावयाची नाही, अशा शिफारशींसह हे विधेयक विधानसभेकडे परत पाठविण्यात येईल.

..4..

19-12-2008

(असुधारित प्रत / प्रसिद्धीसाठी नाही)

KK-4

ABG/ MMP/ KTG/ SBT/

पृ.शी.: विनियोजन (अधिक खर्च) विधेयक

(A BILL TO PROVIDE FOR THE AUTHORISATION OF APPROPRIATION OF MONEYS OUT OF THE CONSOLIDATED FUND OF THE STATE TO MEET THE AMOUNTS SPENT ON CERTAIN SERVICES DURING THE FINANCIAL YEAR ENDED ON THE THIRTY-FIRST DAY OF MARCH 2001, IN EXCESS OF THE AMOUNT GRANTED FOR THOSE SERVICES AND FOR THAT YEAR.)

डॉ.सुनील देशमुख (वित्त राज्यमंत्री) : सभापती महोदय, मी महाराष्ट्र विधानसभेने संमत केल्याप्रमाणे सन 2008 चे विधानसभा विधेयक क्रमांक 67 दिनांक 31 मार्च, 2001 रोजी संपलेल्या वित्तीय वर्षातील विवक्षित सेवांसाठी व त्या वर्षासाठी मंजूर करण्यात आलेल्या रकमांहून त्या वर्षात त्या विवक्षित सेवांवर ज्या अधिक रकमा खर्च करण्यात आल्या, तो खर्च भागविण्यासाठी राज्याच्या एकत्रित निधीतून केलेल्या पैशांच्या विनियोगास अधिकृत मंजूरी देण्याची तरतूद करण्यासाठी विधेयक विचारात घेण्यात यावे, असा आपल्या अनुमतीने प्रस्ताव मांडतो.

असे करित असताना मी सभागृहाच्या निदर्शनास आणू इच्छितो की, भारतीय संविधानाच्या अनुच्छेद 207, खंड (1) द्वारे महाराष्ट्राच्या राज्यपालांना प्रदान करण्यात आलेल्या शक्तींचा वापर करून त्यांनी हे विधेयक महाराष्ट्र विधान परिषदेसमोर मांडण्यासाठी शिफारस केली आहे.

प्रश्न मतास टाकून संमत झाला.

उपसभापती : विधेयक विचारात घेण्यात आले आहे. आता मी विधेयक खंडशः सभागृहाला सादर करतो. शिफारशी करावयाच्या असल्यास सदस्यांनी मांडाव्यात.

(खंड 2 व 3, अनुसूची, खंड 1, संपूर्ण शीर्षक व हेतुवाक्य हे एका पाठीमागून एक याप्रमाणे विचारात घेण्यात आले. त्यांच्या बाबतीत कोणतीही शिफारस करण्यात आली नाही.)

उपसभापती : ज्याअर्थी, परिषदेस कोणतीही शिफारस करावयाची नाही, त्याअर्थी, परिषदेला कोणतीही शिफारस करावयाची नाही, अशा शिफारशींसह हे विधेयक विधानसभेकडे परत पाठविण्यात येईल.

(नंतर श्री.भोगले.....)

पृ.शी.: विनियोजन (द्वितीय अधिक खर्च) विधेयक

मु.शी.: L.A. BILL NO. LXVIII OF 2008

(A BILL TO PROVIDE FOR THE AUTHORISATION OF APPROPRIATION OF MONEYS OUT OF THE CONSOLIDATED FUND OF THE STATE TO MEET THE AMOUNTS SPENT ON CERTAIN SERVICES DURING THE FINANCIAL YEAR ENDED ON THE THIRTY-FIRST DAY OF MARCH 2002 IN EXCESS OF THE AMOUNT GRANTED FOR THOSE SERVICES AND FOR THAT YEAR.)

डॉ.सुनील देशमुख (वित्त राज्यमंत्री) : सभापती महोदय, मी महाराष्ट्र विधानसभेने संमत केल्याप्रमाणे सन 2008 चे वि.स.वि.क्रमांक-68 दिनांक 31 मार्च, 2002 रोजी संपलेल्या वित्तीय वर्षातील विवक्षित सेवांसाठी व त्या वर्षासाठी मंजूर करण्यात आलेल्या रकमांहून त्या वर्षात त्या विवक्षित सेवांवर ज्या अधिक रकमा खर्च करण्यात आल्या, तो खर्च भागविण्यासाठी राज्याच्या एकत्रित निधीतून केलेल्या पैशांच्या विनियोगास अधिकृत मंजूरी देण्याची तरतूद करण्यासाठी विधेयक विचारात घेण्यात यावे असा आपल्या अनुमतीने प्रस्ताव मांडतो.

असे करीत असताना मी सभागृहाच्या निदर्शनास आणू इच्छितो की, भारतीय संविधानाच्या अनुच्छेद 207, खंड (1) द्वारे महाराष्ट्राच्या राज्यपालांना प्रदान करण्यात आलेल्या शक्तींचा वापर करून त्यांनी हे विधेयक महाराष्ट्र विधानपरिषदेसमोर मांडण्यासाठी शिफारस केली आहे.

प्रश्न मतास टाकून संमत झाला.

उपसभापती : विधेयक विचारात घेण्यात आले आहे. आता मी विधेयक खंडशः सभागृहाला सादर करतो. शिफारशी करावयाच्या असल्यास सदस्यांनी मांडाव्यात.

(खंड 2 व 3, अनुसूची, खंड-1, संपूर्ण शीर्षक व हेतुवाक्य हे एका पाठीमागून एक याप्रमाणे विचारात घेण्यात आले. त्यांच्या बाबतीत कोणतीही शिफारस करण्यात आली नाही.)

उपसभापती : ज्याअर्थी, परिषदेस कोणतीही शिफारस करावयाची नाही, त्याअर्थी, परिषदेला कोणतीही शिफारस करावयाची नाही, अशा शिफारशींसह हे विधेयक विधानसभेकडे परत पाठविण्यात येईल.

..2..

(सभापतीस्थानी माननीय सभापती)

पृ.शी./मु.शी.: पॉईंट ऑफ इन्फर्मेशनसंबंधी

श्री.नितीन गडकरी : माननीय सभापती महोदय, काल या सभागृहात सार्वजनिक बांधकाम विभागाशी संबंधित लक्षवेधी सूचनेवरील चर्चेच्या नंतर मला सभागृहाबाहेर अनेक पत्रकार भेटायला आले. त्यांनी मला विनंती केली की, तुमचे मत सांगा. मी त्यांना सभागृहातील माझे जे कामकाज होते ते सांगितले. सभापती महोदय, आज मला असे कळले की, सन्माननीय वित्त राज्यमंत्री डॉ.सुनील देशमुख आणि सन्माननीय सदस्य श्री.उल्हास पवार यांनी हा विषय या सभागृहात आज उपस्थित केला. विषय उपस्थित करण्याचा त्यांचा अधिकार आहे. परंतु भाष्य करताना त्यांनी म्हटले की, युती सरकारच्या काळातील बांधकाम विभागाच्या फाईल्स माझ्याकडे आहेत. माझे त्यांना आवाहन आहे की, माझ्या मंत्रीपदाच्या पाच वर्षांच्या काळातील जेवढ्या फाईल्स आहेत त्यांची चौकशी करावी, जे काही चुकले असेल ते संकोच न करता या सभागृहापुढे ठेवावे आणि माझे नाव जेवढ्या वेळा घ्यायचे असेल तेवढ्या वेळा घ्यावे. माझे ते मित्र आहेत, त्यांनी चिंता करण्याची गरज नाही. मी राज्यातील कोणत्याही शक्तीला घाबरत नाही. मी चुकीचे काही केलेले नसल्यामुळे मला घाबरण्याचे कारण नाही. सन्माननीय मंत्री डॉ.सुनील देशमुख, सन्माननीय सदस्य श्री.उल्हास पवार आणि माजी मुख्यमंत्र्यांचे सहकार्य घेऊन जे जे काही माझ्याबद्दल सांगायचे असेल ते सांगावे. संकोच करू नये.

(नंतर खर्चे.....)

श्री. नितीन गडकरी

सभापती महोदय, मी सभागृहात बोलल्यानंतर आपण असे म्हणालात की "मी असे बोललो नसतो तर योग्य झाले असते" परंतु मी आपल्या बोलण्याला कॉन्ट्रॅडिक्ट करू इच्छित नाही. मी एवढेच नमूद करू इच्छितो की, या सभागृहात ज्यावेळी चर्चा होते आणि आपण या व्यासपीठावरून निदेश देता की, ही चर्चा कामकाजातून काढलेली आहे, त्यावेळी ही चर्चा प्रेसमार्फत वर्तमानपत्रातून छापता येत नाही. तसेच त्यासंदर्भात बाहेर जाऊनही बोलता येत नाही. कारण ती सभागृहाची प्रॉपर्टी नसते. पण ज्यावेळी सभागृहात चर्चा होते आणि ती चर्चा वर्तमानपत्रातून छापली जात असेल तर त्यासंबंधाने मला मुलाखतीला बोलावले आणि सभागृहात जर ती चर्चा थांबविली नसेल आणि त्यासंबंधाने चर्चेला कोणी बोलावले तर त्याला उत्तर देणे हा प्रत्येकाचा अधिकार असतो. त्यात मी काही गैर केले असे मला वाटत नाही. पण आपण सभागृहाचे माननीय सभापती आहात, आपण जे सुचवाल त्यावर आम्ही निश्चितपणे विचार केला पाहिजे. म्हणून माझी विनंती आहे की, या सभागृहात प्रत्येक गोष्ट निळ्या पुस्तकातील नियमाप्रमाणे चालते. परंतु नियम समितीने असा कुठलाही नियम केलेला नाही की एखादा प्रश्न किंवा लक्षवेधी सूचना जर अर्धवट राहिली असेल तर त्यासंबंधीची चर्चा वर्तमानपत्रात छापू नये किंवा सदस्यांनी त्याबाबतीत बाहेर बोलू नये. आपण लोकशाही स्वीकारलेली आहे, हे लोकशाहीचे सर्वोच्च मंदिर आहे आणि ज्यावेळी माझ्यासारखी जबाबदार व्यक्ती बोलते, मी तसे काल बरेच कमी बोललो आहे, त्याच्या पलिकडची बरीच डॉक्युमेंट्स माझ्याकडे आहेत. मी सांगितले होते की, माननीय मंत्री डॉ. सुनील देशमुख व हे सरकार यांचे आव्हान मी स्वीकारतो. मी हा खेळ आता सुरू केला आहे, अशा अनेक फाईल्स आहेत. मी नेहमीच राजकारणात स्युसाईडल स्क्वॉड अशाच प्रकारे काम करतो. मी कोणाच्या वाटेला जात नाही आणि गेलोच तर अभ्यासपूर्वक व विचारपूर्वक जातो. म्हणून मी त्यांचे आव्हान स्वीकारतो आणि तुम्हाला काय करायचे ते करा, मला काय करायचे ते मी करीन, त्यात मला कुठलीही अडचण नाही. पण माझी माननीय सभापतींना विनंती आहे की, आपण याबाबतीत जे बोललात त्याला मी कॉन्ट्रॅडिक्ट करणार नाही परंतु माझी विनंती आहे की, आपण सुचविले की शक्यतो बाहेर बोलू नये, मी आपला सन्मान करतो आणि त्यावर जरूर विचार करीन. पण टी.व्ही. चॅनेल्सला "आपण मला समज दिली" हे ज्यावेळी मला कळले तेव्हा मला मात्र दुःख वाटले

....2

श्री. नितीन गडकरी

लोकशाहीमध्ये सभागृहात बोलत असताना माझ्या हातून काय चूक झाली, मी कोणत्या सदस्याचा अपमान केला, मी कुठला नियम तोडला हे मला समजले नाही.

ही गोष्ट खरी आहे की, माणूस कितीही मोठा असो, राष्ट्रपती किंवा पंतप्रधान असो, यासंदर्भात एक घटना दुरुस्ती झाली होती, त्या अनुषंगाने मी एक उदाहरण देऊ इच्छितो. ते म्हणजे एका काळात घटना दुरुस्ती झाली होती व त्यासंबंधीची चर्चा सुप्रीम कोर्टात सुध्दा झाली होती. त्या चर्चेदरम्यान आपले अॅटर्नी जनरल श्री. धिरेन डे यांना सुप्रीम कोर्टाच्या न्यायाधीशांनी एक प्रश्न विचारला होता. त्यावेळेस देशात इमर्जन्सी लागलेली होती तसेच शासनाने तसा कायदाही केला होता. विशेषतः रायबरेलीच्या निवडणुकीच्या संदर्भात न्यायमूर्ती सिन्हा यांनी तत्कालीन पंतप्रधान यांच्या विरोधात जो निर्णय दिला होता त्यानंतर हा कायदा पार्लमेंटने केला होता. त्या चर्चेच्या वेळेस कोर्टात अॅटर्नी जनरलला विचारले होते की, तुमचे म्हणणे असे आहे काय की, एखाद्या व्यक्ताने गोळ्या मारल्या तरी सुध्दा त्याच्याविरुद्ध गुन्हा रजिस्टर्ड करावयाचा नाही अथवा बोलावयाचेही नाही ? त्यावेळेस धिरेन डे यांनी उत्तर देतांना सांगितले की, "होय, If the emergency continues....." मला हेच म्हणावयाचे आहे, त्याचा अर्थ असाच निघतो. यावर पुढे बरीच चर्चा झाली आणि नंतर त्या अमेंडमेंटस रद्दही झाल्या. हे उदाहरण लोकशाहीतील संघर्षासंबंधीचे होते. त्याच्या खोलात मी जाऊ इच्छित नाही. आपण लोकशाहीची बूज राखणारे आहात, सन्मान करणारे आहात म्हणून आपण यासंदर्भात व्यक्त केलेले मत मग ते या सभागृहात पटो अथवा न पटो पण त्यावर विचार केला पाहिजे तसेच ते नियमाच्या आधारे नसले तरी त्याचा आम्ही जरूर विचार करू. मला आपण समज दिली असे पुन्हा वर्तमानपत्रात छापून आले तर तो मात्र माझ्यावर अन्याय होईल. म्हणून मी आपणास विनंती करू इच्छितो की, नेमके काय झाले असेल आणि सन्माननीय सदस्य श्री. उल्हास पवार, माननीय मंत्री डॉ. सुनील देशमुख आणि त्यांचे सरकार व त्यांचे मित्र तसेच नेते यांना माझे आव्हान आहे, खुले युद्ध आहे आणि मी कधीच संघर्षाला घाबरलो नाही. मी नेहमी संघर्षाची किंमत मोजली आहे. तेव्हा त्यांना जे बोलायचे असेल ते त्यांनी जरूर बोलावे.....(अडथळा).....माननीय श्री. भुजबळ साहेबांनी माझ्यावर हायकोर्टात केस टाकली होती, मी एकाही केसमध्ये माफी मागितली नाही तर अजून पुढचे जास्त पुरावे आणले आहेत.....

यानंतर श्री. जुन्नरे

श्री. नितीन गडकरी

तुमच्या मित्रांस सांगा की, माझ्यावर डीफेमेशन स्यूट टाका. मी काय ते पाहून घेईन. मला या सभागृहात बोलण्याचा पूर्ण अधिकार आहे. तुमच्यासारख्या सुसंस्कृत व्यक्तीने मला सभागृहात बोलण्याचा काहीही अधिकार नाही हे आपण लक्षात ठेवा. लोकशाही पध्दतीने मला सभागृहात बोलण्याचा अधिकार बहाल केलेला आहे. मला कोणीही रोखू शकत नाही, आणि मला त्याची चिंताही नाही. आपल्या म्हणण्याचा मी सन्मान करतो. परंतु कारण नसतांना चुकीच्या गोष्टी होतात त्याबद्दल माननीय सभापती महोदयांनी खुलासा करावा असे मला वाटते.

डॉ. सुनील देशमुख : सन्माननीय सदस्य श्री. नितीनजी गडकरी यांनी या ठिकाणी आपल्या भावना व्यक्त केलेल्या आहेत. (अडथळा) मी त्यांना सांगू इच्छितो की, मी कधीही, कोठेही माझ्या भाषणात तुमच्या फाईल्स ओपन करीन असे बोललो नाही. उलट मी असे म्हटलेले आहे की, नितीनजी गडकरी हे एक सन्माननीय सदस्य असून ते एक अभ्यासू सदस्य आहेत. खरे म्हणजे त्यांनी असे करावयास नको होते. सन्माननीय सदस्यांना माझ्या विरुद्ध खोटी माहिती देऊन भडकवण्यात आलेले आहे. सन्माननीय सदस्य हे अभ्यासू आहेत असेच मी म्हटलेले आहे. ज्या लक्षवेधीच्या संदर्भात या ठिकाणी चर्चा सुरु आहे ती लक्षवेधी सूचना पुढे ढकलण्यात आलेली असल्यामुळे सन्माननीय सदस्यांनी बाहेर असे बोलावयास नको होते असे मी मत व्यक्त केले होते. सन्माननीय सदस्य श्री. नितीन गडकरी साहेबांना जे फोरम ओपन होते ते फोरम मला सुध्दा ओपन होते परंतु मला असे वाटले की, या विषयाच्या संदर्भात बोलावयास नको. जे बोलायचे ते धडधडीत खोटे बोलायचे, धडधडीत चुकीचे बोलायचे, धडधडीत दाबून बोलायचे. सभापती महोदय, हिंदीत अशी एक म्हण आहे की, "उलटा चोर, कोतवाल को डाटे". आपण चोरी करतांना पकडलो गेलो तर दुसऱ्याला चोर ठरवायचे.

(विरोधी पक्षाचे काही सन्माननीय सदस्य उभे जोरजोराने बोलण्याचा प्रयत्न करतात.)

सभापती : आपण जी म्हण येथे वापरली आहे ती कृपया आपण मागे घ्यावी.

.....2....

डॉ. सुनील देशमुख : सभापती महोदय, मी या ठिकाणी फक्त म्हण सांगितली आहे. मी त्यांना काही चोर म्हटलेले नाही. सभागृहात म्हण म्हणण्याला बॅन नाही. सन्माननीय सदस्यांना ही म्हण लागू होत नाही ते त्यांनी सिध्द करून दाखवावे.

सभापती : सन्माननीय मंत्रीमहोदय डॉ. देशमुख साहेब आपण जी म्हण येथे वापरली आहे ती कृपया आपण माझ्याकरिता मागे घ्यावी.

डॉ. सुनील देशमुख : सभापती महोदय, मी जी म्हण उद्धृत केली ती म्हण मी मागे घेतो.

(अडथळा)

श्री. नितीन गडकरी : सन्माननीय सदस्य श्री. उल्हास पवार साहेब, तुम्ही माझे मित्र आहात कशाकरिता तुम्ही खाली बसून बोलता ? तुमचा राग मला समजतो. मी उद्यापासून किती रिझर्व्हेशन झालेले आहे ते रोज काढत जाणार. मी आयुष्यात राजकारणात कधीही खोटे बोललो नाही आणि खोटे आश्वासन देखील दिलेले नाही. मी मर्दाची औलाद आहे. मी खोटे काम कधीही करीत नाही. (अडथळा)

डॉ. सुनील देशमुख : सन्माननीय सदस्य श्री. नितीनजी गडकरी यांनी किती खोटे अफेडेव्हीट केलेले आहे ते आम्ही स्वतः पाहिलेले आहे.

श्री. नितीन गडकरी : सभापती महोदय, सन्माननीय मंत्री डॉ. देशमुख यांनी माझ्यावर जे आरोप केलेले आहेत ते कामकाजातून काढून टाकेपर्यंत मी सभागृहातच बसून राहणार आहे. तुम्ही माझे मित्र आहात, मी तुम्हाला पुष्कळ सांभाळले आहे. आता मी तुमचीच सगळी प्रकरणे बाहेर काढीन. मी कधीही खोटे अफेडेव्हीट केलेले नाही. मी खोटे अफेडेव्हीट कोणते केलेले आहे ते मंत्रीमहोदयांनी येथे सांगावे. तुम्ही माझ्या सर्व प्रकरणाची चौकशी करू शकता. (अडथळा) सभापती महोदय, आपण मला सांगा की, सभागृहात अफेडेव्हीट कधी करता का ?

यानंतर श्री. अजित.....

(विरोधी पक्षातील अनेक सन्माननीय सदस्य एकाचवेळी बोलण्याचा प्रयत्न करीत असतात)

श्री.नितीन गडकरी : सभापती महोदय, गेली 20 वर्षे मी या सभागृहाचा सदस्य आहे. या कालावधीत मी कधी सभागृहात अॅफेडेव्हीड केले होते काय, सभागृहात अॅफेडेव्हीड करता येते काय, मंत्रिमहोदय काय बोलत आहेत ?

डॉ.सुनील देशमुख : सभापती महोदय,सन्माननीय सदस्यानी अॅफेडेव्हीड करुन आरोप केले ते खोटे असल्याचे सिध्द झाले हे आपल्याला माहीत आहे..... (अडथळा)

श्री.उल्हास पवार : सभापती महोदय, लातूर येथील एका सहकारी गिरणीच्या जागेची विक्री संबंधी सन्माननीय सदस्यांनी असेच आरोप सभागृहात केले होते. त्यांनतर कोर्टात केसही झाली. या सदनाचे त्यावेळचे सन्माननीय सदस्य... (अडथळा)

सभापती : मी सदनाला सांगू इच्छितो की, ज्येष्ठ सन्माननीय सदस्य श्री. नितीन गडकरी माझ्या दालनात आले होते. मघाशी सन्माननीय मंत्रिमहोदय डॉ.सुनील देशमुख यांनी कालच्या लक्षवेधीच्या संदर्भात याठिकाणी एक मुद्दा उपस्थित केला. या लक्षवेधीच्या अनुषंगाने मी जे काही सांगितले त्याबाबत एका टी.व्ही.चॅनेलवर असे सांगण्यात आले की, मी सन्माननीय सदस्य श्री.नितीन गडकरी यांना "समज" दिली, "ताकीद" दिली. ही बाब खरी आहे काय हे विचारण्यासाठी सन्माननीय सदस्य माझ्या दालनात आले होते. त्यावर मी त्यांना सांगितले की, "आपण हे टाळावे" असे माझे त्यावेळचे सभागृहातील उच्चार आहेत. सन्माननीय सदस्य श्री.नितीन गडकरी मला म्हणाले आपण मला "समज दिली, ताकीद दिली " असे वाक्य तसेच राहिले तर माझ्यावर अन्याय होईल. मी त्यांना सांगितले याबाबतचे स्पष्टीकरण करण्यासाठी जी वस्तुस्थिती आहे ती सांगण्यासाठी सभागृहात येतो. सन्माननीय सदस्यांच्या भाषण स्वातंत्र्यांवर मी यापूर्वी कधीही बंधन घातले नव्हते, आजही बंधन घालण्याची माझी इच्छा नाही आणि पुढील काळातही मी बंधन घालता येणार नाही. काल जी लक्षवेधी सूचना चर्चला आली होती ती माननीय उपसभापतींनी थांबविली. प्रथम मला असे वाटले की, ते आपल्या दालनात चर्चा करतील. परंतु मला त्यांच्याकडून निरोप आला की, ती लक्षवेधी सूचना सोमवार, दिनांक 22 डिसेंबर, 2008 रोजी पुनः ठेवलेली आहे. याचा अर्थ माननीय उपसभापतींनी ती लक्षवेधी सूचना थांबविली आहे. आता ही लक्षवेधी

माननीय सभापती

सूचना सोमवार, दिनांक 22 डिसेंबर, 2008 रोजी चर्चेला येणार आहे. या अनुषंगाने मी एवढेच सांगितले की, याबाबतीमध्ये भाष्य करायचे शक्य तो टाळावे. या व्यतिरिक्त मी काहीही बोललो नाही.

आता जी चर्चा झाली त्या चर्चेच्या अनुषंगाने जे काही भाष्य झाले ते मी तपासून घेतो. त्यामध्ये जे अयोग्य असेल ते कामकाजातून काढले जाईल, जे योग्य असेल ते ठेवले जाईल.

सन्माननीय सदस्य श्री.नितीन गडकरी यांना मी "समज दिली, ताकीद दिली" असे टी.व्ही.वर दाखविण्यात आले. त्यामुळे त्यांना अकारण मानसिक त्रास झाला. परंतु तशी वस्तुस्थिती नव्हती हे मी स्पष्ट करण्यासाठी याठिकाणी आलो आहे.

आता सन्माननीय सदस्य श्री.दिवाकर रावते यांनी बिलाच्या संदर्भात मुद्दा उपस्थित केला होता. तो त्यांनी मांडावा.

यानंतर श्री.गायकवाड..

कामकाजपत्रिकेवर दाखविण्यात आलेल्या शासकीय विधेयकासंबंधी

श्री.दिवाकर रावते : सभापती महोदय, कामकाज सल्लागार समितीच्या बैठकीत आज शासकीय विधेयक दाखविण्याचे ठरले होते त्यानुसार आजच्या कामकाजपत्रिकेत ती दाखविण्यात आली आहेत ही विधेयके महत्वाची असून त्यावर आम्हाला चर्चा करावयाची असल्यामुळे ती सोमवारी घेण्यात यावीत अशी माझी विनंती आहे. या विधेयकामध्ये जी सुधारणा सुचविण्यात आलेली आहे तिला आम्हाला विरोध करावयाचा नाही. मुंबई शहरातील 16 हजार इमारतीचा अत्यंत महत्वाचा विषय आहे. त्यामुळे या विधेयकाच्या निमित्ताने अत्यंत गांभीर्याने तो विषय चर्चिला गेला पाहिजे. काल मुंबईमध्ये एक इमारत कोसळली होती. तेव्हा ही विधेयके सोमवारी घेण्यात यावीत . आज ही विधेयके घेण्यात येऊ नयेत अशी माझी आपल्याला विनंती आहे.आता अशासकीय विधेयके घेण्यात यावीत

सभापती : कालच्या कामकाज सल्लागार समितीमध्ये आज दोन विधेयके घेण्यात यावीत असे ठरले होते.

श्री.दिवाकर रावते : काल दोन विधेयके घेतली होती.

सभापती : कालची विधेयके पूर्ण करावयाची होती .तसेच आज दोन विधेयके दाखवावयाची असून त्यापैकी एक विधेयक मंजूर करावयाचे असे ठरले होते.

श्री.दिवाकर रावते : आज विधेयके दाखवावयाची असे ठरले होते. ही दोन्ही विधेयके महत्वाची आहेत.

सभापती :त्या पैकी एक विधेयक पूर्ण करू या.

श्री.दिवाकर रावते : सभापती महोदय, दोन्ही विधेयके महत्वाची आहेत त्यामुळे आज ही विधेयके मंजूर करणे शक्य नाही. तसेच महाराष्ट्र गृहनिर्माण व क्षेत्र विकास (सुधारणा) या विधेयकाच्या चर्चेच्या वेळी माननीय मुख्यमंत्री सभागृहात उपस्थित पाहिजेत. 16 हजार इमारतीचा विषय हा मुंबईच्या जीवन मरणाच्या दृष्टीने अत्यंत महत्वाचा आहे. त्यामुळे या विधेयकाच्या वेळी माननीय मुख्यमंत्र्यांनी येथे उपस्थित राहिले पाहिजे. त्याच प्रमाणे एका कामाच्या बाबतीत जाहिरात न देता ऑन लाईन नोटीस देऊन निविदा प्रक्रिया सुरु करण्यास सांगण्यात आले आहे. ज्यावेळी

मुंबईत माणसे मरत होती त्यावेळी माजी मुख्यमंत्री हेच काम करीत होते. यासंबंधीची चर्चा केली गेली. अर्थात ते सुध्दा चुकीचे होते. तसे झालेले नाही. मला एवढेच सांगावयाचे आहे की, हे विधेयक महत्वाचे आहे. त्यामुळे त्यावर आम्हाला बोलावयाचे आहे. त्याचप्रमाणे सार्वजनिक मालमत्तेचे नुकसान करणा-यांकडून नुकसान भरपाई वसूल करण्यासंबंधीचे दुसरे विधेयक आहे ते सुध्दा महत्वाचे आहे.

सभापती : गट नेत्यांचे असे म्हणणे आहे की, ही दोन्ही विधेयके महत्वाची आहेत त्यामुळे ती आज न घेता पुढे ढकलण्यात यावीत.

श्री.पांडुरंग फुंडकर : सभापती महोदय, 2.30 वाजल्यापासून अशासकीय कामकाज घ्यावयाचे आहे. आता 2 वाजून 27 मिनिटे झालेली आहेत. त्यामुळे तीन मिनिटांमध्ये ही विधेयके मंजूर होऊ शकणार नाहीत तेव्हा ती सोमवारी घेण्यात यावीत.

सभापती : ठीक आहे. शासकीय विधेयके सोमवारी घेण्यात येतील. आता अशासकीय कामकाज घेण्यात येईल.

अशासकीय कामकाज - विधेयके

पृ.शी. : मोटार वाहन (महाराष्ट्र सुधारणा) विधेयक

L.C. BILL NO. IX OF 2007

(A BILL FURTHER TO AMEND THE MOTOR VEHICLES ACT, 1988 IN ITS APPLICATION TO THE STATE OF MAHARASHTRA.)

(सन्माननीय सदस्य श्री. संजय दत्त अनुपस्थित)

पृ.शी. : लोक आयुक्त आणि उप लोक आयुक्त (सुधारणा) विधेयक

L.C. BILL NO. XI OF 2007

(A BILL FURTHER TO AMEND THE MAHARASHTRA LOKAYUKTA AND UPA LOKAYUKTAS ACT, 1971.)

(सन्माननीय सदस्य श्री.संजय दत्त अनुपस्थित)

4..

19-12-2008

(असुधारित प्रत / प्रसिद्धीसाठी नाही)

PP 4

VTG/ SBT/ KTG/

प्रथम श्री.शिगम

पृ.शी. : अन्न भेसळ प्रतिबंध (महाराष्ट्र सुधारणा) विधेयक

L.C. BILL NO. XII OF 2007

(A BILL FURTHER TO AMEND THE PREVENTION OF FOOD ADULTERATION ACT, 1954, IN ITS APPLICATION TO THE STATE OF MAHARASHTRA.)

श्री.परशुराम उपरकर (विधान सभेने निवडलेले) : सभापती महोदय, मी आपल्या अनुमतीने सन 2007 चे वि.प.वि.क्रमांक 12 अन्न भेसळ प्रतिबंध अधिनियम, 1954 हा महाराष्ट्र राज्यास लागू करतांना त्यात आणखी सुधारणा करण्याकरिता विधेयक विचारात घेण्यात यावे असा प्रस्ताव मांडतो.

नंतर श्री.सरफरे

श्री. परशुराम उपरकर...

सभापती महोदय, या विधेयकामध्ये मला दोन प्रकारच्या सुधारणा करावयाच्या आहेत. राज्यामध्ये दूध भेसळीचे प्रकार वारंवार होत आहेत. आणि ती भेसळ करणाऱ्यांना शिक्षा होऊन सुध्दा वारंवार गुन्ह्याचे प्रकार होत आहेत. त्याकरिता असा गुन्हा करणाऱ्यांना दहा वर्षांची कारावासाची शिक्षा, जन्मठेप किंवा 50 हजार रुपये दंड लागू करावा. तसेच, या भेसळीबाबत ज्या लोकांना दूध विक्री केंद्रावर तक्रार करावयाची असेल त्यांनी प्रत्येक दूध केंद्रावर आपले मोबाईल नंबर व फोन नंबर लिहावेत. जेणेकरून ग्राहकांना सुध्दा अशाप्रकारे आपली तक्रार त्याठिकाणी करता येईल अशाप्रकारच्या दोन सुधारणा मी यानिमित्ताने सुचवीत आहे.

प्रश्न प्रस्तुत झाला.

सभापती : या विधेयकाशी संबंधित माननीय मंत्री सभागृहात उपस्थित नसल्यामुळे मी हे विधेयक प्रलंबित ठेवीत आहे.

पृ. शी. : घरेलू कामगार (कल्याण व सेवाशर्ती) विधेयक

(सन्माननीय सदस्य अनुपस्थित)

सभापती : सभापुढील मज संपलेले आहे. सभापुढाची बैठक आता स्थगित होऊन सोमवार, दिनांक 22.12.2008 रोजी दुपारी 12.00 वाजता पुढे भरेल.

(सभापुढाची बैठक दुपारी 3 वाजून 33 मिनिटांनी, सोमवार, दिनांक 12 डिसेंबर, 2008 च्या दुपारी 12.00 वाजेपर्यंत स्थगित झाली)
